

שם אין יפת אין א וואגאן.

א רייזע בעשרייבונג.

מיינע שכנים.

עס איז ניט קיין געשרי פון די וואס אנטלויפן פון א פֿייער, עס איז אויך קיין גערודער פון געיאָגטע פון א מערדער, עס איז גלאט א געשרי אין דער וועלט אריין, א טומעל פון אונזערע אחינו בני ישראל זאלן געזונד און שמאָרק זיין. זי לויפן פערסאָפּעט, פערשטאָיעט, פערמאָטערט, אין גרויס אַיילענעש נעבן וואַנזאָל אין דוראַקאָיע. אין די הענד שלעפּען זיי פּעקליך, קליינע, מיטעלע אין גרויסע. דער ליאַרעס און געפילדער ווערט אלץ קלינגענדער. ווייבער שלעפּען גרוי-סע פּעק בעט-געוואַנד, קישענס א. ז. וו.; קינדער לויפּען זיי נאָך, שלעפּען זיך נאָך און פּויען זיי נאָך. גרעסערע שוויצען, קלענערע שרייען און זינג-קינדער קוויטשען, און אלע צוזאַמען שטופּען זיך, שפּאַרען זיך, שטייטען איינער דעם צווייטען; דער קריגט א זעמץ אין האַרצען, דער א שטורץ אין זייט; מען מרעט איינער דעם צווייטען אויף די פיס; מען פערבייטט מיט די ליפּען און מען קריכט ווייטער, און מיט די לעצטע קרעפטען קלעמערט מען אויף די טרעפלאַך פון א וואַגאָן דריטער קלאַס. איינער יאָגט דעם צווייטען, קריכט איבער דעם צווייטען צו פערטאָפּען א באַנק אויף זיטצען פאר זיך, פאר זיין געזינדעל און פאר זיינע בעבעכעס.

און איך מענדעלי מוכר ספרים, שלעפּ אויך מיינע מטלטלין און שמאָרק זיך אַרױפּצוקלעמערען, ניט צו בלייבען דער לעצטער חלילה! און אין דער זעלבער צייט, וואָס אונזערע יודעלעך האָבען קיין צייט

נישט און שפּרינגען דער לבנה אַנמקענען, שטופּען זיך און זאָרנען זיי זאָלען נישט בלייבען הינטערשטעליג, און מיר קוקען אויף די בעאַמטע פון באַהן ווי אויף גרויסע שרודות מיט א רחמנות פּנימל און מיט גרויס הכנעה, א שטייגער ווי אונזער פאָהרען זאָל זיין אומזיסט און ווי מען מהומט אונז א חסד וואָס מען לאָזט אונז אַרױף — אין דער זעלבער צייט שפּאַצירען זיך די איבעריגע פאַסאַזשירען פון די אומות העולם גאָנץ לאַנגזאַם, רוהיג איבער'ן פּלאַטפאָרם; זיי וואַרטען אָפּ ביז דעם דריטען קלונג, דאַן געהען זיי אַרױן אין וואַגאָן ניט געחאַפּט, ניט גע-אַיילט און האָבען דאָך די בעסטע פּלעצער.

הקיצור, ווי מען פּאַר'ט דעם טומעל און גערודער פון אַרױנגע-שפּאַרען זיך אין וואַגאָן, הויבט זיך אָן א נייער טומעל פון פערנעהמען פּלע-צער. אַנדערע, קליינערע, געניטערע, געזינדערע, האָבען זייערע פּלעצער באַלד קונה געווען, עס הייסט פערטאָפּעט... אַנדערע זענען נאָך גע-ונד איבער'ן וואַגאָן, דרעהען זיך אַהין-אַהער און זוכען מיט די אויגען וואו צו-צושפּאַרען זיך. א יודענע, א בייכניגע, מיט א גרויסען נאָז און מיט נאָך א גרעסערען צונג, שפּאַרט זיך און שפּאַרט איהרע פּעק פאָר-אויס, און ווי זיי קומט אַרױן, פאַלט זי אויף איהר פאַק, און איהר פנים און איהרע אלע תנועות זעהען דענסטמאָל אויס ווי אַיין אינדיק, וואָס מען בריינגט פון מאַרק אַהיים אויף פסח און ווען מען בינדט איהם אָפּ די שטריקלעך, צולייגט ער זיך גאָנץ ברייט אויף דער ערד, צושפּאַרט זיינע פליגלען, בלאָזט זיך אָן און קוקט אויף אלעס מיט וואונדער און מיט שרעק און ווייס ניט וואו ער איז אין דער וועלט. ווייטער שטופּט זיך דורך נאָך א יודענע. זי האַלט זיך מיט קישענס מיט פּעקליך און אַלערליי שטאַמעס און רופט נאָך זיך איהרע קינדער: גיבער! שנילער! מיט א געשרי מיט א פישץ און א געפילדער. אָם דייעזע פרוי האָט מיר נאָם ברוך-הוא אויסערוועהלט צו זיטצען אין איהר מחיצה אין ענגעניש מיט איהר מאַן, מיט איהר היבשע געזינדעל און מיט איהרע פּעקליך, זעקליך, און גרויסע זעק, און איך בין געווען ברוך-השם אַרומגערינגעלט מאַקי ווי מיט א מויער.

אויף די ביינק פון וואַגאָן זענען מיר געוועסען און מייכען שווייס האָט זיך פון אונז געגאָסען. יעדערער האָט געסאַפּעט, געזוכט פרישע לופט, און אונזערע פנים'ר האָבען געפלאַמט פון היץ. פערציטען, אַז איך פלעג פאָהרען מיט מיין פערד און וועגעלע איבער דער וועלט און פלעג שוויצען אין בידעל, האָב איך געהאַט דערפון א נחת-רות,

פשוט א מחיה נפשות, און האָב געפיהלט דעם מעם ווי פון שוויצען
אין באָד אויף דער העכסטער באַנק אום ערב שבת. און אויך דעם
נישט-נומען זיממען אויף בינלעך ספרים און שרה בת-מזכים החיות
האָב איך מקבל באהבה געווען. יעצט איז אָפגענומען געוואָרען דער
מעם פון שווייס, און דער שוויצען און דער ענגער זיממען, פערשוואַכט
מיך און מאַכט מיר וועהמאָגען און יסורים! ... איך האָב גערעכענט
אפשר האָבען דאָס מינע זינד גורם געווען און מיין נאָמור האָט זיך
אומגעמיטען און איך בין נישט ווערט צו געניסען פון די צוויי גוטע
מתנות וואָס גאָט ברוך-הוא האָט געשינקט זיינע הייליגע קינדער ישראל:
זיממען געדריקט, ענג, א קאָפּ אויף א קאָפּ און ... שוויצען! נאָך דער
בעגען זיך פון דעם קאָנדוקטאָר מיט די פאסאזשירען, די פיהרונג
פון די פאסאזשירען איינער מיט דעם צווייטען, און אלע צרות און
פראַקטיק וואָס איך האָב געהאט אין דער קליינער ווילע האָבען מיר
געגעבען צופערשטען, אז די ענדערונג איז נישט חלילה אין מיר
זעלבסט, אין מיין נאָמור אָדער אין מינע מעשים, עס איז גאָנץ איינ-
פאך: דער אַרט פאָהרען האָט זיך אומגעמיטען, און מען קען נישט פער-
גלייכען דעם פאָרצייטיגען פאָהרען אויף פערד מיט היינטיגען פאָהרען
אויף דעם באַהן. אַמאָל אין בידעל, בין איך געווען איינער און מיין
ווילען איז געווען מינער. אז עס ווערט אַמאָל ענג פון אייגענע מענשען,
ווי עס מרעפט, פיס מיט פיס צוזאמענגעפלאַכטען און מען קען נישט
דערקענען, וועלכע איז מינע און וועלכע מיין שכל'ס, אין מען איז
איינגעפרעסט ווי הערינג אין א פאס, איז דאָך די ברירה ביי אונז:
וויל מען, זיממען מען אָנגעלעהענעמטערהייט אין גרויסע צרות ווי די
קסרים און מען נעהמט אָן פאר גוט; וויל מען זיך אָבער בעפרייען,
קריכט מען אַראָפּ און מען געהט זיך צו פוס, און קיינער קען מיר נישט
פארוועהרען מינע פיס און דעם פרייען דרויסען. אָם די ברירה אליין,
אז איך קען טאָהן וואָס איך וויל, מאַכען די יסורים גרינגער. נישט
אָווי אָבער איז אויף דעם באַהן: דאָרטען בין איך נישט מינער און מיין
ווילען נישט מינער; איך בין פערקויפט צו דעם מעשענעם קעפעל,
צום קאָנדוקטאָר הייסט עס, מיט ליב-און-לעבען, מיט האק-און-פאק ווי
אָן אַרעסטאַנט אין מיורמע, און איך טאָר נישט פטור ווערען פון
ענגעניש אפילו אויף אַרגע.

און דאָס וועלכע איז אויך מיט'ן שוויצען. עס איז נישט גלייך,
אז מען שוויצט מיט'ן גוטען ווילען צו אז מען שוויצט וויל מען מוז.
דאָס איז נישט דער גוטער יודישער שווייס! ... ווער עס איז געווען

אין וועג אום תמוז. אין דער צייט ווען הקדוש ברוך-הוא נעהמט אַרױם
די זון פון איהר פומער-פאס אין מיטען טאָג, קיין פויגעל פליהט
נישט, קיין אָקס שרייט נישט אויף דער לאַנקע, דער וואַלד שאָד
קעלט זיך נישט, די צווייגען שעפען נישט, די גאַנצע וועלט שווייגט,
און דער מענש דענסטמאָל אין וועג צושפרייט זיך אויפ'ן וואָגען מיט'ן
פנים אַראָפּ, ווי איך, און שוויצט. — אָם דער פיהלט דעם מעם
פון גוטען שווייס, אמת'ן, בשר'ן יודישען שווייס. און גאָך נישט דאָס
אליין: דער וואָגען איז ווי א קליינע קאָלאָניע פון פיער איילען וואָס
פער-אייניגט געזעהלטע מענשען, וועלכע יוערען אין וועג ווי איין
געזינד. דער הימל איז איבער ווערע קעפ ווי א בלויער רעגענשרים,
און די ערד שטעלט זי פאָר א שעהנע פאנאָראַמע פון דער נאָמור;
פערביי ווערע איינען ציהען זיך לאנגזאָם די פראַכטען פון דער נאָמור
אין זיי האָבען פערגעניגען. נישט אָווי אָבער איז מיט דעם באַהן.
ער איז ווי א גרויסע שטאָדט, וועלכע פליהט מיט איהרע גאסען, מיט
איהר טומעל און גערודער; מיט איהרע איינוואָהנער מיט ווערע פער-
שיעדענע זימען און מנהגים נאָך ווער שטאָנד, נאָך ווער קלאַס און
נאָך ווער משוגעת; מיט ווער קנאָה, שנאָה און קאָנקורענץ, ווער
האָנדעל און ווער צאנקעריי און קריגעריי. זיי פאָהרען, איך מיין זיי
פליהען אין דער גרויסער וועלט און קיקען נישט אָן די פראַכט פון דער
נאָמור. וואָס ליגט זיי דאָס אין זיינען? וואָס געהט זיי דאָס דערין?

דער מלאך, וואָס איז ממנה אויף די תקיעות האָט געמאכט א
תקיעה גדולה, און דער באַהן איז זיך אַוועק. אלעמענס פנים'ר האָט
בען זיך אומגעמיטען, עפעס איז מען געוואָרען פּרעהליכער, אַבי פער-
חאפט, אַבי מען פאָהרט שוין. איינער דעם צווייטען האָט אָנגעהויבען
בעמראַכטען און אויספּרעגען: פון וואָגען איז א יוד? וואוהין פאָהרט
מען? מיט וואָס האָנדעלט מען? דאָס, יענעס יכדומה, ווי דער שטיי-
גער איז אין וועג: פּרעמדע ווערען קרובים, ווייטע יוערען נאָהענט
און אונגעקאָנטע בעקאָנט. מען רופט איינער דעם צווייטען מיט'ן נאָך
מען, ווי מען וואָל זיך קענען פון פריהער. חיים געפנט זיין שעציל,
נעהמט אַרױם שנאָפּס, מרינקט אליין אזוי אזוי מכבד שטיילן; איך
שמואל נעהמט אַרױם ברויט, ציבעלע אין אלערליי שאַר-ירקות אין גוט
חיים'ן און זיי לעבען א גוטען טאָג. שמעריל גיט איבער אַנשערע געלט
ער וואָל זיך מטרות זיין אָפגעבען זיין מחיתו, אין זיי שטערטיל, אין
ראובן שיקט צו שמעליען בריעף, אין רעכענענען צו לו דעם קרעמער
אין האַנדקעויע, און אינגאנצען וואָגט איז געוואָרען אירוד, די קינדער

ישראל זענען זיך עוסק אין פרנסה, דער פרעגט דעם, דער פרעגט יענעם, אלע ריידען, און עס קאכט זיך ווי אין א קרעמטשע. אויף מיר האָט אויך גערוהט דער ווילען פון מסחר, און איך האָב געוואלט אויפבינדען מייע ספרים, מאַמער וועל איך עפעס לייזען; מיט אַמאָל האָב איך דערוועהן ווי אַ מחבר'ל טראָגט זיך אַרום מיט זיין חיבור'ל און שלאָגט זיך אָן צו יעדערען, מען זאָל ביי איהם קיפּען אויס מיט'ל ליד, וויל ער איז אַן אַרעמאָן, ער דאַרף חתונה מאַכען אַ בוגרת א. ז. ווי איך האָב געזעהן, ווי ער איז זיך מכניע און לייגט זיך יעדערען אונטער די פיס און מאַכט זיך בוזי ומבוזה פאַר עמליכע קאָפּיקעס, און ווי די ליטע קוקען אויף איהם מיט חוצפה און ווי מען ענטזאָגט איהם מיט אַ ווייטץ, מיט אַ שטעך-ווערמעל, און וואָס די ליטע אין דעם צווייטען ווינקעל פונ'ם וואַנאָן ריידען ווענען איהם און מאַכען חזק אויף זיין רעכענונג, האָב איך מיר ענטזאָגט פון מיין ווילען צו עפענען מייע ספרים און בין געבליבען זיטצען. —

טרויעריג, אָהן בעשעפטיגונג, בין איך געוועסען אויף אַ ברעג באַנק, געקוועטשט, געדריקט פון אלע זיטען, און איך האָב בעטראַכט מייע שכנים. די פרוי, וואָס איז געוועסען מיר אַנטקעגען, איז געווען אַ מאָגערע, מיט אַ דינעם נאָז, איהרע אויגען איינגעגראָבען, די הויט פון די ליפּען פערטריקענט און אויסגעצויגען, איהר געזיכט צוקנייטשט ווי אַ געבראָטענער עפעל. זי זיטצט אויף אַ גרויסער קישען, פון וועל'כער פערדערען פליהען אין דער הויך. זינד זי איז אַריין, האָט זי קיין בערוהטע מינוט ניט פון איהרע קינדער; זי טומלען איהר דעם קאָפּ מיט זייערע פראַגעס און מיט זייערע קריג און מסירות איינער אויף דעם צווייטען. דריי קלענערע קינדער ביימען זיך אלע ווילע מיט די ערמער, דער אַרויף, דער אַראָפּ, און קלאַפען דערווייל איהר אין די זיטען און וואו עס טרעפט זיך. אויף די הענד ביי איהר שלאָפט אַ וויג-קינד, וועלכער האָט זיך גוט אָנגעשריען, אָנגעוויינט און איז איינ'געשלאָפען. די טרערען זענען נאָך אויף זיינע בעקליך, אין וועלכע עס איז קיין טראָפען בלוט נישטאָ, און ער אַטהעמט זעהר שווער און שוואַך. ביי מיין זייט איז געוועסען דער מאַן פון דער פרוי, אַ הויכער, אַ דאָרער, אַן איינגעבויגענער יוד מיט אַ לאַנגען האָרבאַטען נאָז, מיט אַ קליין בערדיל; אין זיינע אויגען ליגט טרויער און אויף זיינע ליפּען איז אימער ווי אַ ביטערער שמייעל. אין דער רעכטער זייט פון דעם פאָטער זיטצט זיין עלטערע טאָכטער, אַ מירד שוין אַ בוגרת, עפעס אַ פערטראַכטע, אַ פער-אומערטע און אַ פערקלאָגטע, און נאָך צוויי מיידלעך קלענערע פון איהר.

איך בין זיך מודה, וואָס פאַר גאָט דאָס פאַר לייטען, אַז אין אַנפאַנג האָב איך שטאַרק פערהאַסט מייע שכנים, ווי זיי זאָלען עפעס מיין פערנעהמען. און ווי דער אמת איז, האָבען זיי מיך טאַקי נישט געלאָזען רוהען, און אין האַרצען האָב איך געשאַלטען מיין ביטערען מול, וואָס האָט מיך גראַדע אויפגעקאָמפּאָנירט מיט אַזעלכע מאָדנע משונה'דיגע און דאָקטשליווע נפשות. נאָר אַז איך האָב זיך צו זיי גוט צוגעקוקט און בעטראַכט, האָט זיך מיין האַרץ פערקעהרט צו גוטען און האָב אָנגעפאַנגען פון זיי אַנדערש צו קלעהרען. זייערע קליידער, זייער געשטאַלט און זייערע פנים'ר, וואָס זיינען געווען שוואַרץ ווי דער לינקער זייט פון אַ טאַפּ, האָבען אויף זיי ערות געזאָגט, אַז זיי זענען געביך אונגליקליכע, וועלכע האָבען זיך גענוג אָנגעליטען, גענוג אויס'געשטאַנען, און איך האָב נישטוויסענדיג וואָס-אין-ווען, אויף זיי מיטלייד בעקומען. די ביטערע ויפצען יעדער מינוט פון דער מוטער, האָבען מיר געמאַכט אַ לאַך אין האַרצען, דער פלייסען זיך פון דעם פאָטער מיט די עלטערע קינדער מיך נישט צו דריקען און ענג צו מאַכען. האָט מיך פאַר'ן האַרצען פערנומען, און מעהר פון אלעם האָב איך מיטלייד געהאַט מיט דעם וויג-קינד, וועלכער האָט געדרימטעל פער-מאַרעט, אָהן קרעפטען, אָהן בלוט אין די ליפּעלך, אָהן אַטהעם אין זיין יונגע ברוסט, ווי ער געהט אויס ביי דער מוטער אויף די הענד — דאָס אלעס איז פאַר מיר גענוג געווען צו פערשטעהן דעם ביטערען צרה'דיגען לעבען פון דער אונגליקליכער געזינד. דענסטמאָלט האָב איך מיר פאַרגעשטעלט אין מיין געדאַנק טויזענדער אַזעלכע בילדער פון טרויעריגע, אונגליקליכע פאַמיליעס, וועלכע ליידען הונגער, דחקות און טראָגען דעם ביטערעל צרות און טהוען אפילו נישט אַ פּיפּס, און אין זיך האָט מיין האַרץ ביטער געוויינט...

ביסמארק הייסט ניט עסען!...

ווען איך בין אַזוי געוון פערזונקען אין מייע געדאַנקען, האָט זיך אַ יונגעלע צו-וויינט פאַר דער מוטער, אַז ער וויל עפעס עסען. די האַרץ איז איהם פער'חלש'ט און די מוטער שטילט איהם איין מיט די ווערטער: — דער טאָג איז נאָך גרויס, יענקעל! עס איז יעצט נישט די צייט צו עסען, וואַרט נאָך אַ וויילע, וואַרט, מיין זוהן!...

— שאַ! יענקעלע, האָט דער פאָטער אויך געזאָגט און האָט

פערקרימט זיינע ליפען ווי ער וואלט געלאכט. שא, יענקעלע! ביס-
מארק האט פערבאטען צו עסען...

— איז דען דיין זעהן קראנק חלילה? האב איך געפרעגט דעם
פאטער מיט א מאן פון רחמנות און ליעבשאפט, און מיר האט זיך
שטארק פערוואלט מיט איהם אריין אין א שמועס און וויסען וואס מיט
איהם איז דער מעהר.

— חס-ישראל! זיינע ער איז געוונד און שטארק אויף אלע גלידער
און געדערט, וואלט איך נאר געהאט די וואג גאלד וויפיעל זיין מא-
גען איז מוכן ומוזמן צופערדעהען שפיו צו יעדער צייט.

— און ווער איז דאס דיין ביסמארק, וואס האט פערבאטען עסען
אזא געוונדען מענשען ווי דיין זעהן? האב איך איהם געפרעגט פער-
וואונדערט.

— קענסט-דו נאר נישט ביסמארק'ן? א חידוש!

— און וואס איז אז איך קען איהם נישט? ער מוז זיין ביי אייך
א דאקטאר און ביי אונז אין דוראקאוו איז דא אזעלכע דאקטורים און
פערלשארעס אויפ'ן מויז, און ווען מען וועט נעהמען קוקען וואס זיי פער-
זאגען, קען מען זיך גיך אוועקפערקלען פון דער זינדיגער וועלט, ווי
ביי אונז זאגט מע דעם גלייך-ווערטעל: „פון דער עצה וואס א דאקטאר
וועט געבען, קען מען געוויס די יאהרען ניט אויסלעבען“.

איך האב אָנגעמאכט א געלעכטער דעם פאטער מיט די טעכטער
מיט מיין ווערטיל, מיך האט דאס שטארק הנאה געטהון און איך, זי-
ענדיג צופריעדען פון זיך אליין, האב איך געשמויכלעט. איך האב געוואלט
בעווייזען, וואס פאר א גוטער וויטצלינג איך בין און דערצעהלען נאך
מעשיות און המצאות פון אונזערע דאקטורים, צירולניקעס, קאנאוואלעס
און באַנדארעס, נאר דער קאָנדוקטאָר איז אָנגעקומען נעהמען בילעטען
און „פאר בילעטען“ און ער האט מיר איבערגעשלאָגען מייןע רייד.

אז דער קאָנדוקטאָר איז אַרױס בשלום פונ'ם וואַגאָן, און די
לינקע פאסאזשירען זענען, א דאנק דעם רבונג-של-עולם, איבערגעקומען
דעם חיבוט-הקבר פונ'ם ליעגען אונטער'ן באַנק, האָבען זיך אָנגעהויבען
אויפהויבען קישענעס; פּעקליך האָבען זיך פּערנאָנדערגערוקט און זעק
האָבען זיך אויפגעשטעלט און פון אונטער זיי האָט זיך אַרױסגעקראַפּ-
קעט א מענשליכע געשמאלט, וועלכע איז געלעגען אונטער מיין אַנטקע-

גענדיגער באַנק. ער איז געגאנגען אין גויעשע קליידער, אין אלטע
פערלאטעטע הויזען, אין א פוילישע פויערשע סוויטע מיט מעשענע העק-
ליך פערשפילעט בויזן האלו און אהן א היטעל. זיין געזיכט איז געווען
ווייס ווי קאלך, די באַקען איינגעפאלען, די וואַנצעס פערדרעהט פון
ביידע זייטען מויל און אַרפּגעהאנגען ווי מויעשע עקליך. ער האָט
זיך געשטעלט אויף די פיס און האָט זיך אויסגעגלייכט די ביינער, האָט
זיך אויסגעהוסט און אויסגעגעצט ווי ער זאָל אויפשמעהן פונ'ם שלאָף.
מינע שכנים, די גרויסע און די קליינע, האָבען איהם פריינדליך גע-
גריסט מיט זייערע קעפּ און האָבען אויף איהם צופריעדען געקוקט און
ער אויף זיי אויך דאָס גלייכע. און איך שטעה און וואונדער זיך און
הויב נישט אָן צו פערשטעהן וואָס ער געהערט זיך אָן צו דער פאמיליע
וועלכע איז געווען א יודישע מיט אלע פּיטשעווקעס. פיעל סברות זענען
מיר אַרױף אויפ'ן זינגען. און פון אלע איז ביי מיר געבליבען, אז ער
מוז דאָס זיין דער ביסמארק, וואָס מײן שכן האָט פריהער דערמאָהנט;
אַבער באלד האָב איך איינגעזעהן אז איך האָב א טעות געהאט, וואָרום
די פרוי האָט אָנגערופען דעם צוגעקומענעם מיט א נאָמען און זי האָט
צו איהם גערעדט אין אזא מין שפראך פון יודיש מיט פויליש צו-
אַמען און דערמאכט מיט'ן האַנד און מיט'ן קאָפּ.

— וואָס שטעהסט-דו, פאַניע פרושענקסווייזשטסקי? זעמך זיך
דאָ אויף איצקעס אָרט און איציקעל וועט זיך צושפאַרען אויפ'ן באַנק
לעבען פאָטער.

— זאָרג נישט פאַר מיר, חייקע מײן נשמה, איך וועל נעהמען
מײן טהייערען איצקען אויף די קניע, אָהן איהם איז אויך גענוג ענג
לעבען רב משה דיין מאן — האָט דער מענש מיט דעם נאָמען פון
אײן און צוואַנציג בוכשטאַבען איהר געענטפערט אויף א שפראַך פון
צוקאַלעטשעטען פויליש און הינקעדיגען דייטש צוזאַמען.

— האָסט-דו עפעס גוט געשלאָפּען, פאַניע יפת? האָט רב משה
געפרעגט דעם מאן מיט א ליעבליכען שמיכלעל. איך האָב דיר געעבען
א גוטע לעהרע און היסטט עס גוט אָפּ, אזוי וואויל צו דיר אויף דער
וועלט... אויף דער צווייטער סטאַנציע וועט שוין זיין מײן אַטשערעד
צו געהן אונטער די פּעקליך אונטער'ן באַנק.

— נעהם מיך אויף די הענד, רב יפת, האָט זיך געבעטען
יענקעלע, און איז אַרױף צו דעם מאן אויפ'ן שוים געבען איציקלען,
און ער האָט זיי ביידען ליעבליך אַרומגענומען.

פון גרויס וואונדער האָב איך צועפענט מיין מויל און מינע אוי-
גען און האָב געקוקט רב משה'ן אין געזיכט שווינענדיגער הייט און
האָב געווארט טאָמער וועל איך עפעס פאָרט דערגעהן, וואָס דאָ איז
פאר אַ געשיכטע מיט די לייט. רב משה האָט פערשטאנען וואָס איך
וויל און האָט אָנגעהויבן צו מיר רידען:

— ריעזער מאַן איז אַ געבאָרענער פאָליאָק אין אַ קליין שטערמיל
אין וואַרשאווער גובערניע.

— וואָרום רופסטו איהם יפת?

— ווייל זיין ריכטיגער נאָמען פרושענקסוויינשיטסקי ברעכט מיר
אויס די צייהן, און צווייטענס, פאסט דער נאָמען יפת פאר איהם און
ער פאסט פאר דעם נאָמען אין היינטיגע צייטען.

— מיט דיין ענטפער מאכסטו מיך נאָך מעהר פראַנען און
וואונדער און דערווייטערסט די זאך פון מיין פערשטאנד, אז די קאָפּ
מישט זיך מיר ווי פון די פערצייטיגע מפרשים, אז נאָך זייער פירוש
צופערשטעהן געבען, וויס מען ערשט קיין אָנהויב נישט. איך בעט דיר,
דערצעהל מיר ריכטיג, כסדר, נישט געחאפט און נישט געהופט.

— איך בין משה דער שניידער, און דער שניידער פון אַ שניי-
דער, אז ער נעהט, מאכט ער פון צושניטענע שטיקער אַ גאנצען בנדר,
און אז ער דערצעהלט עפעס, צו-וואַרפט ער זינע רייד און חאפט פון
דאָנען אַ וואָרט, פון דאָרטען אַ וואָרט, אָהן אַ טאָלק און אָהן אַ לאד.
נאָך איך וועל דיר צוליעב טהון און זיך סטארען ווי ווייט מעגליך
דערצעהלען כסדר ווי דו פערלאנגסט.

משה דער שניידער איז פון נאָטור פון די פּרעהליכע קבצנים,
וואָס גיט ביי יודען, וואָס דער דלות ווירקט נישט אויף זייער געמיט
צו מאַכען ווי אונמוטהיג, מרה-שחורה'דיג, צו קלאָנען אויף זייער ביר
טערען מול און אויף די פיהרונג פון דער וועלט. ביי זיי איז אַיינ-
געפאסט אין האַרצען, אז אַזוי קומט זיי אויף דער וועלט און זייער
מול האָט אַזוי גורם געווען צו לעבען אין צרות, דלות און דחקות. אין
זיי טאָרען אפילו זיך נישט בעקלאָנען און זינדיגען צו פערלאנגען אַ בער
טערען לעבען, פאָרצושטעלען זיך עפעס פערנעניגען צו געניסען פון
דער וועלט. די וועלט מיט אלע איהרע פערנעניגענס איז נישט פאר
זיי, פאר די קבצנים הייסט עס, בעשאַפּען געוואָרען, נאָך פאר יענע
רייכע, גליקליכע וועלכע — ווי אָנאָמ מען? — זענען אין אַ הייבעלע

געבאָרען געוואָרען, און ווען עס טרעפט זיי אַ פרישער אונגליק, אַ נייע
צרה, ווערען זיי נישט איבערראשט, ווי זיי וואָלטען עס שוין לאָנג
ערוואַרטעט; און צו יעדער חוואליע וואָס דער ברויזענדער ים פון דער
פינסטערער וועלט שטעלט זיי אין וועג אַנטקעגען, בויען זיי אַיין די
קעפּ גלייכגילטיג, און אז זיי דערצעהלען אַמאָל זייער שלעכטע לאַגע
און ליידען, איז נישט נאָך זיי וויינען נישט, נאָך וואָנאָר זיי פּרעגלען
עס נאָך צו מיט אַ המצאה'לע, מיט אַ קאטאָוועסיל, און מיט אַיין איראָ-
נישען שטייבעל לאַכען זיי פון זיך אליין.

— ווי איך זעה, האָט רב משה געזאָגט, ווילסטו דאָך מיט
מיר קיין שידוך נישט טהון, איז דאָך מיר געוויס פערשפאָרט דיר צו
דערצעהלען מיין יחוס פון מיין טאטען און זיידען ביז אברהם אַבינו,
און דערצעהלען דיר אלע איינצעלהייטען פון מיין לעבען איז אויך
נישט נויטהיג, און עס פערשאפט קיין פערגעניגען אויך נישט. עס איז
גענוג, אז איך וועל דיר דערצעהלען מיין געשיכטע וואָס דער איינ-
האלט פון איהר איז שוין אַ גאנץ אלטער און עס איז שוין אַ ירושה
צו יעקב'ס קינדער פון דור צו דור. אויב מיין געשיכטע וועט זיין געד-
נעהט „שבת-שטען“ אָהן בעפוצונג, אָהן באַזאָץ, איז אויך נישקשה.
און אַזוי הויב איך אָן:

— איך בין אַ ליטוואַק. יונגערהייט האָב איך אויסגעוואַנדערט
אין דייטשלאַנד און האָב מיר דאָרטען געלעבט פון שניידעריי מיט מיין
ווייב און קינדער. בל-זמן אז איך מיט מיין הייז-געזינד זענען געווען
„יודען“ האָב איך מיר געארבייט רוהיג און געהאט דעם שטיקעל ברויט.
אַמט דער נאָמען „יוד“ האָט מיר קיין פיעל עהרע נישט פערשאפט
און קיין איבעריגע מענשען-רעכט אויך נישט, קיין גראַפען און קיין
פירשטען זענען מיר נישט געווען, אָבער פאר פערברעכער, פאר אויס-
וואַרפען, פאר שעדליכע האָט מען אונז אויך נישט געהאלטען, און
מען האָט מיך געלאָזט לעבען אין ענגעניש.

— ני, און יעצט? האָב איך איהם אונטערבראָכען, און יעצט
ביסטו דו דען קיין „יוד“ נישט מעהר?

— היינט בין שוין נישט מעהר קיין „יוד“ און עס איז שוין היינט
איבערהויפט גאָר קיין „יודען“ נישטאָ אויף דער וועלט; אַזוי האָט ער
מיר געענטפערט מיט אַ געלעכטער, ווי איך זעה ווייכט-די ניעט אין וואָס
פאר אַ צייט מיר לעבען היינט.

— וואָס הייסט איך ווייס נישט? היינט איז מיטוואך פרשת קורח אין יאָהר פינף טויזענד זעקס הינדערט פערציג זינד די וועלט איז בעשאַפֿען געוואָרען ווי די יודען וואָגען, האָב איך איהם געענטפערט בנשימה אחת.

— און ביי די דייטשען איז אָבער נישט אזוי, האָט געזאָגט רב משה רודהג און לאַנגזאָם. די דייטשען, וועלכע קלעהרען שטענדיג אים נייעסען, האָבען אימגעדרעהט דעם צייגער פון דער וועלט-געשיכטע מיט טויזענדער יאָהרען א הינטער אין אויף זייער קאלענדאר קומט יעצט אים די יאָהרען פון דעם מבול. א יודען רופען זיי היינט „שם“ און נישט קיין יודען „יפת“. עס זענען אָנגעקומען „שם“ אין „יפת“, און מיט זיי אלע מנהגים פונ'ם מבול, און די ערד איז איבערפילט מיט סקאנר דאלען און רויבעריי. די ניט שם'ס קינדער, „אנטיסעמיטען“ הייסט עס אויף גויעש, יאָגען און פלאָגען שם'ס קינדער פאר אויסגעטראכטע זינד און איבערהויפט פארוואָס זיי ווילען איך עסען און טרינקען מיט אלע מענשען צוגלייך. און אנדערע רעכענען שם'ען איך פאר א זינד, וואָס ער האָט קינדער ווי מענשען. אין אָנפאנג האָט מען דעזע צוריק-קריכערס געהאלטען פאר משוגעים און מען האָט פון זיי איבעראל געדלאכט. זיי פלעגען אָבער ביי זיך ניט אַראָפּפאלען אין פלעגען פראויען ויער משוגעת וואו זיי האָבען נאָר דערצו א געלענעהייט געהאט: אין פארלאמענט, אין קירכע, אין שענק אין באַד טאָג-טעגליך דרש'ענדיג. ביסלעכווייז, ביסלעכווייז איז די באַנדע משוגעים געוואָרן דען גרעסער און געפעהרליכער; מען האָט אָנגעהויבען זייער פלוידע-רייען אַרומטראָגען אויף טעלערלעך אין עס האָט געמאכט א ווירקונג אויף אלעמען. די רייכע, די הערשער האָבען זיך אָנגעהאפט ווי אָן א הייסען שטיין, און דער בלינדער פעביל נאָך זיי מיט קולות, מיט קללות: „אָט פון וואַנען עס שטינקט דער העכט! פון וואַנען דאָס פאָלק איז אזוי פעראַרעמט! די יודען, שם'ס קינדער, זיי זיינען דאָס אים די בלוט!“ דענסטמאָלט האָט זיך ערשט אָנגעהויבען צרות אויפ'ן פוה, וואָס א טאָג ווייטער אלץ מעהר און מעהר, ביז עס איז אויפגעשטאנען דער גרויסער פירשט מיט דעם נאָמען „ביסמארק“ און האָט גוזר געווען מען זאָל שם'ס קינדער, וועלכע זענען ניט געפאָרענע דייטשען, הייסען זיך ווייטער רוקען, און טויזענדער פאמיליעס זענען געבליבען אָהן ברויט, אָהן א היים, און ווי בלינדע שעפסען האָבען מיר זיך צושפרייט איבער דער וועלט מאַפען די ווענד! — און מיין יענקעלי! האָט דער שניידער אויסגעבראָך כען מיט א ביסערען ווייז, אָט דער יענקעלי איז א גרויסער עוות-פנים,

זייל נאָר נישט מקיים זיין, וואָס גרויסע פיהרער פון היינטיגען דור האָבען גוזר געווען. ער איז הונגערדיג, שרייט ער „ברויט“. ער האָט א מאָגען, וויל ער איהם אָנפילען און נאָכגעבען די האַלז — אָד דו, יונגאטש איינער!

— און דו קומסט יעצט פון דייטשלאַנד? האָב איך איהם גע-פרעגט, און מיין הארץ האָט מיר זייער פערקלעמט פון רחמנות אויף דעם מאן מיט זיינע קינדער.

— די צייט, ווען מיר האָבען דייטשלאַנד פערלאָזען, איז נאָן מאָנאט, אזוי פיעל וויפיעל דער טויזניקעל מיינער איז אלט, האָט רב משה געענטפערט און האָט דערביי מיט זיין פינגער געצייגט אויף דעם קינד, וואָס שלאָפט ביי דער מוטער אויף די הענד. אין דער צייט, ווען די פאָליציי איז מיר געקומען אָנזאָגען די בשורה, אז מיר מוזען זאָפארט אַרויס פון שטוב און פון לאַנד, אין דער צייט איז חיה, מיין ווייב זאָל געזונד זיין. געלעגען אין קינפערט מיט דעם קליינעם ליזערקען אָקערשט נאָך דער ענטפונדונג. איך פון מיין זיט האָב יוצא געווען און אָפגעגעבען דער פאָליציי מול-טוב פון מיין ניי-געבוירענעם זעהן; איך האָב זיי דערצעהלט, אז מיין ווייב איז א קינפעטאָרען און איז קראנק און האָב זיי געבעטען, געפאלען צו די פיס אז זיי זאָלען רחמנות האָבען און וואַרמען מיט מיין אַרויסשיקען א פאָר מאָנאט ביז מיין פרוי וועט א ביסעל געזונדער ווערען און עס וועט א ביסעל וואַר-רעמער ווערען אויפ'ן גאס. די פאָליציי האָט מיר אָבער געגעבען צו פערשטעהן מיט ריכטיגע בעווייזע: מיט זייערע שטארקע הענד און שווערע שטעקענס, אז די מצוה פון אַרויסטרייבען יודען איז איינע פון די גרעסטע און זי איז דוחה פיקוח נפש. זיי, די יודען מענען זיין נאקעטע, באַרוועסע, קראַנקע און שוואכע, אום ווינטער אפילו, נוטה-למות'דיגע פרויען און קינדער, זענען זיי נישט פטור פון דער מצוה, וואָס די צייט בריינגט דערצו, און זיי האָבען מן-הסתם רעכט... נון, איך האָב גענומען מיין שטעקען מיט מיין מאַרבע, מיט מיינע נאקעטע, באַרוועסע, שוואכע פרוי און קינדער; האָב א קוש געטהון די מוזה פון דער הייז, אין וועלכער איך האָב מיינע יאָהרען פערבראכט און בין אַרויס אין א גרויסען פראָסט און א טיעפען שניי פון דער שטאָדט, וואָס איך האָב אין איהר געוואָהנט פון מיין יוגענד ביז צו דער על-עלטער. מיר געהען פאָראַויס און די פאָליציי בעגלייט אונז מיט גרויס בבוּד און היט אונז מיר זאָלען חס-ושלום נישט פערבלאָנדזשען...

סוף-כל-סוף זענען מיר דאך פאָרט יודען, פריצעשע קינדער, אברהם'ס אייניקלעך, בני-מלכים...

רב משה און זיין חבר.

— און אזוי, האָט רב משה ווייטער דערצעהלט מיט אַ גיפטיגען שמויכעל, און אזוי האָבען די קינדער פון רב משה דעם שניידער געוואַנדערט פון לאַנד צו לאַנד אין הונדערט זיעבען און צוואַנציג מדינות; אונזערע קליידער האָבען זיך אַרומגעריסען, אונזערע שיך צו-פילט געוואָרען. מיר זענען געבליבען מוטער נאָקעט, די קעשענע איז פוסט — נישטאָ אַ פרוטה ביי דער נשמה! און אונזערע אויגען זענען געווען פריהער צו גאָט, נאָכהער צו זיינע יודעליך זאָלען געזונד זיין. זיי זאָלען אויף אונז רחמנות האָבען; אָבער יודען האָבען גענוג גוטע בעטער, קבצנים פון אלע זייטען: די קומען פון מאַראַקע. די פון פּאַרס; יעדער מיט זיין יחוס-בריעף, מיט אַ דיפּלאָם אויף בעטלען. די רייכע קענען אָבער אַ לעכערדיגען זאָק נישט אָנשטאַפּען (ווען זיי וויל לען בלייבען רייך) און זיי האָבען גענוג אייגענע אָרעמע לייט וועלכע זענען בילכער על פי דין און על פי יושר... זיי זענען דאָך פאָרט אייגענע... קורץ איך האָב זיך גענוג אַרומגעשלעפט, גענוג אַרומגע-וואַנדעוועט מיט מיין הויז-געזינד; איך בין גענוג אויסגעשטאַנען אין מיין טרויערדיגע ריווע אויסצונוכען איין אָרט, אַ היים, איך זאָל זיך קענען בעזעמזען און אויסרוהען מיינע צובראָכענע ביינער; אָבער איך האָב דאָס אין ערגעץ נישט געפונען. יעצט קום איך פון גאליציע.

ווי מיט גאָדלען האָט ער מיר מיין לייב געשטאַכען מיט זיין ערצעהלונג, און פון גרויס האַרץ-קלעמעניש האָב איך אַראָפּגעלאָזען מיין קאָפּ צו דער ערד און האָב געשוויגען. דער פּיין און אַרומטא פון מיין פאָלק האָט מיר מיין האַרץ פאַרקלעמט. פלוצלים האָט זיך לוי-זערקע אויפגעחאַפט פון שלאָף און האָט זיך צושריען און צו-וויינט, און האָט מיך אויך צו טרערען געבראַכט. זיין געוויין האָט מיר אויס-געוויזען ווי עס זאָל זיין מיט ווערטער, ווי ער שרייט וועג-געשריען! אויף זיין בראָך און שלעכטען מול און אויף דעם אַרומטא און פּיין וואָס איז איהם האָט בעגעגענט באלד ווי גאָר ער איז אַרויס אויף דער וויי-סער וועלט. מען האָט איהם געשמעמפּעלט מיט אַ זיגל פון וואַנדער-ווען. אזוי ווי ער זאָל מיט זיין געוויין שיקען אַ פלוך אויף דער וועלט

מיט איהר פיהרונג, וואָס ווי ער האָט גאָר זיינע אויגעליך געעפּענט, האָט זי איהם שוין געלאָזט פיהלען דעם פערבוטערטען לעבען און האָט איהם אפילו קיין געהעריגע צייט געגעבען צו זיין רוהיג ביי דער מוטער, וואָס מען טהוט אפילו מיט בהמות און חיות! די מוטער מאַטערט זיך איהם איינ-שמילען, זי גלעט איהם, זי ווינט איהם אין איהרע דארע הענד און זאָגט איהם צו גליקען אויף שפּעטער, ראָזשינקעס מיט מאַנדלען; אָבער ליזערקע וויל גאָר נישט הערען: ער שרייט און קלאָגט, ווי ער זאָל צו איהר טענה'ן: צו-וואָס האָסט-דו מיך געבוירען אויף אזוינע גרויסע צרות? צו פטרין מיינע יאָהרען מיט גוטע האָפּנונגען און צוואַנציען אויף שפּעטער, אויף בעסערע צייטען?

אויך דער פאָטער שמילט איהם איין און טרייסט איהם און מאַכט שפּאַס דערביי. — „נעהם דעם פינגערלי אין מויל, זייג איהם און שווייג! נישט פאַר אַ יודען איז צו קלאָגען זיך און צו שרייען אפילו ווען דער בויך איז לידיג, דער צונג פערטריקענט, די ליפּען פער-שמאַכט און אלע גלידער טהוען וועה. — שווייג בעסער, שריי נישט! אָט קומט אַ ווילדער בער מיט צוויי פנים, מיט טויזענד צינגער און וועט דיך געהען אין מאַרבע — שווייג-זשע ליזערקע!“

אָבער ליזערקע, אָט דער קליינער יודעלע, וויינט גאָר שטאַר-קער אויף זיין ביי-קול'כען ווי ער זאָל פראָטעסטירען געגען זיין פאָטער מיט די ווערטער: „דו קבצן, דו שלעפּער, דו טעלער-לעקער! וואָרום האָסט-דו מיר געבראַכט אויף דער פינסטערער וועלט? אַזא אומגליקליכע בע-שעפּעניש ווי איך, וואָס איך האָב שוין מעהר צרות געהאַט פיעל שמונדען איך בין אלט, און איך האָב ניט אזויפיעל האָר אויף מיין קאָפּ וויפיעל טהירען דו האָסט מיך שוין אויסגעשלעפט.“

רב משה רעדט און ליזערקע שרייט גאָר מעהר אויפ'ן קול; די מוטער ויפצט, די מיידליך טרויערען און מיר איז ביטער אויפ'ן האַר-צען, זעהר ביטער! ביז דער פאָליאק האָט זיך געשמעלט און האָט גענומען ליזערקע צו זיך, האָט איהם פערשפּיעלט, איינגעשמילט און איך בין אביסל רוהיגער געוואָרען. איך בין זעהר נייגעריג געווען צו-וויסען די ענדע פנים שניידערס ערצעהלונג און איך האָב איהם גע-גערענט:

— זאָג מיר גאָר, וואָס איז דער מעהר מיט דעם פאָליאק? און וואָס ביסט-דו מיט איהם פאַר אַ מחותן?

— דער פאליצא איז מינער א תלמיד, נישט אין דער ארבייט, ער איז נאך א שומער אין איך א שניידער. ער איז מינער א תלמיד אין „יודעשקייט“. ווארט א ווילע! האט ער מיר ווייטער געזאגט אז ער האט דערוועגן ווי זינע רייד האבען מיך געוואונדערט, חאפ נאך נישט, וועל איך דיר אלעס קלאהר מאכען — איך און ער האבען פיעלע יאהרען געוואהנט צוזאמען אין איין שטאדט אין דייטשלאנד, מיר האבען זיך יעדערער געארבייט און געלעבט פריעדליך; אין א יום טוב פלעגן מיר זיך אויפקומען אין שיינק און מרינקען א גלאז ביער מיט פערגעניגען, און מיר האבען גערעדט וואס עס האט זיך געמאכט: פון אונזערע אייגענע בעדערפעניש, פון צעכאווע (יוניאן) בעדערפעניש, דאס, יענעס וכדומה. אין א נייט פלעגן מיר איינער דעם צווייטען אויסהעלפען, אונטערשטיצען, ווי ברידער. אמת, מיר פלעגן אמאל דיסקוטירען וועגן רעליגיאן, ער לויבט זינע און איך נאטירליך מינע. ער בריינגט בעווייזע פון זייערע ביכער, און איך להבדיל פון אונזערע ספרים, ער לאכט אונז אויס וואס מיר האבען פארשעמט דעם חזיר און מיר עסען נישט זיין פלייש און צוריסט זיך לויבענדיג זיין געשמאק, זיין געזונדקייט צום עסען; און איך חראקע און שפיי און ווייז איהם אויף מיט איתות ומפתים ווי עקעלהאפט, ווי פאסקודנע ער איז, דער בעשעפעניש! מיר פלעגן זיך גוט אָנשרייען, אז עס פלעגט אונז מרוקען ווערען אין די העלער „איי שיינקער! צוויי ביער!“ — דאס איז געווען די ענדע פון אונזער ויכוח, און מיר פלעגן בלייבען ווייטער גוטע פריינד. ער פלעגט מיר נאכגעבען וועגען יודישען צימעס, פיש און פרויען, אז זיי זענען א סך בעסער ווי ביי זיי, און פון זיינע וועגען ארמ איהם נישט אז יודען זאלען האבען יענע וועלט אויך; און איך פון מיין זייט האב איהם אויך עמוואס נאכגעגעבען און האב פאר די פרומע קריסטען געגעבען איין אַבסטינענץ אין גן-עדן הנהגות. איך פלעג איהם בפירוש זאגען, אז מיר ארמ ניט וואס זיי האבען „די“ וועלט, זיי זאלען נאך אונז אויך לאזען עמוואס געניסען מיט זיי. — קורץ, ווייטער ביער! ער צלם זיך און מרינקט, איך מאך א ברכה „שהכל“ און מרינק, און ווינשען דערווייל איינער דעם צווייטען גליק פון הארצען.

אַבער ווי די צייט האט זיך אומגעביטען אויף די צייטען פון מכול! עס איז געקומען א צומישונג אויף דער וועלט, נאָהענטע וועגען געוואָרען ווייט און איינער דעם צווייטען האט מעהר נישט דערקענט. איך האב געזעהן מיין גוטען חבר, ער האט זיך אויך אומגעביטען אין

איז שוין מעהר נישט פריינדליך ווי אמאל, אז איך בעגעגען איהם אין גאס גריסט ער מיך נישט מעהר און אז איך גריס איהם ענטפערט ער מיר שוין נישט, און אין שיינק זיצט ער אין איין ווינקעל און מרינקט פאר זיך און איך אין דעם צווייטען פאר זיך.

איינמאל בין איך אָנגעקומען אין שיינק און זעה אז ער זיצט מיט א גאנצע באנדע נישט „שם קינדער“ און ריידען, שימפפן אויפן קול שם קינדער מיר אויף להכעיס. איך האב געהערט און זיך נישט געמאכט וויסענדיג, ווי נישט מיר מיינט מען. זי האבען געזעהן אז איך שווייג און האב זיי נישט אין זינען, ווי הינט זאלען בילען, זענען זיי נאך ביזער געוואָרען און האבען מיך זעלבסט מיט זייער וירלערי און שימפפעריי בעשאַמען, און זינגענדיג שענדליכע ליעדעלעך זענען זיי צו מיר צוגעקומען, און מיט א ווילדען פערשבור'מען, פערהולמאיר עוועמען געשרי געלארעמט: „ארויס פון דאנען, דו פערפלוכטער יודע!“ און פון זייער געשרי און טומעל איז געקומען דער שיינקער און האט מיך אויפן עדעלען ארט מחילה ארויסגעטריבען, מיט פאלשע ענטשול-דיגונג, און איך בין ארויס פערקלאָגטערהייט.

דיזען געשיכטע האט מיר לאנג-לאנג געגרינשעט דעם מאַרץ פונ'ם קאַפּ, ווי די פליגעלע טיטוסען, און אין הארצען האב איך גע'טענה'ט צו נאָם: „רבנו-של-עולם! דו, וואס דו האסט אונז אויסדערוועהלט פון אלע פעלקער און האסט אונז ליעב, פאר וואס דערלאָזט-דו מיך מיט דיין גאנצען פאָלק ישראל צו אזא שפאָט און שאַנד? אויב דו טהוסט אזוי אלעמען וועמען נאָר דו ליעבסט, וואָלט געווען פיעל בעסער ווען דו וואָלטסט אונז נישט ליעבען און אונז נישט ערוועהלען מעהר פון אלע אומות; דיין טריסטונג אז דו צאָהלסט די פערדינסט פון די על-טערען צו זייערע קינדער און אייניקלעך, איז עס אויך א קנאפע נחמה, וואָרום וואָס קומט מיר ארויס, — משה דעם שניידער דער זעהן פון דיין דינסט דוואָשע, וואָס איך האב אָפגעשניטענע יאהרען און געבראַ-טענע לידען פון יעדען אויסוואָרף און שאַרלאַטאַן? וואָס איז? דו וועסט זיך ווען עס איז אויסקראַטצען און פערוואַרפען די אויגען צו מינע אייניקלעך מיט רחמנות און הילף? און מיט וואָס וועלען שולדיג זיין די קינדער פון די היינטיגע רויכער, אז זיי זאלען דארפן געבן לידען פאר די זינד פון זייערע שולדיגע עלטערען? בעסער דאָכט זיך אויפן אָרט אַ משפט, אַראַספלאַטקע און איין ענדע!“ אזוי פלעג איך שטענ-דיג טראַכטען און האב זיך אליין געשראַקען פאר מינע געדאנקען

גענען נאָם. דאָס איז דאָך נאָר רייד פון דעם יצר הרע און אַ לעסטער רונג קענען דעם אויבערשטען, און וואָס מעהר איך האָב זיך געמערט צו פערלאָנגען פון זיך די רעיונות, פלעגן זיי מיר אלעס מעהר קריכען אין קאָפּ און גישטוילענדיג פלעגט זיך טראַכטען. אַמאָל, ווען איך בין אזוי פערזונקען געווען אין מינע געדאַנקען און פערזונקערט געגאנגען אין גאָס, קומט מיר אָן אַנטקעגן דער חבר מינער, דעם נאָז פערריסען און גלעט זיך די וואַנצעס מיט ברייטקייט און קוקט אויף מיר מיט שפּאַט און פערזונקענע. איך האָב שוין אין דער צייט היבש צרות אויסגעשטאַנען, מיין פרנסה איז פיעל קלענער געוואָרען. קיין אַרבייט איז נישט געווען, בין איך ביי זיך געווען אַרעפּגעפאלען און יעדערען אונטערטעהניג, און מיט אַ צובראָכענעם געמיטה האָב איך איהם גע-גריסעט.

— מען קען אַ גאָס נישט דורכגעהן פון די טייוואָלים, האָט געענטפערט מיין חבר, 'יפת' מיט פעס, מיט פלייס מיך אַ שטאָך צו טהון מיט מיין פאָלק. —

— פאַניע פרושענקסשווינשיטסקי! האָב איך געזאָגט מיט געבעט, וואָס פאַר אַ זינד האָב איך אזוינס בעגאַנגען וואָס דו וויכסט מיר אויס?

— ווער איז דאָס?! האָט ער אַ געשרי געטהון מיט ברייטקייט און האָט אָפּגעקערט פון מיר זיין קאָפּ.

פון זיין קורצען ענטפער האָב איך פערשטאַנען ווי ווייט די שנאָה איז איינגעוואָרצעלט אין זיין האַרץ, אז ער קען נאָמען זיין בעסטען גומען פריינד: איך קען דאָך דיר נאָר נישט. איך האָב נאָך אַמאָל צו איהם געזאָגט:

— צו דען קענסט-דו מיך נישט?! מיך? דיין אמת'ן גומען פריינד, וואָס מיר זענען יאָהרען לאַנג געווען בעקאַנט! איך פרעג דיר נאָך אַמאָל, וואָס האָב איך אזוי פערזונדיגט?

— פאַר די זינד פון דיין פאָלק ליידעסט-דו, דאָס איז אייער נאָטור פון אייביג אָן צו רויבען, צו עסקפלאַמירען דאָס פאָלק.

— וועמען האָב איך גערויבט? וועמען האָב איך בעגול'ט? דו אליין ווייסט מינע עשירות, און אז דו וועסט מיך אויסטרייסלען, וואָס וועסט-דו ביי מיר געפינען? מיין גאַנצע ווירטהשאַפט איז: איין אלטע

בעט, אַ צובראָכענער טיש, און בענקלעך וואָס האַלטען זיך מיט נסים. דו ווייסט דאָך יאָ ווי ענג איך לעב, און קארטאָפּעל וואָס מיין חיה זאָל לעבען קאָכט אליין, דאָס איז מיין שטענדיגע שפּיז, און דאָס איז מיין גאַנצער אייגענס פון מיין שווערער און ביטערער אַרבייט. דו ווייסט דאָך אליין גוט דעם נחת'דיגען לעבען פון איין אַרבייטער. אַרבייט איך דען נישט שווער און ביטער מאַג און נאָכט?

— איך ווייס, איך ווייס! האָט ער געענטפערט מיט האָס; מיט דיין אַרבייט געהסט-דו צו ביי אונז די אַרבייט און איהר רייסט אַרויס דעם ברויט פון אונזער טייל.

— מינע אַרבייט פון ריינע זענען דאָך פערשיעדען, מינע איז מיט דער נאָדעל און ריינע גאָר מיט'ן אָל. איך טהו קיינעם קיין הויז נישט, איך בין אַ דאַנק גאָט געניט אין מיין שניידעריי, און דו האָסט מיר אליין געדאַנקט פאַר די הויזען וואָס איך האָב דיר אַמאָל געגעהט; און איבערהויפט נעהם איך נישט טהייערער ווי אלע שניידער. הער נאָר מיך צו, האָב איך ווייטער געזאָגט מיט אַ ליעבליכען שטייכל; זיי דאָך נישט קיין נאָר און קום אַריין צו מיר אין הויז, וועלען מיר ווייטער עסען געפרעגעלטע קארטאָפּעל וואָס חיה מיין ווייב וועט געבען ווי אַמאָל. זעה נאָר, זעה! ריינע הויזען זענען שוין צוריסען; שוין דריי יאָהר אז זיי ריענען דיר ערנסט; און זעה נאָר, מינע שוין זענען שוין אויך אָפּגעפאַרען און מען בעדאַרף זיי געבען הילף. זעהסט-דו, מיר דאַרפען איינער דעם צווייטען. איך וועל פערריכטען ריינע הויזען און דו וועסט אַרומזעהן מינע שוין און מיר וועלען איינער דעם צווייטען אויסהעלפען און עס וועט פאַר ביידען גוט זיין.

ווי אַ מענטש וואָס דער לשון האָט איהם אָפּגענומען איז ער גע-בליבען שטעהן אויף זיין אָרט און איך האָב פערשטאַנען, אז ער קען זיך קיין עצה נישט געבען וואָס ער זאָל טהון. איך האָב זיך מיט דער געלעגנהייט בענצט און האָב ווייטער מיט גומען געזאָגט:

— מיט איין אמת פאַניע... דו ביסט דאָך נישט אזא נאָר, ווי דו גיסט זיך אַרויס און דיין האַרץ טיינט נישט וואָס דיין טייל רעדט. גענוג דיר, ברודער צו מאַכען זיך דום, ווילד און משוגע. מאַרגען איז דאָך פרייטאָג, הער נאָר מיך און קום צו מיר אַריין וועל איך דיר טראַקטירען מיט פיש. —

— איך פערדאָס פיש פון דעם וואָס פאַרהאָסט שוויינען פלייש!

האָט ער אַ געשריי געמהן מיט צאָרן און זיין געזיכט איז רױט נע-
וואָרען ווי בלוט.

— צו ביסט-דו משונע? האָב איך איהם געענטפערט אז איך
האָב דערהערט די אורזאכע פון זיין שנאה. צו דערפאר וואָס איך עס
נישט וואָס מיין רעליגיאָן האָט מיר פערבאָטען, יאָגסט-דו מיך און
פערהאַסט מיך? איך שווער דיר אז איך פערשטעה דיך נישט היינט.
מיט דיינע ווערטער ביזט-דו מיר עפעס ווי נישט ביים קלאָהרען זינען.
זאָג מיר נאָר פאָניע... ווי פיהלסט-דו זיך אין געזונד? אויף דער פראַגע
האָב איך קיין אַנטוואָרט נישט בעקומען, נאָר מיין גומער חבר האָט
מיך פון זיך אַ שטויס געטהון און איז אוועק. פון דער צייט אָן האָב
איך איהם שוין מעהר נישט געזעהן, און ווי איך האָב געהערט האָט
ער אויך אַיין אַנטהייל גענומען אין דעם פאָגראַם וועלכער האָט פאָסירט
אין שמעטין וואו מען האָט גערויבט, געפלינדערט און פערברענט אַיין
מקום-קדוש.

אין דער צייט וואָס רב משה האָט מיר דערצעהלט זיין געשיכטע
האָט זיין עלטערע טאָכטער אַלע וויילע געוויפצט און איהר גאנצער
קערפער האָט געציטערט ווי אין פיבער. פלוצלים איז איהר געזיכט
בלאָס געוואָרען ווי קאלץ. עס איז איהר געוואָרען דושנע און זי איז
אוועק צום טהור פונ'ם וואַגאָן שעפען פרישע לופט און הינטער איהר
האָט די מומער געשאַקעלט איהר קאָפּ און האָט געוויפצט און טרערען
האָבען זיך געפֿיך געגאָסען אויף איהרע דאַרע באַקען און אויף רב
משה'ס געזיכט האָט זיך אויך אָנגעצויגען ווי אַ שוואַרצער וואָלקען
פון טרויער און איז שטיל געבליבען. איך האָב פערשטאנען, אז זי
טראָגען אין זיך נאָך אַ גרעסערען אונגליק פון דעם וואָס ער האָט מיר
ביז יעצט דערצעהלט, און איבערהויפט פון דער טאָכטער. איך האָב
עס געוואָלט וויסען און רב משה האָט עס מיר אויך צולעב געטהון
און האָט מיר שטילערהייט בסוד דערצעהלט אז זיין עלטערע טאָכטער
איז געווען פערלאָבט מיט אַ פיינעם יונגען מאַן פון דער שטאָדט וואו
ער האָט געוואָהנט. ער האָט געארבייט ביי אַ סמאָליער, זי האָט איהם
ליעב געהאַט מיט'ן גאנצען הארצען און ער זי אויך דאָס זעלבע. „איך,
משה, פון דער פלח'ס צד האָב זיך מתחייב געווען צו געבען נדן
מיין טאָכטער מרת בריינדיל צוויי הונדערט מאַרק מומנים פאַר דער
חתונה דעם חתן-בחר מו"ה זעליג, ער זאָל זיך קענען מאַכען אַ ווערק-
שטאַט אין אַיינקויפּען ווערקצייג, און די חתונה האָט געזאָלט זיין, ווען

דער חתן וועט אַרױס פון דער לעהרע אין וועט קריגען אַ דיפּלאָם
פון אַ מייסטער. די געליעכטע פאָר האָבען געהאַפּט אויף זייער האָכצייט,
וועלכע האָט געדאַרפּט זיין אין דריי מאָנאַטען אַרום. זי זענען געווען
פערטרונקען אין זייער הייסע ליעבע און האָפּנונג אויף אַ גליקליכער
ציקונפט. פלוצלים איז אָנגעקומען די גזירה פון גלות, און רב משה
מיט זיין פאָמיליע זענען אַרױסגעטריבען געוואָרען און די געליעכטע
זענען צושיידעט געוואָרען — אט דאס איז אַיין אומגליק וואס איך
קען שוין נישט פערטראַגען, האט דער פאטער געענדיגט זיינע רייד.
מיין טאכטער האב איך ליעב ווי מיין לעבען, און איך בין בערייט
מיין לעבען אויפאפערען פון איהר גליק וועגען, און ווי גרויס איז
יעצט מיין בראך אז איך זעה זי אזוי אונגליקליך, ווי זי איז פער-
טרויערט, פערקלאגט און טרויסטלאז און די וועלט איז איהר פינסטער
אהן איהר געליעכטען.

אַצונד האב איך פערשטאנען וואס די טאכטער האט די גאנצע
צייט וואס דער פאטער האט מיר זיין ביטערע געשיכטע דערצעהלט
אַלץ געוויפצט. דער רחמנות האט מיר דעם לונג אין לעבער דורכגע-
לעכערט און איך האב געוויינט.

רב משה לערענט יפתן אפריכטען גלות.

דער צוג האט זיך אפגעשטעלט נעבען אַ קליינער סטאַנציע, און
דער פאליאק איז אראפ צום וואַגאָל און אין אַ מינוט אַרום האט ער נע-
בראַכט אַ ליימענעם קרוג מיט קאלטע וואסער און האָט געגעבען בריינדלען
טרינקען ווי אויך לייזערקען און די איבעריגע קינדער האט ער אנגע-
טרונקען און זיי האבען זיך דערקוויקט. דערפאר אַליין איז ער ווערט
געווען דעם דאנק וואס מיין הארץ האט איהם געגעבען. איך האב
שטאַרק חשק בעקומען צו-וויסען וועגען איהם די ענדע — און אז דער
צוג איז ווייטער אוועק, האט רב משה אנגעפאנגען ענדיגען זיין ער-
צעהלונג.

— דאס איז געווען אין גאליציע, איך האב זיך דארטען אומגע-
שלעפּט פון שטאדט צו שטאדט. איינמאל בין איך גראדע אַרױן אין אַ
קרעטשמע אַבענד-צייט. די שטוב איז געווען אַ גרויסע חורבה, אַ פוס-
טייגע און די ליכט פון לאמפּ, וועלכער איז געהאנגען אין מיטען שטוב,

האָט נישט דערנרייכט ביז די ווענד. אז איך בין אַרײַן, האָב איך בער
מערקט ווי מענטשליכע געשטאַלמען ראַנגלען זיך אין אַ פינסטערען
ווינקעל און ווער געשרי אין מיר אַרײַן אין די אַיזערען. דאָס איז
געווען אַ קול פון אַ מאַן מיט אַ פרוי. זי שרייען, זידלען און שלמען
זיך און דער געוידעלטער בעט זיך שטילערהײט רחמים מיט די ווער-
טער: „האָט דאָך רחמנות אויף מיר, איהר ווײַט דאָך מענשען, דער
הונגער און דער דאָרשט האָבען מיך גענויטשט צו דעם פערברעכען, צו
עסען אַייער ברויט און צו טרינקען אַייער ביער און נישט בעצאָה-
לען... איך האָב קיין אײנציגען קרייצער אין מיין מאַש, האָמט
קילעט מיך“, און די שלמער ברומען, שרייען און ווילען פון איהם
זינע קליידער און זיין היטעל אַראָפּנעהמען. איך האָב פערשטאַנען
אז דער גאַנצער בעס פון קרעטשמער איז, ווײַל דער אַרעמאָן בער
צאָהלט נישט פאַר זיין עסען. אזוי ווי אַ יוד איז דאָך שוין געפרובט
מיט הונגער און ווײַס דעם טעם ווי גוט דאָס איז, האָב איך אָנגע-
פאַנגען זיין אַ גוטער בעטער פאַר דעם אונגליקליכען, און האָב געזאָגט
אז אַ מענטש זינדנט פאַר אַ שטיקעל ברויט, איז גאָר נישט אזא שטאַר-
קער פערברעכען. נאָר אז איך האָב געזעהען אז דער בעל-הבית
נעהמט נישט קיין מוסר אָנשטאַט געלט, האָב איך איהם אָפּגעצאָהלט
פון מיינע געלט פאַר דעם אונגליקליכענס מאָל-צײַט און ער איז שטיל
געוואָרען און איז זיך אַוועקגעגאַנגען און דער אַרימער האָט מיר פון
הערצען בעדאַנקט פאַר מיין חסד וואָס איך האָב מיט איהם געמהן.
און אז מיר זענען אַרויס פון דעם פינסטערען ווינקעל אײפֿן מיטען
שטוב און מיר האָבען אײנער אויף דעם צווייטען אַ קוק געמהן.
זענען מיר ביידע אָפּגעשפרונגען פערוואַנדערט. איך האָב דערקענט
אין דעם אונגליקליכען מיין אַלמען בעקאַנטען פאַניע... מיין חבר,
און ער האָט מיר אויך דערקענט. איך האָב מיך בעסער צוגעקוקט
צו איהם און דערזעהן זיין גרויסאַרטיגע הלבשה איז מיר פינסטער גע-
וואָרען אין די אויגען, זינע קליידער צוריסען, צופלאַמערט, די שיך
אַלט, צוריסען און צוקרימט און אַ קליינע צוקנישטע העטקעלע אויף
זיין קאָפּ. ער אַלײַן איז הײַט און בײַנער, זיין געזיכט איז גרוי, געל
און פערשוואַלען פון הונגער. עטליכע מינוט זענען מיר געשטאַנען
און געקוקט אײנער אויף דעם צווייטען אָהן ווערטער, ווי פערטרויסטע.
איך האָב איבערגעשלאָגען די שטילקייט, עפעס איז מיר דאָס האַרץ
פערגאַנגען אויף מיין אומגליקליכען חבר, און איך האָב אָנגע-
פאַנגען: —

— וואָס איז מיט דיר פאַניע...? פאַר וואָס זעהסט-דו אַזוי
שלעכט אויס?

— אויך אויף אונז פוילישע האָט ער מיר געענטפערט און האָט
די אויגען נישט אויפגעוויפֿען, אויך אויף אונז איז געקומען דער אומ-
גליק און די גזירה אויסצוואַנדערען און יעצט שלעפּ איך זיך אַרום
ווי דו, זוכען אַ שטיקעל ברויט.

— נעביך! האָב איך געזאָגט און האָב אַ שטאַקעל געמהן מיטן
קאָפּ.

— קען דאָס זיין אז דו האָסט אויף מיר מיטלייד? דו געדיינקסט
מיר גאָר נישט מיין פיינדשאַפט צו דיר? האָט ער טרויעריג געזאָגט.

— „גלות“ פאַרניט אַלע זינד, האָב איך איהם געזאָגט מיט מיט-
לייד, לאָמיר פערנעסען אַלע זאַכען.

— מיינע זינד זענען מיר ווי שווערע שטיינער אויף מיין האַר-
צען. יעצט אז מיר איז שלעכט און איך געפֿין זיך אין אזא צושטאַנד
ווי דו, פערשטעה איך שוין וואָס פיר אַ ווערדע עס האָבען די זינד
וואָס די זאַמע קלעהרען אויס אויף די הונגערדיגע, דער בירגער אויף
דעם פרעמדען און דער שטאַרקער אויף דעם שוואַכען. פיעל, זעהר
פיעל האָב איך געלערענט אין דער ווײַלע פון דער געשיכטע מיט
דעם קרעטשמער און הלואי זאָל זיך דאָס טרעפֿען אָם די אַלע נאַרישע
רייכע פערערעלטע לייד-געהער, וואָלמען זיי קליינער ווערען, און עס
וואָלט אַזויפיעל שלעכטעס אויף דער וועלט נישט געווען. — דו משה
ביסט אַ בראַווער מאַן און איך מוז זיך שעהמען, האָט ער געענדיגט.

— נו, אז דו ביסט פון גאַנצען האַרצען אַ בעל-תשובה, האָב
איך איהם געזאָגט מיט ליעבשאַפט, ביסט-דו ווייטער מיין ברודער,
דערמאָהן דאָס מעהר נישט, עס איז שוין אײַן אַלגעמיינע זינד וועל-
כע געהט איבער פון דור צו דור. זעט זיך נעבען מיר און לאָ-
מיר טרינקען אַ גלעזל ביער און ווערען ווייטער ברידער ווי אַמאָל.

דיעזע שטונדע איז אויף ריכטיג געווען פאַר אונז אַ צײַט פון
מיטלייד אײנער אויף דעם צווייטען און מיר האָבען אײנער פאַר דעם
צווייטען אונזערע ביסערע הערצער אויסגעגאָסען, אזוי ווי אַמאָל אין
דייטשלאַנד בײַ אַ גלאָז ביער. מיר אָבען זיך דערמאָהנט אינזער
פערגאַנגענע לעבען ווען מיר האָבען זיך געאַרבייט רוחיג, מיר האָ-

פען איינער דעם צווייטען דערצעהלט פון די צרות וואָס מיר זענען אויסגעשטאָנען אין אינזער גלות. איך האָב איהם דערצעהלט מיינע ליידען און ער זינגט ווי ער וואַנדערעט אַרום שוין אַ לאַנגע צייט אין קריגט נישט קיין שטאָך אַרבייט אין אַ פרעמד לאַנד. עס איז נישטאָ קיין אַרבייט אין קיין רחמנות ביי קיינעם היינטיגע צייטען ווען די וועלט איז צוטימטעלט און פערפֿלוכט און אלע געשעפטען געהען קאפּיר און יעדער מענטש איז פאַר זיך פּערהאַוועט. ויין ביסעל געלט האָט ער אויפגעגעסען אין וועג און ביסלעכווייז פּערקויפט זיינע חפצים. עס איז איהם מעהר נישט געבליבען ווי זיין פעקעל ביינער אין די אלטע קליידער וואָס ער האָט געטראָגען אויף זיך, און אַז ער איז אַהער געקומען איז ביי איהם אויסגעגאַנגען די לעצטע פרוטה און עס איז איהם געבליבען האָטש געה וואָרף זיך אַריין אין וואַסער. איך האָב איהם געטרייסט און איהם געגעבען נאָך אַ גלאַז ביער פֿרי צו מקיים זיין די מצוה פון „תנו שכר לאִכֶּר“ (גיב ביער דעם פֿער-לאָרענעס). די ביער האָט איהם גוט צו-וואַרעמט און די אלטע פֿריינד-שאפט האָט זיך ציגליהט און ער האָט מיך געהאַלט און געקושט. איך האָב זיך גענוג געטרונקען לכבוד אינזער בענגענעניש, מיר האָבען זיך אָנגעטרונקען און פּערגעסען אַביסעל אָן די צרות און זענען פֿרעהליכער געוואָרען, ביז דער קרעטשמער איז געקומען און האָט אונז אַ וואָג געמחון: „רבֿותי! עס איז שוין צייט צו געהן שלאָ-פען“.

די נאכט איז געווען זעהר אליכטיגע, די לבנה האָט געשיינט מיט איהר פולען געזיכט. עס איז שמיל אין גאס, קיין מענטשען צו זעהען. אלע שלאָפען שוין לאַנג און מיר געהען פֿערטראכט יעדערער פאַר זיך. מיר הערען נאָר דעם קלאַפען פון אינזערע אייגענע טריט און דעם פילען פון הינט, וואָס דרייען זיך איבערן שטאָרט. מיר זענען אָנגעקומען צו איין ראָג גאס וואו מיר האָבען זיך בעדארפט צושיידען. איך האָב אָנגענומען מיין חבר ביי דער האַנד און איך האָב געפיהלט אַז זי איז קאַלט ווי אייז און צימערט. —

— איך געה מיט דער געסיל אין מיין סטאַנציע, האָב איך איהם געוואָגט און וואו געהסט-דו?

— „וואוהין מיינע פיס וועלען מיך טראָגען“, האָט ער געעגט-פערט מיט אַ זיפֿן.

— דו האָסט נאָר קיין סטאַנציע נישט? האָב איך איהם געפרעגט פֿערוואַנדערט.

— וועה איז מיר! האָט ער זיך צו-וויינט ווי אַ קליין קינד, אַ פויגעל האָט אויך איהר געסט, אַ פוקס האָט אויך זיין נאָרע, און איך, מענטשען-קינד, האָב נישט וואו מיין קאַפּ אָנצושפּאַרען.

— איז ביי אייך נאָר קיין בעלי-צדקות נישטאָ? וואו זענען אַייערע רייכע?

— ביי אונז זענען קיין בעלי-צדקות נישטאָ, אונזערע רייכע האָ-פען אויף אַ געוונדען פֿרעמדען אַרעמאָן קיין רחמנות נישט. נישט אלע רייכע הייזער זענען אָפֿען פאַר אַרעמע לייט און נישט יעדערער האט די זכיה אַריבערטעמטען זייער שוועל. —

— הער מיך צו, האָב איך איהם געוואָגט שאַקלענדיג מיט'ן קאַפּ, „גלות“ איז אַ מהייערער שאַטץ און נאָמס אויזר און ער האָט דאָס געשיינט זיין פּאַלק ישראל. „גלות“ געהערט צו אונז און נישט צו אייך. און קיין אומה קען עס אויף זיך נישט פֿערטראָגען און אַנ-געהמען פאַר גוט, ווי מיר יודען. און וויבאַלד דו האָסט זוכה גע-ווען דערצו, האָסט-דו, ברודער, קיין אַנדער רפּואַה נישט ווי יודעש-קייט!

— און ווי אַזוי? האָט ער מיט שרעק געפרעגט, איך זאָל ווע-רען אַ יוד?

— נאָר איינער! דער יודישער גאָט וויל נישט רייך ווערען מיט נאָך אַ יודען, עס איז איהם גענוג וויפיעל ער האָט, אָהן דיר האָט ער אויך גענוג יודישע קבצנים און איז פֿערנומען מיט זיי, צו שפּייזען זיי מיט נסים ווי זאָלען קענען לעבען אין צרות. איך מיין דיר נישט מגיר צו זיין, זיי זיך אַ קריסט ווי פֿריהער, נאָר דו זאָלסט זיך צו-געוועהנען אין דעם יודישען אַרט לעבען, זאָלסט זיך צו זיי און צו זייער פֿיהרונג בעהעפטען, דו זאָלסט קענען ווי עס איז עקזעכטירען און אַריבערטראָגען דעם יאָך פון גלות, איך האָב דאָך דיר שוין גע-זאָגט, אַז דער גלות איז נאָר בעשאַפען געוואָרען פאַר יודען און ער האָט זיי געמאַכט אַנדערש פון אלע פעלקער, (זיי האָבען זייערע אייגענשאפטען אין פֿעהיגקייטען) און האָט זיי געגעבען אַ בעזונדער פאָרמע אין זייער צדקה געבען אין אין געהמען; ווער איז נאָך ווי

די יודישע נאציאָן איין איינציג, וועלכע ווײַס ווי אויסצוגעפֿינען איהר בעדערפעניש וואָס איהר איז נויטיג צו דערהאַלטען די נשמה? ווער איז נאָך ווי דאָס יודישע פֿאָלק וואָס זאָל האָבען אַזויפֿעל וואָהל-טהעטיגע אַנשטאַלטען און חברות? אַרעמע געהען שטענדיג אַרום איבער די הייזער און מאָהנען אַ גרבה ווי אַ חוב און די רייכע פרעגן זיך נישט נאָך וועגען שפּייען, זיי גיבען און גיבען און עס ווערט זיי נישט מיאוס און איבערדריסן געבענדיג יעדערען וואָס שטעלט נאָר אויס די האַנד צו בעטען, ער מעג זיין געוונד און שטאַרק — און נישט נאָר דאָס, אַנדערע רופֿען צו זיך אַרייַם ליים אַהיים און גיבען זיי עסען אפֿילו אום דער וואָכען און ווער רעדט שוין פֿון שבת אָדער יום-טובֿ. אַרעמע זענען דאָן ביי זיי גאַנצע בני-בית, דאָס איז די ווירקונג פֿון גלות מיט אַלע זיינע שלעק. מיר ווייסען ווי צו בענען זיך מיט דער מתנה פֿון גאָט און מיר זענען שטאַרקער פֿון אַ שטיין דאָס אַריבערצוטראָגען. די געשיכטע פֿון אונזער שפּייען זיך איז דורך און דורך מיט נסים, פֿון אָנפֿאַנג ביז ענדע. פֿון דעם גרינגען פֿרויט מיט דעם נאָמען „מן“ וואָס מיר האָבען געגעסען אין דער מדבר פֿערציג וואַנדער יאָהר, ביז דעם היינטיגען בעטעל-ברויט אין דעם היינטיגען גלות. און דעריבער מוז יעדער יוד אַלע מאָג זאָגען די פרשה פֿון דעם מן ווייל דאָס איז ביי איהם אַיין אַלטענליכע געשיכטע און עס איז מסוגל פֿאַר דעם יודענס נשמה און אַרם לעבען.

— און וואָס בעדאַרף איך טהון? האָט מיר מיין חבר געפרעגט און האָט פֿון מיר זיינע אויגען נישט אַראָפֿגענומען.

— איך וועל דיך לערנען די פֿיהרונג פֿונעם גלות דו זאָלסט זיך קענען דורכלעבען. פֿון יעצט אָן וועל איך דיר צוגעהערן צו מיין געוונד און וואוהין איך וועל געהן, וועסט-דו איך געהן ביז וואַנען מיר וועלען אויסגעפֿינען אַיין אָרט וואו זיך צו בעזעצטען און אויסצורוהען אונזערע צופֿראַכענע ביינער. נאָר שטאַרק זיך מיין פֿריינד! געהט אָן פֿאַר גוט די יודישע יסורים און פֿערגעס נישט וואָס איך לעהרען דיך.

— און פֿון דער צייט אָן ווען ער האָט אָנגעהויבען מיט אונז צוזאַמען וואַנדערען און איז אַרומטער אונטער מיין שוטן, לעהרען איך איהם דעם שלחן-ערוך פֿון מיין אַרעמקייט און די גאַנצע לעקציע האָב איך איהם איבערגעגעבען אין אַ טראַגעדיע פֿון דעם ענגען יודישען שטען לעבען. איך האָב איהם אויסגעלערענט לאַזען זיך בענגיגען מיט ווייניגער עסען און טרינקען, נישט אינגאַנצען נאָכגעבען דעם

מאָגען און זיינע מענות אז ער איז הונגריג, און פֿאַר אַ צופֿיעל אָפֿענעם טויל בעשטראָפֿען אָפֿט מיט אַ תענית און אַינמירקענען איהם אַביסעל ער זאָל קלענער ווערען. איך האָב איהם אויך מגלה געווען דעם סוד פֿונעם געהן איבער די הייזער און איבערצוטראָגען קאַלמפלד-טיג יעדע פעלידיגונג, עס זאָל איהם קיין זאך אין וועג נישט שטעהן אום צו קריגען די נויטהיגסטע מיטלען צו דערהאַלטען דעם לעבען. אַזוינס און נאָך אַזעלכעס האָב איך איהם אַלעס געלערענט, און גע-לויבט איז דער אייבערשטער, מיין פֿראַצע איז נישט געווען אומזיסט! אָנפֿאַנגס איז איהם שווער געווען זיך צוגעוועהנען צו אַזא סאָרט לעבען און נישט איינמאָהל האָט ער געוואָלט מאַכען אַ סוף צו זיין לעבען מיט די צרות צוזאַמען; אָבער ביסלעכווייז האָט ער זיך צוגע-וועהנט און מאַכט פֿאַרשריטע אין זיין לעהרע און ער האָט שוין דער-גרייכט די העכסטע מדרגה פֿון קאַרגקייט, ליידען אינטערטהעניגקייט, אויך פֿייניגען דעם זינדיגען גוף זיינעם ווי אַיין אמת'ר יוד און היינט איז ער שוין דערצי ווי געבוירען און טראַגט גאַנץ רוהיג אַריבער די יסורים פֿון גלות מיט לעבשאַפט, „אזוי וואויל איז צו איהם“, האָט רבֿ משה געענדיגט זיין ערצעהלונג מיט אַנעלעכטער, „און אזוי וואויל איז צו מיר זיין געטרייען רבי, וואָס איך האָב איהם זוכה געווען אזוי צו זעהן“...

איך האָב אויפֿגעהויבען מיינע אויגען צום פֿאָליאָק און זעה אז ער שפּיעלט זיך מיט לייזערקען גלייך ווי נישט איהם מיינט מען און פֿלייסט זיך איהם צו פֿערשפּיעלען: ער קרעהט ווי אַ האָהן, מעקעט ווי אַ קוה, הירושעט ווי אַ פֿערד, קוואַקעט ווי אַ זשאַבע און ברומט ווי אַ בער, און אַלעס לאַנגזאַם, רוהיג, שטיל און פֿאַרוכטיג, דעם צווייטען נישט צו מומלען. די קינדער טאַנצען אַרום איהם גאַנץ פֿרעהליך, די אונשולדיגע נפֿשות'ליך ווייסען געפֿיך נישט פֿון זייערע צרות: יענקעלי פֿון דער רעכטער זייט שפּיעלט זיך, איציקעל פֿון דער לינקער זייט לאַכט, די טרויעריגע בריינדעל האָט אויף אַ וויילע פֿער-געסען איהר געלעכטען זעליגן און מיט אַ לעבליכען געלעכטער האָט זי געזעצט איהרע ליפֿען; און די מוטער חיה, די פֿערקלאַנטע נשמה, איז עפעס אויך פֿרייליך געוואָרען און פֿרעהט זיך מיט איהרע קינדערליך; און משה קוקט דאָס צו און קוועלט אָן פֿון נחת און מיט אַ פֿרעהליכען פֿנים בעטראַכט ער אַלעס און לעגט צונויף די הענד אויף זיין בויך אין זאָגט: „פרעהט זיך, מיינע געדערים, וואָס איך האָב זוכה געווען צו זעהן יפתן אין די געזעלטען פֿון שטין ווי ער לערענט מיט גרויס

חשק די דינים פון גלות! שטארק ויך פאניע יפת און האָב אַ פעולה אין דיין לערנען, פון דיין טובה ווענען און פון דיין רבי'נס טובה ווענען, שטארק ויך! אין לאַמיר ויך ביידע שטארקען."

נאָך פיעל פראַנעס האָב איך געהאַט צו פרענען רב משה'ן, ליידער האָט מיר די צייט נישט ערלויבט צו פערבריינגען מיט איהם מעהר, דען דער צוג איז צוגעקומען צו אַ גרויסע סטאַנציע, וואו איך האָב געדאַרפט אַראָפּ-שטייגען. אז איך בין אַראָפּ פונ'ם וואַגאָן מיט מיינע פעק און מטלטלין, האָב איך בעמערקט ווי דער אונגליקליכער פאָליאק שטעהט אין אַ ווינקעל און סוד'עט זיך מיט'ן קאָנדוקטאָר מיט גרויס הכנעה און מיט אַ צובראָכענעם געמיטה און מיט אַ רחמנות פנים'ל גיט ער איהם אַ זילבערנע מטבעה. איך האָב באלד פערשטאַנען דעם פירוש פון זיינע רייד מיט דעם קאָנדוקטאָר, דעם סוד פון דער מטבעה, און וואָס דער תלמיד פון רב משה'ן דעם שניידער פערלאַנגט. איך האָב אויפגעהויבען די אויגען צום הימעל און פון מיעפען האַרצען האָב איך געזאָגט: „רבנו של-עולם! עס זאָל זיין דער ווילען פון פאָר דיר נאָט, מיין נאָט, עס זאָל נאָך זיין פיעל, פיעל תלמידים אַזעלכע און שם מיט יפת'ן זאָלען זיין בריידער און דענסטמאָלט איז צו האַפען אויף פרייע-דען, אויף בעסערע, פיעל גליקליכערע צייטען פאר אַלע פעלקער און די קינדער ישראל, אָמן!"



אין יענער צייט.

אז אַ יוד קומט פונ'ם וועג, מוז ער האָבען צובראָכענע זייטען און פיהלען אַ וועהטאָג אין דער פלייצע פון דעם זיטצען אין ענג-שאַפט — זיעכען פאַרשיין אויף איין אָרט. ווי דער יוד געהט נאָר אַריין אין וואַגען, איז ער מפקיר זיינע ביינער און זיין ליב און לע-בען. נאָר לאַ עליכם, רבותי, איהר זאָלט נישט וויסען פון דעם וועהטאָג, וואָס איך האָב געפיהלט אין אַלע מיינע ביינער, אז איך בין, נאָך אַלערליי מיני יסורים און וואַגלענישען, אָנגעקומען קיין אָדעס. אַלע מיינע ביינער האָבען דענסטמאָלט געפיהלט, ווי אמת עס זענען אונזערע חכמים זכרונם לברכה'ס רייד, וואָס זאָגען אויפ'ן פסוק „גשיתי טובה“ איך האָב פערגעסען גוטעס! מיינט מען אַ מרחץ, היינט פראַסט אַ מרחץ, מיט אַלע פיטשעווקעס: מיט די ברייטע ביינק און די לאַנגע דראַנגעס אויפצוהיינגען אויף זיי פלידערען מיט זאָקען און אַלערליי מאַנסבילשע בגדים; מיט אַ רופא אַ מומחה, וואָס זיטצט אין אַ ווינקעל און אַ ליכט ברענט פאַר איהם, גאָלט און צאָפט דאָס בלוט, אַזוי ווי ס'פאַסט פאַר אַחינו בני ישראל. דאָס „גוטס“ האָב איך דאָן זעהר בעדאַרפט האָבען און ס'איז אַ גרויסער שאָד, וואָס אָט דאָס „גוטס“ און די אַלע איבעריגע גוטע מתנות, מיט וואָס עס ריהמען ויך די קליינע שטעדטעלעך אין אונזערע געגענדען, זענען נאָר נישטאָ אין דעם גרויסען אָדעס, און דערפאַר אַליין איז שווער אונזערע פתיליווי-קער אין קאבצאַנסקער יודען צו וואַהנען אין די גרויסע שטעטעס...

נאָר באלד ווי איך האָב געזעהען אז פון מיין וועלען וועט נאָרנישט אַרויסקומען, האָב איך געטהון, וואָס יעדער יוד מהומט בשעת הדחק — איך האָב אַ מאַך געטהון מיט דער האַנד אויף אַלע מיינע

וועהמאנען און האָב זיי גאָר אינגאנצען מבטל געווען. נאָך מעריב-
דאווענען בין איך אַרויסגעגאנגען פון מיין אַכסניא און גענומען געהן
וועגען געשעפטס-זאכען, זעהען זיך מיט סוחרים און בעקאנטע.

פלוצים האָט אָנגעפאנגען אַן אונגעווענהליכער צופּווינד און האָט
אָנגעטריבען אַ פינסטערע חמאָרע. און די מענשען האָבען גענומען
לויפֿען, איילענדיג אַהין און אַהער. אין אונזערע צייטען איז דער
קלימאט בכלל אינגאנצען פֿערענדערט געוואָרען, ווילד און משוגע איז
דער ווינד, אַזוי ווי דער קורס פֿון אַקציעס, וואָס דאָ שטייגט ער
און דאָ פֿאַלט ער אַלע מאָל אין די בירזעס, און אַזוי ווי אונזער
גאַנצער דור, וואָס ביים זיך נאָר און דרעהט זיך אַהין און אַהער. נאָר
אין סוף זומער איז געוואָרען אַ פֿערענדערונג אין דער לופֿט — וואָל-
קענס, קעלט און רעגען. פינסטער איז געוואָרען די זון, אַוועק איז
איהר שיין און איהר שעהנקייט, די גאַנצע וועלט איז וויסע און עפעס
אַ פינסטערע אימה פֿאַלט אָן אויף איהר. שדים מאַנצען אין די
גערטנער און מאַכען אַ תל פֿון דעם רעשט, וואָס איז נאָך געבליבען;
ווי אַיין אָנשיקעניש פֿון גאָט קומען די חורים און רייסען אויס מיט
זייערע צייהנער אַלע גראָזען ביזן וואָרצעל און פֿערניכטען דעם מער-
שענס פֿראַצע. די בוימער האָבען אויסגעטהון זייער פֿריהלינגס-ציהרונג
און שטעהן אָרעם, נאָקעט, ווי מלמדים, אָהן בלעטער. זיי אַלע שאָק-
לען זיך און ציטערען, זיפֿצען און פֿאַטשען מיט די צווייגען אויף זייער
רע אָפֿגעקראַכענע קעפֿ, און מען דערקענט נישט, אַז זיי האָבען אַמאָל
געבליהט און עס איז אויף זיי געוואָקסען פֿירות צום מענשענס פֿערנע-
ניגען. די חיה זוכט זיך אַ גאָרע אין דער ערד, די פֿליעג — אין
אַ שפֿאַלט ערגעץ אין וואַנד. אַ סך מענשען פֿערלאָזען זייערע וואַהנדי-
גען און וואַנדערען אַוועק אין ווייטע לענדער. טרויעריג איז די ערד
און אַן אומעט ליגט אויף אַלע בעשעפענישען; אַלע זענען טרויעריג
אין ציטערען. באלד קומט דער ווינטער, דער אדון הגדול, און מאַכט
אַ תל פֿון דער ערד... און אַמט זענען אַריבער די ימים טובים און
דער ווינטער איז געקומען; אבער אַהן רעש, אַהן געטומעל: ער איז
נישט קיין שטאַרק-שלעכטער, אַ בעל-רחמנות איז ער, בעט איבער די
ערד און די מענשען, וואָס אויף איהר, מיט אַ שמיכלענדיגען פֿנים,
דאָס האַרץ ווערט רוהיג און פֿיהלט אַ משונה'דיגען מעס פֿון אַ קיכען
געפֿרעגעלט אין האַניג מיט עסיג צוזאַמען... די פֿליעג קריכט אַרויס
אין דרעגט זיך, ווי אַ שוור טאַנצט אַ „קאָזאָק“ אויף עפעס אַ פענס-
מער... מיקען געהען אַרויס פֿון זייערע נארעס מתנות-ווייז, מאַכען

זיך לוסטיג, פֿרעהליך, זשוזשען און מאַכען זיך אַ יום-טוב און די גאַסען.
און עפעס אַ בויס האָט צום מול אָנגעהויבען בליהען, און ס'האָבען
זיך אויף איהם געוויזען קנאַספֿען. און דער מענטש גאָרם זיך אַליין אָפֿ,
ווי זיין שטייגער איז. און רעכענט, אַז נסים טרעפֿען זיך אויף דער
וועלט און האָפט, אַז עס וועט נאָך זיין גוט; — און קבצנים פֿרעהען
זיך. מען קען האָפען אַז ס'זאָל זיין וואַרעם און די זון זאָל שיינען,
אַז גאָט וועט הייסען. און פֿלוצים, אָך און וועה, קומט אָן דער
ווינטער מיט אַלע זיינע שרעקענישען, ער געהט און שטורעמט, אין
כעס איז ער און שרייעט, ער לאָזט בלאָזען דעם ווינד און הייסט געהן
דעם רעגען אין דעם שניי, און פינסטער און בלאָטיג ווערט די ערד.

דער ווינד שטורעמט און שטעכט מיר ווי מיט נאָדלען אין פֿלייש;
איך בויג אָן דעם קאָפֿ און האַלט צו די קאַפֿאַטע, כדי דער ווינד
זאָל מיר ניט פֿאַטשען אין פֿנים, און איינגעבויגען געה איך מיר איינער
אַליין ביי נאָכט צו שלמה ישראל'ס, מיינער אָן אַלטער בעקאנטער.

אַ-דער מענטש, שלמה, האָט געוואָהנט אין פֿטריליווקע, און
די פֿטריליווקער פֿלעגען איהם שפּיזען בכבוד. ניט זיי פֿלעגען אויף
איהם אויסגעבען געלד — חס-ושלום! אפילו קיין איין פֿרוטה האָבען
זיי אויף איהם נישט אויסגעגעבען, וואָרום די פֿרוטה איז דעם פֿטר-
ליווקער מהייער ווי די נשמה, אין ער לאָזט זי נישט געהן לאיבד
מיט זיין גוטען ווילען, — סידען מען נייט איהם און מען רייסט
איהם אויס די פֿאות. דאָס ערשטע איז ביי איהם די פֿרוטה, זי מאַכט
איהם גרויס און דערהויבט איהם, נור דורך איהר קען ער ווערען
אַזוי ווי אַ פֿוקס און אַזוי ווי אַ לויב אין זיין שטעדטיל, זיין איין עווט-
פֿנים, פֿערנעהמען אַלערליי גבאות און זיך מישען אומעטום, נאָר וואָס
דען? שלמה איז געווען אַ שרייבער, און די פֿטריליווקער האָבען איהם
געדיענט אַלס שטאַף צום שרייבען, עס הייסט ער פֿלעגט זיך אין
זיי גוט איינקוקען און אַכטונג געבען אויף זייערע מעשים, אַזוי ווי
די נאָטור-פֿאַרשער, וואָס קוקען זיך צו, צו בעשעפענישען און ריידען
וועגען בהמות, פֿליעגען און אַלערליי פֿרואים. און וויל ער האָט זיך
גוט צוגעקוקט צו די פֿטריליווקער און האָט געוואוסט אַלעס וואָס ביי
זיי טהוט זיך, זייער שטייגער, זייער זיטצען און זייער אויפֿשטעהן און
אַלע רגילות'ן פֿון די דאווענע בעשעפענישען. פֿלעגט ער זיי אויסמאה-
לען מיט אַ שרייב-פֿעדער, ווי זיי זענען, און פֿלעגט פֿון זיי דערצעהלען
וואַנדערליכע זאכען, וואָס דערפֿרעהען דאָס האַרץ און דערלייכטען

די אויגען... און זיינע חבורים פלענען געלייזענע ווערען אין יודישע שטערטלעך, און ער פלעגט דערפון האַבען זיין איסקומעניש...

אין פלוג דאכט זיך האַבען די פתריליווקער גאָרנישט געקענט האַבען צו איהם: ער האָט הנאה און זיי פערלייערען גאָרנישט, פון דעסמוועגען זענען די פתריליווקער מיט דעם צופריעדען נישט געוועזען. פאַר וואָס? ווייסען מיר ביז היינט נאָך נישט, נאָר צוריק ריידענדיג איז איהם אליין שוין אויך נמאָס געוואָרען צו האַבען כסדר צומהון מיט די פתריליווקער, וואָרום אפילו האָנג אָ מען עסט צו פיעל, מייקענט מען אויך אויס; און שנית, יעדער זאָך האָט אַנ'עק, וועט ער דען אייביג האַבען שטאַף אויף זיינע מעשיות פון פתריליווקער לעבען? און שלמה האָט געזעהן, אז זיין קוואַל איז פער'עפוש'ט און פערשמונקען געוואָרען און פרוכפערט אלערליי בעשעפענישען, וואָס ס'איז נישט ווערט צו האַבען מיט זיי וואָס צו טהון, און געהערט האָט ער, אז עפעס נייע בעשעפענישען זענען צו אונז אָנגעקומען, אין תיך אַרין אויך פתריליווקער, נאָר זיי זענען קלוג, האַבען אלערליי געשמאלטען און אַ מויל וואָס רעדט ברייט און הויך, און זייערע מעשים זענען עפעס מאַדנע, אלע ווילען זיי קענען און ווייסען, וואָס זיי זענען עפעס אַזוינס, נאָר קיינער האָט זיי נאָך נישט גוט אויסגעמאָהלט, און זענען נאָך אויף פרישע ערד און וואַרטען אויף שרייבערס; — דערפאַר האָט שלמה מפקיר געווען זיינע פתריליווקער און איז אַרויס ריין פון פתריליווקע. צו האַבען די קלוגע זיך מיט איהם געפרעהט און ער מיט זיי, וויפיעל ער האָט זיך ביי זיי געזאָמט און וואָס ער האָט פון זיין אַרבייט, וואָס ער האָט געאַרבייט מיט זיין פערדער, געהאַט? — דאָס אלעס ווייס איך נישט. ס'קען זיין, אז זיי זענען איהם אויך לסוף נמאָס געוואָרען, און ס'וואַלט איהם ליעבער געוועזען צו אָפשינדען נבלות אין מאַרק אידער אַזוינע בריות... איך ווייס נאָר אז ער איז איצט אין אדעס, לערענט ארימע קינדער תורה אין זיין אייגענער שוהלע, און וואהנט דארט.

אז איך האב זיך גוט אנגעמאַסערט צו זוכען און טאָפּען אין דער פינסטער, בין איך מיט גאטס הילף אַריינגעגאַנגען אין שטוב מיט פארויכטיגקייט. ס'פערשטעהט זיך אליין, אז אַריינגעגאַנגען בין איך דורך דער קיך, אַזוי ווי ס'פאַסט פאַר אַ יודען, וואס ווייס דרך-אֶרץ... אַ יוד, ווי זיין שטייגער איז, קומט אַרין שטיל, אַיינגעבויגען און מען הערט איהם גאר נישט. עפעס אַזוי ווי פון דער ערד וואַקסט ער

אויס פאַר'ן בעל-הבית. ווי אַ בער, וואָס לוגט צו זיין, פערצוקונג", דערמאָסט ער איהם פלוצים, בדי ער זאָל זיך פון איהם נישט קענען פערבאָרגען. דאָס איז אַ יודישער מנהג, אַ זכר צו אָרעם קייט אין גלות פון לאַנגע צייטען... אז אָרעמע לייט און בעטלערס האַבען ביי יודען זיך געמעהרט, און געהערט זענען געוואָרען מעהר ווי געבערס, האַבען די בעטלערס זיך אויסגעלערענט אלערליי קונצען און מיטלען פון יענער און קומען שטילערהייט און אונערוואַרטעט, פרי דער בעל-הבית זאָל זיך נישט קענען בעהאַלטען און דער דאָ-זיגער — מין אַריינגאַנג, וויל ס'איז אַ ירושה פון די אַבות, האַלט ער זיך ביי אונז עד היום...

איך שמעה שווייגענדיג אַ וויילע אין פאַרהויז, מאַס די קאפאָטע און די פאות, נעהם אַראָפּ די היטעל פונ'ם קאַפּ און גלייך אויס די יאַרמלקע, ווי ס'געהער צו זיין און קוק דערווייל אַרין אין צימער, וואָס מיר ענטקענען. אַרום אַ לאַנגען מיש, וואָס איז באַדעקט מיט אַ ווייסען טישטוך, זיטצען עטליכע פאַרשטין, אַנ'אלטער יוד זיטצט אייבער-אָן, דריי מאַנסבילען פון זיין לינקע האַנד, אַ שעהנע יודינע און בתולות פון זיין רעכטער האַנד. אויף אַ ביינקעל נעבען מיש שמעהט אַ זורדיגער סאַמאָוואַר, און אַ פאַרע, פון אַנ'אש קאַליער, הויכט זיך פון איהם אַרויף, ווערט רויט ווי אַ ריינער נעבעל פון דער ליכט פונ'ם לאַמפּ, וואָס לאָזט זיך אַראָפּ פון דער סטעליע. ליכטיג און וואַ-רעם און מחיה'דיג איז אין צימער. מען טרינקט טהעע און מען רעדט היימליך.

אז איך האָב זיך צורעכט געמאַכט אין פאַר-הויז, בין איך אַרין אין צימער און געבליעבען שמעהן שווייגענדיג אויף דער שוועל.

— ווער איז דאָרט, ווער איז דאָרט? — האָט גערופען דער אַלטער אין האָט זיך נישט געריהרט פון זיין אָרט.

— קיינער נישט... אַ יוד... אַ גוטען אָבענד! — האָב איך שטיל געענטפערט און בין געשטאַנען ווייטער אויף דעם שוועל.

— וואָס רעדט איהר דאָרט? — האָט דער אַלטער פערוואַנדערט געפרעגט און איז צוגעגאַנגען צו מיר.

— וואָס ער רעדט? ... נאָר נישט... אַ גוטען אָבענד, זאג איך.

— א גומטן אָבענד — דאָס איז זעהר שעהן, נאָר איך בעט
איך, רב יוד, וואָס ווילט איהר?

— וואָס וויל איך? איך וויל נאָר נישט. גלאט אזוי זיך... איך
בין גראַד געקומען אַהער, טראַכט איך מיר, ס'איז פראַי אַריינגעהן
זעהן אַנ'אלטען בעקאנטען. וואָס מאַכט איהר, רב שלמה? א סך יאָהרען
האַבען מיר זיך נישט געזעהן. שוין ביידע אַלט געוואָרען. איהר זענט
גרוי געוואָרען. אָבער איהר האָט זיך קיין סך נישט איבערגעביטען.
באַלד האָב איך אייך דערקענט אָן ברייטען שמערען און אָן אייער
קורצוויכטיגקייט. די אייגענע פינקעלדיגע אויגען, די אייגענע ליפּען,
דער אייגענער, ביטערער שמייכל, די זעלביגע אַלטע התלהבות און
דאָס זעלביגע מאַכען מיט די הענד בשעת ריידען, אזוי ווי אין דער
יוגענד. אַ יונגער-אַלטער זינט איהר, איהר זאָלט מיר מוחל זיין! און
מיך, מיך דערקענט איהר נאָר נישט? — האָב איך געענדיגט מיט
אַ פריינדליכען שמייכל, אויסציהענדיג זיך פאַר איהם און האַלטענדיג
די באַרד.

— וואַרט נאָר, וואַרט נאָר אַביסעל — האָט רב שלמה געזאָגט
און האָט מיך בעטראַכט — אַצינד ווייס איך. רב מענדעלי... דאָס
זענט איהר, רב מענדעלי מוזר ספרים! ברוך הבא! וואָס זענט איהר
אזוי שמיל אַריינגעגאנגען, דורך דער הינטערשטער טהיר? און וואָס
שמעהט איהר אויף דעם שוועל ווי אַנ'אַרעמאָן? פעני בפּסח?

— וואָס איז אַזוינס? מען דאַרף דען קלינגען אויף גלעקער און
פּויקען. אַז דער און דער געהט? נאָר האָט נישט פאַראַיבעל, וואָס
איך בין אַריינגעגאנגען מיט בלאָטיגע שיך און האָב פערשמוצט די
פאָדלאָגע.

— ס'מאכט נישט אױס. לײהם און בלאָטע איז ביי אונז אַ זכר
צו יציאת מצרים — ענטפערט רבי שלמה, געהט מיך אן ביי דער
האַנד פריינדליך און שטעלט מיך פאַר פאַר זיין הוינגעזינד, רופט מיר
די נעמען פון די דריי פאַרשוין און זאגט: דאס זענען יודישע שרייבער,
מיניע גומע פריינד.

— יודישע שרייבער און גומע פריינד! — פערוואונדער איך
זיך. קעץ אין איין זאך בייסען זיך און רייסען זיך — איז מיר
דענסטמאלט געקומען אויפ'ן געדאַנק, און איך האב מאדנע פערקרימט
די נאז.

איך האָב זיך געזעצט צום טיש, און מען האָט פאַר מיר גע-
שמעלט אַ גלאָז טהעע. די פאַרשויןע האָבען שוין נישט גערעדט אזוי
פרעהליך און פריי ווי פריהער, און זענען באַלד אַנשווינגען געוואָרען.
אזאַ סאָרט שווינגען הערשט תמיד צווישען מענשען, ווען עס קומט
אַריין אַ נייער פאַרשוין. אין דעם שווינגען הערט זיך אַ שטילעם בילען
פון אַ שלעכטען הונט און בעדיימעט: חשד, פינדשאַפט, נישט צופריעד-
ענהייט, אַ ווינק און אַ בקשה: אַנמלוּיף, פעמער, צו אַל-די גומע
יאָהר או לאָז מיך צורה!

גומטערצדיג בעגעגענען איינס דאָס אַנדערע נאָר בהמות. אַ
בהמה שטעהט ביי דער קאַרעטע, קומט אַנ'אַנדערע אָן, שטעקט אויך
אַריין דעם קאַפּ, שטערט איהר נישט די ערשטע און ביידע עסען און
זענען זאט, און זאָל דיר אָט. די מדה פון דער בהמה נישט וואונדער-
רען, וואָרום דערפאַר איז זי דאָך אַ בהמה, אַ גראָבע און נידעריגע
בעשעפעניש אָהן פערשטאַנד... נישט אזוי זענען מענשען, זיי ווייזען
אַרויס זייער שכל, וואָס גאָט האָט זיי געגעבען און בעגעגענען איינער
דעם צווייטען אויף מענשען-אַרט. אזאַ מין שווינגען איז זעהר נישט
אַנגענעם אַ נייעם פאַרשוין, דער מענטש האָט דענסטמאלט נישט צו
שאַפען אויף זיך אַליין, די בעוועגונגען פון זיינע הענד זענען עפעס
ווי מעכאַניש אָהן אַ פריהערדיגען רצון, און וואוהין זיי קעהרען זיך נישט,
זעהען זיי אױס, די הענד הייסט עס, משוגענ'ערווייז, די נאָז הענגט
אַראָפּ ווי פערשעמט, און ווייסט נישט וואוהין צו קעהרען זיך, אין
האַרצען איז אַ דריקעניש און די נשמה וואַרפט זיך אַ הין און אַ הער
ווי אַ פּוינעלע אין שטיינעל...

לאַנג לעבען זאָל רב שלמה, וואָס ער האָט אויף מיר רחמנות
געהאַט און ריידענדיג געמאכט די געסט. און זיי האָבען אַלע גענומען
ריידען הויך אויפ'ן קול. דאָס איז ידוע, אַז מחברים זענען גרויסע
פלוידער-זעק, ריידען מעהר ווי ווייבער. און אַז דאָס מויל עפענט
זיך נאָר ביי זיי, שיטען זיך און שיטען זיך רייד, ווי פון אַ לעבעדיגען
זאך. איך האָב אויך געעפענט מיין מויל און האָב געוויזען וואָס איך
קען, גערעדט אָהן אויפהער. דאָס איז זיי געפעלען געוואָרען, און מיר
זענען געוואָרען באַלד, ווי עס פיהרט זיך ביי יודען, אמת'ע, יודים'...

— לאָמיר זיך אומקעהרען צו אונזער שמועס — האָט זיך רב
שלמה אָנגערופען און געוואָלט ערוועקען זיינע קאָלעגען — פאר רב
מענדעלען איז זיך נישטאָ וואָס צו שעהמען — ער איז דערין זעהר

געניט, ער איז א בקי אין דעם דאָזיגען ענין... אדרבא זאל ער הערען און זאָגען זיין מיינונג.

— וועגען וואָס האַמפערט איהר זיך, רבּותי, וואָס מהומ איהר דאָ אויף? האָב איך געפרעגט מיט אַ שיינענדיג-פנים.

— וועגען וואָס האַמפערט זיך מחברים? וועגען שרייבער און ביכער! — האָט רב שלמה געענטפערט. זאָגט רב מענדעלי, וואָס איז דאָס פאר אַ מין זאך דאָס שרייבען? דאָס איז דער תוך וועגען וואָס מיר האָבען זיך דאָ פריהער געשפּאַרט.

— און וואָס האָבען „זי“ געזאָגט? האב איך אפגעגעבען כבוד די געסט, זיי זאלען זאגען פריהער וועגען דעם.

— דאס איז אַ געמליכער גייסט! האט איינער פון די מחברים אַרױסגעזאגט און אַ צווייטער האט איהם צוגעכאַמקעט.

— און איך זאג — האט אַ דריטער אויפגעוויזען, אז דאס שרייבען איז אַ זאך, וואס מוז האבען פארבערייטונג און קענטעניש. ווער עס האט אַ מוח און בילדונג, יענער שרייבט.

— דאס שרייבען — האב איך מיין מיינונג אַרױסגעזאגט און האב אַ בונה געהאט אביסעל אַ קומצעל צו טהון די געסט מיט אַ ווייט צעלע — דאס שרייבען איז נישט מעהר ווי אַ שנעל, אַ מין שלאַפּקייט, אזוי ווי למשל די תאווה ביי אַ סך יודען צו שמעלען זיך פאַר'ן עמוד און אַרױסווייזען פאַר'ן עולם די וואונדערליכע האַלז...

— רב מענדעלי וויל אַלץ מבטל זיין! האט רב שלמה זיך גוט מוטהיג געבייזערט, אַוועקלייגענדיג זיין פינגער צו דער נאז און זיט שטייכלענדיג דערביי — — —

איך מיש מיך נישט אַרױן אין דעם ערשטען חלק פון דער שאלה, איבער וועלכער מיינע חברים האַמפערט זיך, און זאגען וואס דאס שרייבען איז אַזוינס; איך וועל נאר זאגען מיין דעה אויף דעם אַנדער רען חלק פון דער ענין: צוליעב וואס איז דאס שרייבען? — דעם מענטשענס פערשטאַנד איז דער מקור פון אַלע מחשבות, און די מחשבות ווערען נישט ענדעקט און געענדיגט אינגאַנצען, ביז וואגען מען זאגט זיי נישט אַרױס. ערשט דענסטמאלט ציהט זיך אויף זיי אַרױף פלייש און הויט און זיי בעקומען זייער געהעריגע צורה און דעריבער בעשטערט.

דעם מיינשטענס מעלה אין דעם וואָס ער קען ריידען. און הייבט זיך דאָס רעדען מאלט אַ גרליי בילדער צו די געדאַנקען פונעם גייסט, דעריבער דאַרף עס האָבען בעהעזלפערס. און אזא מין בעהעזלפער איז דאָס שרייבען. אָדער דאָס געשפּרעך דורך שרייבען. דער שרייבער איז מעהר מקפיד אויף זיין שפּראַך, קלייבט צו די נויטהייגע ווערטער און לייגט זיי גוט אויס, איז זיי מצרף איינס צום אַנדערען מיט ישוב הדעת, און האָט אַ בינה, אז דער גייסט און זיין צורה זאָלען פאַסען איינס צום אַנדערען, אזוי ווי די נשמה מיט'ן גוף ביי די בעשעפענישן שיען, נישט מעהר און נישט וועניגער ווי מען דאַרף. דערפון איז געדרונגען, אז דורך דאָס שרייבען האָט זיך פערבעסערט דאָס רעדען, ריינער איז די מחשבה געוואָרען און דער פערשטאַנד איז גרעסער געוואָרען...

— דאָס אלעס איז לאַ עלינו געזאָגט געוואָרען, — האָט מקטרג געווען איינער פון דער חברה, — געהט זייט בורק אונזער איצמיגע ליטעאטור, און איהר וועט אין איהר געפינען נאָר רעדען סתם, שטראָף און מוסר, עצות, פלפולים און סבראות, פוסטע רייד און גוזמאות, משונה'דיגע שבחים און גרויסע זידלערייען, אַלץ ווי ביי די בטלנים, וואָס אין בית-מדרש אינטערן אויבען, און דאָס ווייזט אויף אַ ליידדיג האַרץ און אַ פוסטען מוח. נישט נאָר וואָס ער האָט קיין איין לעבעדיגע פאַרשטעלונג און קיין איין נייעם געדאַנק, נאָר ער ווייסט אפילו נישט פון זיין חסרון, און דערפאַר מאַכט ער זיך אַליין פאַר אַ גדול, אפילו דער קלענסטער צווישען די שרייבער, האלט זיך קליגער פאַר אַלע און רעדט אַלץ: איך און איך; אזוי און אזוי זאָג איך, אזוי אין אזוי האלט איך, און אזוי און אזוי עצה'ע איך... אַלע זענען זיי וואוילע, זעלטענע מוסר-זאָגער, געפינען משונה'דיגע המצאות און די גרעסטע בעלי-עצות, מענשען מיט געמען און געזעטצען געבער, יעדער קלייבט זיך אויס אַ באַרג סיני, ער זאָל לערנען דעם פאָלק געזעטצען און משפּטים, מיט גאַנצע בערג רייד, וואָס ריידען זיך אָן און ענדיגען זיך מיט איך.

אי, אי, אי! — בין איך אָנגעפאלען אויפ'ן מקטרג שטארק אויפ' גערעגט. אין הארצען האָב איך אפילו געוואוסט, אז ער איז גערעכט, פונדעסטוועגען האָב איך זיך איינגע'עקשנ'ט און האָב זיך אָנגענומען פאר אייער הייליגען גוטען נאָמען, איהר הייליג געוונדעל שרייבער.

— די שרייבערס ביי אונז, — האָט מקטרג געווען נאָך איינער

פון דער חברה, — שרייבען אליין נישט וועגן וויסענשאפט, וועגן וועלט-זאכען, נאָר זיי שרייבען עפעס קוקענדיג אויף דעם בלאַט-יד, וועגן... און וועגן... זאָגען מוסר אנדערע, דערוועקען און בע- מערקען, אז מען וואָלט זעהר געדאַרפט שרייבען וועגן דעם. און אין דעם ענין וואָס זיי זענען עוסק ווילען זיי נישט וויסען וואָס אַז דערע האָבען פריהער פאַר זיי געזאָגט, כדי זיי זאָלען זיך מיט דעם בענוטצען און אויפבויען אַ גאנצען בנין. נאָר יעדער איז אַדום הראשון אין זיין צייט און הייבט אָן פון אָנהויב, און דער אַלף-בית ווערט אַלע מאָל אָנגעהויבען. די פריהריגע געדענקט מען ביי אונז נישט, און אויך די געשעהענישען פון אונזער צייט געהען איבער ווי אַ חלום און ווערען פערנעסען; אַ סך זאכען פון אונזער צייט ווערען ביי אונז נישט פערשריבען נאָר דעפאַר, ווייל מיר האָבען אַ טעות און גלויבען, אז דאָס איז דעם היסטאָריקערס געשעפט, אז ער וועט דאָס אַלעס שפעטער אויספאַרשען און בעקלעהרען; נאָר ביי אַמאָל ווערען דערווייל אַ סך געשעהענישען פערפאַלען און פערנעסען. און אז ס'וועט אויפשטעהן ביי אונז אַ היסטאָריקער און וועט וועלען אויפ- בויען אַ בנין פון די שטיינער — זכרונות, וועט איהם מעהר פעהלען איידער ער וועט האָבען, און דער בנין וועט קיין רעכטער נישט זיין. סידען מיר זאָלען גלויבען, אז היסטאָריקער זענען יודען נביאים און אין חלום זעהען זיי וואָס פריהער האָט זיך געטהאן און בעשאַפּען געווען כביכול, פון גאָרנישט. על-ב-פנים איז גענוג מען זאָל זיי געבען אַ לעבעל פון אַ גאָדעל, אז זיי זאָלען דעם עלפאַנט אַרײַנצור צו צילעווען אין לעביל אַליין שוין בעשאַפּען. נאָר ווער ווייסט צו אַזוינע וועלען זיין אין די קומענדע דורות?... און דער היסטאָריקער, וואָס וועט שפעטער אויפשטעהן, און וועט שרייבען מיט האַרץ און מיט מענטשליכען שכל, וועט בעשולדיגען די יודישע שרייבער פון אונזער צייט און וועט זיי מאַכען צו שאַנד, דערפאַר וואָס דאָס לעבען פון פאָלק האָט זיי נישט געדינט פאַר אַ מאַטעריאַל צום שרייבען און האָבען נישט אָנגענוימט גענוג מאַטע- ריאַל פאַר די, וואָס וועלען נאָך זיי קומען, און האָבען זיך נאָריש געמאַכט מיט מעשיות און זאכען, וואָס זענען נאָר קיינמאָל נישט אַ הויף אין זייער מוח. און נאָך מעהר וועלען בעשולדיגט ווערען די שרייבער — האָט ער ווייטער געזאָגט, ווינקענדיג מיט די אייגען און ווינקענדיג מיטן פינגער אויף רב שלמה'ן — די פון אינווערע שריי- בערס, וואָס קענען נישט דאָס פאָלק און וויסען ווי ס'פיהרען זיך אויף

די קליינע מיט גרויסע צוזאמען און האָבען זיך געפילט אָנצושרייבען דעם אמת ווי עס איז.

— רבותי, רב מענדעלי האָט מירא מאָמיר וועט איהר איהם פערברענגען מיט אייערע פיערדיגע רייד! — האָט געזאָגט רב שלמה מיט אַ שטייכעלדיגען פנים, זעהענדיג ווי איך בין צומישט און מין גאנצע צורה איז פערענדערט פון פערוואנדערונג און צומישונג — נישקשה רב מענדעלי! מחברים, ווען זיי זימען און שמועסען, ברענט אַ פייער ארום זיי, נאָר עס פערברענט חלילה נישט, דאָס זיערט אין זיי דאָס בלוט, און אַלע רייד ביי תלמידי חכמים, אפילו ביי פראָסט רעדען, זענען אַזוי ווי פיערדיגע קייהלען. איך קען אַיך מיינע חברים, אז איהר זענט אין האַרצען נישט אַזוי שמרענג, ווי איהר רעדט מיטן מויל, און נישט אַלע שרייבער, חס-ושלום, האָט איהר געמיינט, נאָר עטליכע פון זיי. נאָר אויב היינט זענט איהר שמרענגער ווי תמיד, ווייס איך פון וואָנען דאָס קומט: ס'איז היינט אַ צייט פון געווייטער אויף דרויסען. דערפאַר זענט איהר אויך מעהר אויפגערעגט, אַראַיה האָב איך פון זיך, איך בין אויך דערשלאָגען פון דעם רעש און די שרעקען, איך בין אויך היינט צורודערט און אויפגערעגט. ס'איז איצט נישט קיין עת-רצון, ברידער! דאָס ווייס איך אויך, אז צווישען די וואָס וועלען פערנאנטוואָרטליך זיין, ווי אונזער חבר האָט געזאָגט, דערפאַר וואָס זיי האָבען זיך געפילט בעשרייבען דאָס לעבען אין זייער צייט, מיינט מען מיך אויך, נאָר אויך מיר קען מען מלמד-זכות זיין דאָס, וואָס מיך האָט געמאָפּען אַזוי ווי מחמדים אַרײַן, וואָס היינט אין דער לופט, ווייל צוויי מאַנעמען ציהען איהם — איינער אַהער און איינער אַהין, און דערפאַר...

רב שלמה האָט מפיסק געווען אין מיטען די רייד, איבער אַ קאַלטען שטראָם וויד, וואָס האָט פלוצלונג אַריינגעבלאָזען אין חדר אַריין און גענומען לעשען דעם לאַמפּ, און אַ קול פון ווערטער און געטומעל האָבען זיך געהערט פון היין. רב שלמה'ס ווייב און מעכ- טער האָבען געפיהלט באלד נאָכ'ן טהע טרינקען, אז זיי זענען איבעריג אין דער חברה מאַנסבילען, וואָס רעדען דברי תורה, און זענען אויפ- געשטאַנען און זענען אַרויס פונ'ם חדר. די ווייבער פון תלמידי חכמים האָבען אודאי אַ חלק לעולם הבא, ווייל דאָ, אויף דער וועלט, האָבען זיי נאָר נישט ביי וויערע מענער, אַ סך זאכען וואָס ס'הייט אָפּ אַנאָר טהוט נישט דער תלמיד חכם: אַנאָר רעדט אַ סך מיט זיין ווייב,

א קל-יחזמר מיט א בעקאנמענס ווייב און א תלמיד חכם אפילו מיט זיין אייגען ווייב רעדט איך נישט. א נאָר אז ער שפאצירט מיט'ן ווייב געהט ער נעבען איהר מריט ביי מריט און געהט אריין און ארויס נאָך איהר, און א תלמיד חכם לויפט מיט גרויסע מריט פאר זיין ווייב און געהט אריין און ארויס פאר איהר, א נאָר טהומ אָן דעם ווייב איהר מאַנטעל און בעדיענט זי, און א תלמיד חכם — בעדיענט דאָס ווייב איהם. א נאָר אז ער פארבעט געסט צו זיך פרי צו שפילען אין קאָרטען שפילט דאָס ווייב איך מיט זיי א גאנצע נאכט, און א תלמיד חכם אז ס'קומען צו איהם חברים ניכט דאָס ווייב זיי אָן טהע און בעדיענט זיי, און אז זי ענדיגט איהר ארבייט האָט זי שוין נישט וואָס צו טהון צווישען זיי, און אזוי איז געווען מיט רב שלמה'ס ווייב און טעכטער. מיר האָבען עוסק געווען אין אינווערס, און אז מיר האָבען זיך פער'שמועס'ט האָבען מיר נישט אַכטונג גע- געבען ווען זיי זענען געוועסן, ווען זיי זענען אויפגעשטאנען און ווען זיי זענען ארויסגעגאנגען, ביז וואָנען ס'האָט זיך דערהערט זייער קול און דער שמראָס ווינד האָט אריינגעבלאָזען מיט בעס און דאָס סקריי פון די טהירען אין דעם צימער — און מיר האָבען זיך אויפגע- האַפט ווי פון שלאָף. נאָך א וויילע, איז אריינגעקומען איינע פון די פון די טיירלעך און האָט שטיל געזאָגט דעם פאָטער:

— טאטע, עפעס א בחור איז געקומען... נעכטיגען אין שוהלע וויל ער.

— וואָס, א גאס בחור און נעכטיגען וויל ער! האָט רב שלמה אויסגערופען פערוואונדערט און צאָרענדיג — דאָ איז עפעס נישט בלאָס. וויפיעל גנבות ווערען אָפגעמאַכט דורך אזוינע שפיצליך — זאָל ער אריינקומען!

אנ'ארעמער בחור, א דערשלאָגענער, פון א יאָהר זעכעצעהן, האָט זיך געוויזען אויפ'ן שוועל, אָנגעהאָנגען אין א געלאמעטען מאנטעל, וואָס איז נאס געווען פון רענען. ער איז געשטאנען אראָפגעלאָזען דעם קאָפּ.

— פון וואנענט קומט מען עס, בחור, און וואָס דארפסט-דו דאָ אין האַלבע נאכט?

— אנ'ארט צו נעכטיגען — האָט שטיל געמורמעלט דער בחור — איך בין א פרעמדער.

— וואָס, מיין שוהלע איז א קרעטשטע? — האָט הויך געמאַכט רב שלמה — פון וואנענט וויסט-דו דאָס? איך ווייס די שטיקליך, געה געזונטערהייט!

אזוי ווי דער בחור איז אריינגעקומען שטיל אזוי איז ער שטיל ארויס, דערשלאָגען און גאָר נישט זאָגענדיג, נאָר א קוק געטהון האָט ער אויף אונז — און גאָטעניו! וויפיעל מגלות פון צרות און יסורים, פון טרויער און וועהמאָג, פון תחנונים און געבעט האָט מען געקענט לייענען אין דעם קוק!...

ווי דער בחור איז ארויס איז רב שלמה'ס געזוכט בלייך געוואָ- רען, און ער איז געבליבען זיטצען פערזאָרנט, און שווייגענדיג, זיין געזוכט איז אזוי פערענדערט געוואָרען, אז איך האָב גאָר נישט דער- קענט דעם פריהערדיגען רב שלמה: פאר מיר איז געווען א צובראָ- כענער זקן, דאָס געזוכט צוקנייטשט פון אלטקייט און מיר אויף איהם קוקענדיג זענען עפעס אויך טרויעריג געוואָרען, איינער האָט געגעניצט, א צווייטער האָט געהוסט און רעדען רעדט קיינער נישט, אין גאס ברומט דער ווינד, קלאפט אויף די פענסטער און בלאָזט דורך די שפאלטען, בלאָזט און קלאָנט אין די קיימענס און וויל אריין אין שטוב. מיר זענען אויפגעשטאנען און ארויס פערדראָסענע און זענען זיך צוגאנגען.

אויף מאָרגען האָבען מיר זיך ווייטער אויף דער נאכט פערזאָ- מעלט צו רב שלמה'ן אין שטוב און מיר האָבען זיך דערוואוסט, אז די קאָפּ טהומ איהם וועה און ער איז א גאנצע טאָג פון דער שטוב נישט ארויסגעגאנגען. פונדעסמוועגען איז אריינגעגאנגען צו איהם זיין ווייב, זאָנען איהם, אז מיר זענען דאָ, און באלד האָט ער אונז גע- בעטען צו זיך אין חדר. דער חדר איז נישט זעהר קיין גערוימער, נאָר דערפאר איז אין איהם אָנגענעהם, אין אלע ווינקעליך איז ריין און פון די ווענד, פון די מעבלע, פון די ספרים שראַנקען דערקענט מען, אז אין דעם חדר וואָהנט פסדר א תלמיד חכם, רב שלמה איז געוועסן אָנגעלעהנט ביים שרייב-טיש פערטיעפט אין געדאנקען מיט פערמאכטע אויגען, נעבען איהם איז געלעגען בעשריעבען פאפיער, וואָס איז אין א סך ערטער געווען געמעקט, אין א פערדער, וואָס איז נאָך געווען פייכט פון טינט. אז מיר זענען אריינגעקומען האָט ער לכתחלה נישט געהערט, דערנאָך האָט ער זיך אויפגעחאָפט און

האָט אונז פריינדליך צוגענומען — דערווייל האָבען מיר מקיים געווען די מצוה פון בקור חולים, ווי דער יודישער מנהג איז, בי יודען פיהרט זיך, אז מען קומט מבקר חולה זיין עמיצען מאַכט מען גוט-הערציג חיוק פון איהם און פון זיין קרייז, וואָס ווי זיי זאָגען, איז זי מעהר נישט ווי אַ דמיון, פרי עס זאָל דעם חולה גרינגער ווערען, און מען זאָגט איהם מוסר, יעדער נאָך זיין שטייגער נאָך. דער זאָגט: אַ קלוגער יוד ווי איהר וואָס טהוּט איהר אזא נאָרשקייט און לעגט זיך און ווערט קראַנק, סמיטש! און דער זאָגט: פערנעסט אין אלע וועהר טאָגען דאָס פאסט נאָר נישט פאר אַיך, דערמאָהנט זיך אין אַיערע דערוואַקסענע מיידליך און סטאַרעט זיך איהר וואָלט קענען טאָנען, אס-י-רצה-השם אין ניכען אויף ווער חתונה, דערצו בריינגט ער איהם ראיות פון זיך אליין, פון זיין נעדערס קרייז, פון דעם וועהמאָג אין פאַטילניצע און פון זיינע מערידען, וואָס זיי דערקומשען איהם אפילו און פונדעסמויענען... גאָרנישט, ער לעבט, ברוך השם! — אין דער צייט ווען מיינע חברים האָבען זיך צושפרייט מיט אַווינע דבורים, און יעדער האָט דערווייל פאָרגעלעגט זיינע רפואות, וואָס ער וויסט שוין גוט אין זי, אז ער איז פאר זיי אזש ערב, האָב איך נאָר ליעבליך געשטאַמעלט און געזאָגט בקצור: אַי, רב שלמה! פרי צו מקיים זיין אַ יודישען מנהג און יוצא ידי חובתי ויין. אין אַווינע זאכען, אין אלערליי מיני מריסמען ווינשען און דאָס גלייכען, בין איך איין אויסגעצייכענטער גראַבער יונג.

רב שלמה האָט זיך אויפגעהויבען פון אָרט, געגאנגען און האָט אַרויסגענומען פון אַ פושקעלע אַ קליין פעקעלע, האָט איהם אויפ-געבונדען און אַוועקגעלייגט פאר אונז מיט אַווינע דבורים:

— קוקט, רבותי, זעהט וואָס ליעגט פאר אַיך.

— קנעפליך — זעהען מיר האָבען מיר אלע מיט איינמאָל גע-זאָגט — ווייסע ביינערנע קנעפליך און מאי קא טשמע לז?

— דאָס זענען די קנעפ פון איינציגען מאנמעל, וואָס איך האָב געהאט אויף מיין לייב, ווען איך האָב אַוועקגעוואָגעלט אין מיין יוגענד פון מיין היים אין דער לימאָ, צוריק מיט אַפערציג יאָהר — האָט רב שלמה געזאָגט שאַקלענדיג מיט'ן קאָפּ.

— אָבער וואָס קעהרען זיך אָן די קנעפ מיט אייער נישט גע-

זונד זיין, און וואָס האָט איהר זיך עפעס גראד איצט דערמאָהנט אין זיין? — איז אונז געווען אַ גרויסע קשיא.

— אַי, ס'איז שייך און שייך און זיי קעהרען זיך זעהר אָן, און הלואי וואָלט איך זיי נישט געווען פערנעסטען — האָט רב שלמה ביטער געזיפצט און האָט זיך צוריקגעזעצט אויף זיין ביינקעל, ער האָט פערמאכט די אויגען און געשוויגען פערזונקען אין געדאַנקען, דערנאָך האָט ער אָפגעשטעלט זיין בליק אויף אונז און האָט אָנגע-פאנגען צו רידען:

— איך בין זיך מתודה פאר אַיך, רבותי, אז איבער מיין הייז-גען מוז בין איך נעכטען נכשל געוואָרען אין אַנהאַרבע עברה און האָב אַרויסגעטריבען אַ אָרעם יונגעל, אַ פערלאָזטען און פערוואָגעל-טען, אַ נאָקטען און אַ הונגעריגען, וואָס האָט בי מיר געבעטען זיך איבערנעכטיגען, בי מיר אין שוהלע, אין אזא פונסטערער, רע-גען-שנענדיגער נאכט. נון רבותי, ער האָט נישט געהאט דערביי קיין שום ערמה'לע, ער איז באמת אַ גר און אַ פערוואָגעלטער, און נאָך מעהר — ער איז פון די ישיבה-בחרים פון דער לימאָ. דאָס אלעס איז מיר קלאָהר געוואָרען באלד ווי ער איז נאָר אַרויסגעגאנג-גען — פון זיין שמעחן, זיין קליידונג, זיין בקשה גופא. מיט אזא מין בקשה וועט נישט קומען אַ הינער און ס'וועט איהם דאָס נאָר נישט אַינפאלען, נאָר דוקא אַ וואַנדערער פון ערגעץ אַ ווינקעל אין דער לימאָ, וואָס די בתי-מדרשים און ישיבות זענען דאָרטען פאר אכסניות פאר די אָרעמע בחורים, און איך אליין האָב דאָס אויסגע-פרייט נישט איינמאָהל אין מיינע יונגע יאָהרען. נעכטען בי נאכט האָב איך נישט געקענט שלאָפען און האָב געלימען יסורים פון גיהנם, ווייל דאָס האַרץ האָט מיר געשטראָפּט און שרעקליכע געשטאַלטען האָבען זיך מיר פאָרגעשטעלט. דאָס געשטאַלט פון אַ דערשלאָגענעם בחור און מיין געשטאַלט, ווען איך בין נאָך געווען אַ יונגעל געקליידט ווי ער, האָבען פאר מיר געשוועבט די גאַנצע נעכטיגע נאכט און האָבען מיך שרעקליך געפייניגט. אַ ציטערדיגער איז פאר מיר גע-שטאַנען דער אומגליקליכער בחור, נאָר די אויגען זיינע האָבען דער-צעהלט זיינע צרות, זיין שעהנער פנים האָט אויסגעדרוקט זיין אינ-וועניגסטע געפיל: האָב רחמנות אויף אַ געפייניגטען און אַ הונגע-ריגען, נעהם אַריין דעם נאָקטען און זאָל ער מיט דיר נעכטיגען ערגעץ אין אַ ווינקעלע. — שמעחן — שמעחט ער מיט אַ צובראָכען

הארץ און ווארט אויף הילף — אַנשטאָט הילף שרייט מען נאָר אָן
אויף איהם און מען טרייבט איהם אַרויס. שטיל און פערשעמט געהט
ער אַרויס די פלייצע געבויגען, ווי אַ שוואַכער בויגט אָן דעם קער-
פער אַז דער שטאַרקער זאָל איהם שלאָגען. ווי דער איז אַרויס איז
יענער געקומען, מיין געשטאַלט, און דערמאָהנט מיר: דערקען נאָר,
רב שלמה, אַז דו האָסט דין אויך געוואָגעלט פון דער ישיבה אין
דיין יוגענד און אַזוי ביסט-דו אויך געקומען אַזוי ווי אַ פערוואָגעלט
פויגעלע אין איינע פון די שטעדטליך וואָס אין דעם געגענד, אָנגער-
טהון אין אַ צעריסענעם מאַנטעל מיט וויסע ביינערנע קנעפ, און האָסט
זיך געבעטען מען זאָל דיר אין בית-מדרש לאָזען אַ נידערלעגען די
קאָפּ. און וואָס פאַר אַ פאַרלעץ ביסט-דו היינט, ווען דו ביסט גרויס
געוואָרען האָסט-דו דאָס אלעס פערגעסען, ווען דיר איז יעצט, מיט
דעם אויבערשטענס הילף, גוט האָסט-דו דערווייטערט אַ גר און אַ
דערשלאָגענעם, וואָס דו ביסט אַמאָל אליין געווען אין אַזאַ שטאַנד
ווי ער. אויב אַריינגעהטען צו זיך האָסט-דו אפשר נישט געקענט, פאַר
וואָס האָסט-דו איהם נישט געגעבען געלד ער זאָל קענען געהן איבער-
נעכטיגען אין איין אַכסנייה, על-כל-פנים וואָלט-דו איהם געדאַרפט
זאָגען אַ פאַר טרייסט-ווערטער, און דו, נישט נאָר וואָס דו האָסט
איהם אוועקגעלאָזט מיט גאָרנישט, נאָר דו האָסט איהם נאָך מיט
שאַנד אַרויסגעטריבען. — לאַ עליכם, ברידער, אַזאַ וועהמאַן, וואָס
איך האָב געכטען און היינט געליטען איבער דעם וואָס איך בין אין
אַזאַ זינד געשטריכעלט געוואָרען.

— פונדעסטוועגען זאָלט איהר זיך נישט קיין סך מצער זיין —
האָב איך געטרייסט רב שלמה'ן — אַזוינע מעשיות טרעפן זיך אלע
מאָג און קיינער טראַכט נאָר נישט וועגען דעם, געהט און זעהט
די אלע גרויסע סוחרים, בעוואוסטע באַנקיערען, גבירים מופלגים ביי
אונז, וואָס פייניגען די משרתים זייערע און אַרבייטען מיט זיי עבדות
פרך — ווער זענען זיי אליין געווען? כמעט אלע זענען פריהער
געווען משרתים און זענען גרויס געוואָרען, יונגערהייט האָבען זיי
געדענט אין קלייטען און אַכסניות און פלעגען הונדערט מאָל אַ מאָג
הערען זינלערייען. אַזוי איז אויף דער וועלט פון זינד זי איז בער-
שאַפען געוואָרען, יעדערער פערגעסט עפעס: דער וואָס האלט דעם
קאנטשיק שטייט און פערגעסט אַז מיט דעם אייגענעם קאנטשיק איז
ער געכטען אליין געשמיסען געוואָרען. אַ ברייטער בויך, ענות און געלט
פערטרייבען דעם זכרון, און אויפ'ן פעקעל שרצים וואָס היינט ביים

נכיר פון אונטען, פערדעקט דאָס געלט, און אַז אַזוי ליצנט
אויף די גילדענס — בוק זיך צו איהם.

— דינע טרייסט-ווערטער זענען מיר נאָך קאַרג — האָט גע-
ענטפערט רב שלמה — דאָס שלעכטס הערט נישט אויף זיין שלעכטס
דערפאַר וויל ס'איז שמענדיג דאָ. גרינגער מאַכען די זינד מיט דעם
וואָס זי איז זעהר געוועהנליך איז אַזוי ווי מיר זאָלען זאָגען, אַז
נישט הערען, נישט רעדען און נישט זעהן איז קיין חסרון נישט,
וויל אויף דער וועלט איז דאָ אַ סך טויבע, שטומע און בלינדע.
און אויב ס'איז אַזוי, מוזט-דו דאָך זאָגען אַז דער יצר-טוב מיט זיין
גוטקייט און דער יצר הרע מיט זיין שלעכטקייט פליהען ביידע אַרום
אין דער לופט און האָבען קיין גרונד נישט — ניין, רב מענדעלי,
טרייסט מיר נישט אומזיסט, איך ווייס און פיהל אַז איך האָב גע-
זינדיגט.

— אַט די מעשה איז איך אַ שטראָף פון נאָט וויל איהר
פילט זיך שרייבען אייער לעבענס-ערצעהלונג — האָט געזאָגט איינער
פון דער חברה — וויפיעל מאָל האָבען מיר איך דערמאָהנט און
איהר האָט אונז אלץ נישט געפאָלגט.

— אַט דעם בחור האָט איך נאָט אליין געשיקט, ער זאָל
איך דערמאָהנען די פערנאָנגעהייט — האָט אַ צווייטער אונטער-
געהאַלפּען דעם ערשטען — און איצט האָט איהר זיך בעל פרחך
דערמאָהנט אין די אלטע קנעפ. יהי רצון, אַז איהר זאָלט זיך דער-
מאָהנען אין גאנצען לעבען פון אונזער פאָלק אין יענער צייט פרי
עס זאָל נישט פערגעסען ווערען.

— ווער האָט דאָס איך אויסגעזאָגט דעם סוד פון מיין האַר-
צען! — האָט רב שלמה אויסגערופען מיט אַ פלאַמענדיגען געזיכט —
ביי נאכט אויף מיין געלעגער, אַז איך בין געלעגען מיט אַפּענע
אייגען און פערשיעדענע געשטאַלטען האָבען מיר געשראַקען, ווען
שטיל איז געווען אין שטוב און אַ שטורם-ווינד אין דרויסען, איז מיר
געקומען אַ געדאַנק, און געזאָגט: שרייב! צייטען זענען דאָ אין מענ-
שענס לעבען, וועלכע גיטעהן אפילו דעם עקשן, וואָס האלט נישט
פון השגחה ער זאָל גלויבען אין איין אונבעוואוסטען בעהאַלטענעם
כח, וואָס אַלסדינג ווערט דורך איהם אַפּגעמאַכט און אַלסדינג קומט
אין זיין צייט און אין אַזוינע אומשטענדען, וועלכע יענער כח האָט

אויסגעקליבען, ס'ווייזט אויס, אז אזא מול האָב איך און אזוי איז שוין אויף מיר נגזר געוואָרען, אז מיין וועג איז דער וועלט און אלסדיג וואָס טרעפט מיך, זאָל זיין אין שטורם און ציטערניש. אַ בריווענדער ים איז מיין לעבען, מייע טעג און יאָהרען זענען ברומענדיגע חוואַליעס און מיין נשמה איז תמיד אַ וואַרפענדע שיף, מיין ערשטע זעלבסט-ערקענונג איז מיר אויך געקומען אין שטורם. — ס'איז דענסטמאָלט פריהלינג געווען, פלוצלונג איז טונקעל געוואָרען און אויף אַ סטעזשקע אין גאָרמען, צווישען פרישע גראָזען לויפט אַ יונגעל אַ נאָקטער און אַ באַרוועסער, נאָר אַ לייקענדע העמדעל געהט ער אויפ'ן לויב און די הימעל אויפ'ן קאָפּ. אַמאָל לויפט ער און אַמאָל שטעלט ער זיך אָפּ, זיין בליק בלאַנדזשעט אַרום און זיינע אויערען הערען זיך עפעס איין און זענען אויפגעשטעלט ווי ביי איין האָז. אָט דאָס קינד בין איך געווען. דענסטמאָלט זענען מייע אויגען אויפגעעפענט געוואָרען און איך האָב זיך אליין ריכטיג דערוועהן — דערוועהן זיך און האָב זיך פערוואַנדערט אויף דעם, וואָס איך זעה. איינער אליין בין איך, קיין לעבעדיגער נפש איז אַרום מיר נישטאָ, אַ חוץ הימעל פון אויבען און ערד פון אונטען. און באַלד ווערט אַ רעש, אַ ברומעריי, דער קול קייקעלט זיך אַוועק אין דער ווייט און צושייט זיך דאָרטען אין אַ סך ווייטע קילות. פֿייערדיגע שלאַנגען און ברענענדיגע מלאַכים פליהען איבערן הימעל — דאָס איז דער רעש פון גאָט'ס רייטוואָגען, האָב איך ביי זיך געקלעהרט. גאָט דער הערשער רייט אויף די וואַלקען, שמיסט מיט דער רוט און שייט פֿייער, און אַ זייל פון שטויב, שטרוי מיט מעקענע צוואַר מען הויבט זיך אויף פון דער ערד, דרעהט זיך. לויפט אַרום אין לופט און באַלד גיט אַ גאָס אַ רענען, אַ וואַרימער דערקוויקענדיגער רענען. גרויסע טראָפענס רעגען קלאַפען אין די געוויקסען פון די גערטנער, די גראָזען, ציבעלעס און קנאָבעל בויגען אָן די קעפּליך און טוליען זיך אזוי ווי די קינדער אויף זייער מוטערס שוים, און וואַשען זיך מיט פערנגעניגען. ריטשקעס וואַסער לויפען, פון זעכען ערמער הויבען ווי אָן פליעסען און דערנאָך ווערט פון אלע איין שטראָמענדיגע וואַסער, וואָס מורמעלט לויפענדיג מיט אַן אַנגענעהם רוישען. און אָט זעהט מען גאָטס ראָד, אַ גרויס שרעקליכע ראָד אויפ'ן הימעל, אָבער נאָר האַלב זעהט מען איהם אָן, אין דער געד שטאַלט פון אַ בויגען וואָס אין וואַלקען, ווי שעהן עס איז, אַ מחיה! אין מעריב זייט איז בעלויכטען, די זון איז דאָרט פונם געביל אַרויס,

ווי אַ חתן פון אונטער דער חופה, קוקט זי צו דער ערד — לייכט זי די ערד, ווינקט זי צו די וואַלקענס — ווערען זיי רויט... דאָס איז געווען מיין ערשטעס ערקענען זיך זעלבסט, גאָט און זיין וועלט. מיט דונערען און בליטצען האָט זיך מיר דאָס אלעס בעוויזען צום ערשטען מאל, און דער מענשליכער פערשטאָנד איז מיר געקומען פון דעם שטורעם. אויף דעם טאָוועל פון מיין האַרצען איז אויסגע- קריצט זיין בילד, קיינמאָל וועל איך עס נישט פערגעסען. דאָס בילד אין דער נאָטורס שפראַך האָב איך דענסטמאָלט פערשטאָנען און געד פיהלט אין האַרצען ביי מיר — אין מיין קינדער-הארץ. איך האָב געהערט דאָס רעדען פון די גראָזען און גערטנער געוויקסען, דעם שיר וואָס די פליעסענדע וואַסערען מורמלען, וואָס עס קוואַקעט דער פראש ליענענדיג איינגעזונקען ביי האַלב אין בלאַטיגען זומפ און גלאַד צענדיג זיינע גרויסע אויגען — איך האָב דאָס גוט פערשטאָנען, ווייל איך האָב דעם פראש געענטפערט קוואַקענדיג ווי ער. און אז איך בין געקומען צו אונז אין הויף אַריין איז אַרויס פון שטאַל די קאלב און האָט זיך געצויגען, אַראָפּגעלאָזט דעם קאָפּ און אויפגעהויבען דעם וויידעל און האָט געמעקעט, ס'איז אויך אַרויס די הוהן פון ערגעץ אַ ווינקעל און האָט גענומען מיט איהרע הינדעליך זוכען אין מיסט, און דער האָן געהט אויך האַלטענדיג דעם קאָפּ נאָך זיי נאָך, געהט און שפרינגט צו, ווינקט מיט די אויגען און רייסט זיך אויפ'ן האַלז; אויך די קאץ האָב איך געזעהן אַרויסגעהענדיג פון אונטערען דאָך, רייכט זיך אין דער וואַנד, שפרינגט מיאָקעט — און איך האָב געוואוסט וואָס זיי רעדען און האָב יעדערען געענטפערט אויף זיין לשון: געמעקעט, געמיאָקעט און געפֿיטשעט אויף אַ הויך קול. איך האָב גאָרנישט געוואוסט, וואָס עס בעדייט דער פאַטש, וואָס דער מאַמע האָט מיר געגעבען אויפ'ן באַק און פאַר וואָס די מאַמע האָט אָנגעהויבען שרייען אויף מיר, אז זי האָט מיר דערוועהן ביי דער טהיר אַ נאָסען פון רענען. וואָס זיי האָבען געוואַלט און וואָס ס'האָט געוואַלט דערנאָך שפעטער מיין מלמד און אנדערע מענשען, האָב איך נישט געקענט פערשטעהן...

רב שלמה האָט זיך אָנגעלעהנט דעם קאָפּ אויפ'ן הענטיל פון שטוהל, פון זיין געזיכט און זיינע אויגען האָט מען געקענט דערקע- נען, אז דאָס האַרץ אין איהם זיעדט און מיר האָבען געוואוסט פאַר וואָס. זיין לעבענס-וועג איז געווען פול מיט דערנער און שטיינער, ער האָט זיך געדערהט און געפיהרט אַרויף צו די בערג-סקאַלעס און

אָרענדיגערט אין מיטעפּע אָפּגורנערן. און אַזונד עפּענערדיג די פּעק
לעך אלטע צרות און אָנריהערנדיג מיט'ן פינגער אין די מכות וואָס
זענען נאָך נישט פּערהיילט געוואָרען, טהומ דאָס האַרץ בעל-כרחו
ויעה, שטאַרק וועה. און דערנאָך אז ער האָט זיך בערוהונט האָט
ער אָנגעהויבען:

— איך וויל אייך איצט ענדיגען מינע רייד, וואָס נעכטען
זענען זיי אין מיטען איבערגעהאַקט געוואָרען. שוין לאַנג היינט מין
געגנער צווישען צוויי פּעדער אין מין האַרצען פונקט ווי מחמדים אָרן
היינט, לויט ווי די לעגענדע דערצעהלט צווישען צוויי מאַנעמען.
אין דער צייט ווען איינער ציהט צו דעם וואָס איז שוין געווען, האַלט
איהם דער אַנדערער אָפּ און ציהט איהם צו דעם וואָס קומט איצט
פאַר. און אָט די צוויי דעות האַלטען אין מיר מלחמה, ווי צוויי
קרעמער, וואָס שלעפען איין קונה און יעדערער פון זיי שענדעט דעם
אַנדערענס סחורה. די זאָגט: זאָל דיר גאָט היטען פון אָט דער
נייער סחורה און פון די היינטיגע תכשיטין וואָס ביי יודען. וואָס
דו זעהסט איז מעהר נישט בייקע, אַ שערבעל וואָס איז באַדעקט מיט
וילבער, אַנאָנגעבלאָזענער לידיגער וועגעל, פון דרויסען בעשמיערט
און בעציערט און אינוועניג מיאוס און בלאָטיג. ס'איז נישטאָ קיין
רעכטער געענדיגטער טיפּ וואָס זאָל האַבען זיין אייגענשאַפט, אַלץ
איז ווי קינדער-שפּיעלכעליך, רעדען אַ סך, שרייען, קלאַפען און רוי-
שען, נישט וויל זיי דאַרפֿען עס, נאָר דורך אויסווייניגסמע סבות.
לאַז זיי אָפּ און נעהם זיך בעסער פאַר דעם אלטען, דאָס איז אַ מייערע
פלי וואָס די עלטערענס גייסט האַלט זיך נאָך אין איהר... און די
אַנדערע שרייט און זאָגט: געה צו מיר! זעה מין סחורה און האָב
נישט אין זינען דאָס וואָס איז שוין לאַנג אוועק, זאָלסט נישט זיין
קיין פישוף-מאַכער וואָס האָט צו טהון מיט מתים, און איבער דעם
נאָך ליידען אַ סך. וואָס פיעלע פון יודען לאָזען אוועק חיי שעה און
האַבען אין זינען די פּערגאַנגענהייט, געהען מיט'ן פנים אויף צוריק,
זעהען נישט דעם וועג, פאַלען און זייער וועג איז פאַר זיי פינסטער.
אין אלע זייערע מנהגים — אין דער היים, אין בית-מדרש און אין
זייער ליטעראַטור זענען זיי ווי מתים, מתים בשעת זיי לעבען, און
לעבען נאָכ'ן טויט. דער יוד איז ערד און אַש בשעת ער לעבט
אין זיין שטאָדט. און אז ער שטאַרבט שטעלט מען איהם צו זיין
פּבור אַ שעהנע מצבה — און אלע מתים זענען עהרליכע, גוטע
און קלוגע; פון קליינע גרעזליך ווערען טענענבוימער, אַ קליין פישעלע

ווערט אַ לויטן אויפ'ן בית-עולם, ווי אזוי דאָס איצטיגע איז נישט
געענדיגט און נישט שעהן ווי מען דאַרף, אַם ענדע איז עס דאָך
דער עיקר לעבען, און דער מענטש וואָס עסט און טרינקט און פיהלט
ווי אַלע לעבעדיגע, איז נישט פּטור פון דער מלאכה צו צורעכט
מאַכען ווי ווייט ער קען דאָס לעבען, עס זאָל פון זינעט ווענען
אויך פּערפּעסערט ווענען און בעל-כרחו דאַרף ער אַרבייטען אין
דרינען גלייך מיט אלע.

— וואָרט אַביסעל — האָט געזאָגט רב שלמה, זעהענדיג אז
מיר ווילען איהם איבערשלאָגען — איך ווייס, אז איהר ווילט מיר
אזא זאך זאָגען: יעדערע פון די צוויי דעות בעזונדער האָט קיין
רעכט נישט, וויל יעדער פון ביידע, ווי אַלסדינג וואָס איז איינזייטיג
דערווייטערט זיך צו איינעם פון די צוויי עקען, וואָס יעדער זאך
אויף דער וועלט האָט, און אַ קלוגער פיעלזייטיגער מענטש מאַכט
אַ פשרה צווישען זיי. אָבער דאָס קען נאָר אַ גרויסער חכם און גרוי-
סער גאָלן אָדער פּערקעהרט: דאָס טהומ אויך דער וואָס האָט גאָר
קיין שכל נישט, וואָס פיהלט גאָר נישט, אַ מענטש וואָס טהומ אַלעס,
ווי אַ מאַג אַרבייטער, און קלייבט גאָר נישט, איהם איז קיין חילוק
נישט צו אַרבייטען מיט לעהם און ציענעל אָדער קראַצען און זוכען
אין מיסט, וואָס איז איהם דער חילוק: קאָרן אָדער שטרויה, צו אַ
פּעקעל טיכלעך אָדער אַ פּעקעל ספרים? איהם איז אַלצאיינס, אַבי
ער זאָל אַרבייטען און בעקומען געצאָהלט. איך בין אָבער פון די
מיטעלסטע, וואָס געהמען זיך צו דער ערשטער אַרבייט, וואָס קומט
זיי צו דער האַנד, און אָט די אַרבייט, צו וועלכער זיי געהמען זיך
שוין, איז שוין זייער שטענדיגע אַרבייט, זיי פּערגעהמען זיך שוין
מיט איהר בין זייער עלטער. אַ חוץ דעם בין איך זיך מודה פאַר
אייך — איך בין בטבע אַ פּוילער, איך גיב מעהר אַכטונג און
בעקוק איידער איך טהו עפעס; איך טראַכט מעהר ווי איך אַרבייט
און אז ס'טרעפט עפעס אַ עפוב אין מיין אַרבייט בין איך זי מיט
שמחה מפּסיק. און דערפאַר אז די דעות אין מיר זענען צוטהיילט
און ביידע שלעפען מיין פען צו זיך, די זאָגט זי איז אינגאַנצען
מיינע און די זאָגט זי איז אינגאַנצען מיינע, האָב איך גע'פּסק'נט
די הלכה, אזוי ווי דער מאַן-דאָמר, אז ס'זאָל ליעגען בין אליהו
וועט קומען. און פלוצים קומט דער... דער בחור אין שטודעם
און האָט מיך אומגעקעהרט צו דער פּערגאַנגענהייט, מיין גייסט
שוועבט יעצט אין מיין יוגענד-וועלט. אלט און זאָט מיט צרות,

מיט א הארץ וואָס איז פּערוואונדעט פון האַרמאַמען-קילען אין לעב-
בענס-מלחמה, מיט א שווערען נסיון בין איך צוריקגעקומען צו מין
יונגער-וועלט, און דער דמיון בריינגט מיר אויף מיט פשוט — אזוי
ווי די פשוט-מאַכערין שאל המל'ין — אַלערליי צורות און געשטאַל-
טען, בילדער און אַלערליי משונה'דיגע זאַכען און זיי געהען אויף
און קוקען אויף מיר מיט פּעס; ווייל זיי ווייסען גוט וואָס איך קוק
צו זיי איצט און אויף וואָס איך דאַרף זיי — זיי ווייסען, אז איך
קום זיי געהמען און אויסשטעלען זיי אז יעדערער זאָל אין זיי קוקען.
אַט די וועלט מיינע איז, אז-אַך-און-וועה, זעהר א קליינטשקע. דאָר-
טען בליהען נישט קיין מילגרומען און קיין רויען דאָרט איז קיין
שמחה נישטאָ און מען הערט נישט קיין קול פון קיין פרייה, ס'פליעסען
דאָרט נישט קיין טייכען האָניג און פומער. די מענשען זענען דאָרט
פּראָסטע יודען מיט בערר און פּאָות און לאנגע קאַפּאַטעס, מאָגערע,
דאַרע און אָרעמע, איינגעבויגענע און דערשלאָגענע, ציטערען, פּלאַ-
טערען און קיין ליכט איז ביי זיי נישטאָ. מיר איז זעהר וועה,
רבּותי, צו שלעפען אַט די אויסגעדאַרטע ביינער און ממריח זיין
די בעגראָבענע, זיי זאָלען אליין אַרויסגעהן אויף דער סצענע און
ווער ווייסט צו זיי וועלען נאָך געפּעלען ווערען? א סך פון אויגערע
ברידער האָבען איצט שטאַרק צער איבער זייער נאָז, וואָס איז מכריז
ומדיע: דאָס זענען יידישע קינדער! און ווען זיי זאָלען נאָך קענען
וואַלטען ווי איהם פערביטען אויף אַנאַנדערען — און דאָ טראָגט
אָן דער ווינד פון ערגיץ אַלטע יודען מיט אַלע פרטים מיט תרי"ג
משונה'דיגע זאַכען, וואָס זענען שוין לאנג פון דער מאָדע אַרויס,
מען זאָל זיי בפרהסיא מביש זיין, ניין, ברידער! איך מאַך איצט קיין
חזק נישט, איך זאָג איך א זאך מיט א טעם, אז פריהער פלעגען
זיי מיך טרויעריג מאַכען און איבער זיי פלעג איך זימען פערזאָרגט
און א סך טראַכטען, און אין דער אמת'ן וואָס קאָן איך דערצעהלען
פונ'ם לעבען אין יענע דורות? גרויסע, נייע זאַכען, נישט איך און
נישט מיינע עלטערען האָבען נישט פער'חדוש'ט די וועלט מיט אונ-
זערע מעשים. דוכסען, גראַפען, קעמפּפער זענען מיר נישט געווען;
קיין ליעבעס מיט מיידלעך האָבען מיר נישט געפיהרט; שלאָגען זיך
איינס מיט דעם אַנדערען ווי די צאָפּעס אָרער זעהען יענעם בלוט
אויף א דועל האָבען מיר נישט געפרובט; ווי אזוי מען טאַנצט מיט
בתולות אויף שמחות האָבען מיר נישט געוואוסט: אויף יאָגער זענען
מיר אין פעלד און אין וואַלד נישט געגאַנגען, אין עק וועלט אַרײַן

זענען מיר נישט געפאָהרען און נייע אינולען האָבען מיר נישט ענט-
דעקט, קיין אַקטיאָרען זענען מיר נישט געוועזען, אויף יונגערס אין
זינגערנס און אויף אַנדערע תענוגים האָבען מיר קיין געלד נישט
אויסגעגעבען, קורץ אַלע בעפוצונגען פון א מעשה, זיי זאָל אינטער-
רעסירען דעם לעזער, זענען ביי אונז נישטאָ, דערפאַר זענען ביי
אונז דאָ חדרים מיט מלמדים און בעהעלפערס, שדכנים, חתנים און
כלות, קינדער און ווייבער, יבמות און עגנות, אלמנות און יתומים,
נשרפים און יורדים, אַלערליי וואָס געהען אַרום איבער די הייזער;
אין יום-טובים, ראש-חדש'ן און אַלע טאָג, במלנים און גבאים,
מקבלים און פושקעס פון צדקה, אַלערליי פורעניות, אַלערליי דלות,
עניות, אכזניות און אַלערליי משונה'דיגע פרנסות. דאָס איז אויגער
לעבען, אז-אַך-און-וועה! א פינסטער לעבען, וואָס אי קיין פערנע-
ניגען אי קיין צרות זענען דרינען נישטאָ. אַ לעבען אָהן שוין און
אָהן ליכט, אַ לעבען וואָס האָט א טעם ווי פרוט אָהן זאָל און אָהן
צובייסעכעס.

— איהר האָט א טעות — האָבען מיר אַנטקעגען געטענה'ט —
און זאָל טאַקי אפילו זיין אזוי ווי איהר זאָגט, אז דער יידישער
לעבען איז א פאַרעווער, דערפאַר האָט יעדערס א בעזונדער טעם.
ס'איז דאָ א מין קעז, וואָס פיעלע מענשען קענען איהם נישט
עסען, אָבער די וואָס האָבען א געפיהל אין עסען, זוכען איהם און
עסען מיט גרויס אַפּעטיט. דאָס ביטערקייט פון אויגער לעבען איז
טאַקי זיין שבת. און די וואָס פערשמעהען, געפּעלט עס זיי בעסער
איידער דאָס יסקיט, וואָס ווערט אַמאָל אזוי נמאָס, אז ס'גלוסט
זיך ברעכען. קאַרשען איז א געשמאַקער מאכל נאָך פאַר קינדער.
דאָס יידישע לעבען האָטש פון דרויסען ווייזט ער אויס מיאוס,
שוואַרץ ווי א שמאַטע, איז פון אינוועניג שעהן. א גרויסער גייסט
איז אין אַזא לעבען, גאָט'ס גייסט בלאָזט תמיד אין איהם און
חויבט אין איהם כּוואליעס, ער זאָל איהם ריין מאַכען פון מיאוס-
קייט און פערפּוילטקייט. די שטורעםס און בליצען, וואָס קומען אָן
צייטענווייז אויף יודען, מאַכען זיי ריין און בענייען זייער פח. —
דאָס יידישע פאָלק צווישען די אומות-העולם איז ווי דער פאַר-
צייטיגער פּילאָזאָף דיאָגענס, דער קאַפּ זייער איז אין הימעל,
טראַכט וועגען גאָט, און ער אליין וואָהנט אין א פאַס, וואָס
איז די גרויס אינגאַנצען פיער אילען. אונטער א בערגעל מיסט
אין חדר, אין ישיבות און בתי-מדרשים פלאַקערט דער פלאַם פון

תורה, אין שיקט ליכט און ווארעמקייט צווישען גאנצען פאלק.
און אלע אונזערע קינדער, די קליינע מיט די גרויסע, לערנען
און קענען אין די קליינע אותיות. אזא לעבען פאסט מאקי, עס
זאל בעשריבען ווערען.

— אָבער זאָל ווין ווי איהר מיינט — האָט געענטפערט
רב שלמה — דאָס איז אָבער קענען דאָס לעבען פונ'ם גאנצען
פאלק בכלל, אָבער וואָס איז מין לעבען אליין און וואָס פיר
א נייַעס איז אין איהם דאָ, ס'זאָל פראַי ווין, מען זאָל עס בע-
שרייבען? וואָס מיט מיר האָט געטראָפּען, האָט געטראָפּען מיט
טויזענדער און נאָך צעהנדליגע טויזענדער פון אונז, און די גאנ-
צע זאך איז אלט און געוועהנליך, איז דען דאָ נאָך אין אומה
אויף דער וועלט, וואָס איהרע קינדער, זינד זיי ווערען געבוירען
בזי זיי שטארבען, זאָל זייער לעבען זיך ציהען, ווי ביי אונז,
אויף איין נוסח? דאָס איסוואַקסען, ערציהונג אין לערנען, דאָס
דאווענען און דער ניגון צו יעדער זמר, צו יעדער פיוט, צו יעד-
דער סליחה, אלעס האָט זיין געוויסען נוסח, און אפילו עסען
און טרינקען האָבען איין נוסח. האָט זיך געטראָפּען, צו ס'האָט
זיך ווען ס'איז געהערט אזא זאך, אז אין א געוויסער שעה, פריי-
מאָג-צו-נאכטס, למשל, זאָלען אלע עסען פיש, לאָקשען און צי-
מעס? שבת אין דער פריה רעמאך און פעטשא, לעבער און צי-
בעלעס מיט אייער, פערטריקענטע קאשע מיט א גרויסען ביין אין
איהר. אין דעם מאָג קרעפלעך, אין יענעם מאָג חלה מיט מאָהן
און אין דעם מאָג געלע חלה מיט זאפערען. ווען איינער הויבט
אָן זאָגען „פל מקדש“ אָדער ער שרייט „חי וקים“ אין שפאניאָ.
הערט זיך דער זעלבער ניגון און דער זעלבער קול אויך אין
ארגענטינע, וואָס אין עק וועלט. מיר זענען א ציבור פון מיל-
בען, וואָס אלע זענען גלייך. אין זאָלאָגניע איז דאָ א בעזונדער
פרק וועגען דעם מין מילבען בכלל, אָבער נישט וועגען יעדער
בעזונדער.

— אין פלוג איז דאָ עפעס א ממש אין דינע רייד —
האָט די חברה געענטפערט — דער לעבען פון יודען זעהט
מאקי אויס גלייך ווי ער האָט נאָר איין נוסח, אזוי ווי דער
מילבען-נוסח. אָבער אין אמת'ן איז צווישען זיי דאָ א גרויסער
חילוק; דער מילב הייסט מען און זי טהוט איהר חוב אזוי ווי

די איבריגע מילבען, זי געהט נישט אוועק פון ציבור אפילו
אויף א האָר. ביי מענשען קען דאָס אָבער נישט ווין. איין מרה,
וואָס ליעגט אין טבע פון א סך מענשען, בעקומט אָבער ביי יעד-
דערען פון זיי א גאנץ אנדער אויסזעהן, יעדערער איז זיי מקיים
ווי איהם געפעלט, אנדערש ווי דער צווייטער, יעדער מענשען
טבע דערקענט מען אין רעדען, אין שמיכעל, אין ווינקען מיט
די אויגען, אין געהן, אין עסען און אין טרינקען, האָטש די
אלע זאכען האָט גאָט געגעבען אלע מענשען. און נאָך מעהר
ווערט דער מענטש דערקענט אין זיין סגנון: איין זאך קומט ביי
אין שרייבער אַרויס אזוי און בייים צווייטען — אנדערש און מיט
אין סגנון שרייבען דאָס נישט אָן קיין צוויי שרייבער... אומזיסט
אייער טענה'ן, רב שלמה! איהר מוזט שרייבען אייער לעבענס-
ערצעהלונג.

— איך מוז פאר זיך אליין, אָבער נישט פאר יענעם —
האָט רב שלמה געוואָלט זיך ווי ס'איז אַרויסדרעהען — איך בין
מוסכם שרייבען פאר זיך אליין און דאָס געשריבענע וועט ליעגען
ביי מיר, זיי זאָלען מיך דערמאָהנען אין מין פערנאנגעהייט.

— נין, רב שלמה! — האָבען מיר אלע געשריגען —
שרייבען און דרוקען! — לאָמיר שוין ענדיגען דעם חשבון —
האָט רב שלמה געזאָגט מיט א פיינעם שמיכעל אויף די ליד-
פען — געהט רעכענט אויס אלע לייט מלאכות פון איין יודישען
מחבר: שרייבען און צונויפנעהמען פראנומערענטען און הסכמות; דרו-
קען און מנהיג ווין און אויסלערנען דעם בחור הועטצער, מאכען
א לוח-הטעות גרויס ווי די צאָהל ווערטער אין בוך; אַרומגעהן
איבער די הייזער און צוטהיילען די ספרים. ניעדעריג מאכען זיך
פאר א קל שבקלים און וויסען ווי אפצונענטפערען די קמצנים און
בעטען און בוקען זיך צוליעב מעשענע פרומות, לכבוד גאָט און
לכבוד דער תורה, צוליעב דעם הייליגען לשון און צוליעב די
פנסת ישראל; געבען א סך פרכים בעקאנטע און מוכרי ספרים
אויף באָרג בזי משיח וועט קומען; און נאָך אלעמען פערקויפּען
די איבערגעבליבענע פאר פאפיער — פאר פערציג פונט א קאָ-
פיקע. נין, ברידער, איך מיינט נישט צו אזוינע ארבייט!

— האָט איהר דען פערנעסען, אז ס'איז דאָ א סענדעלי
מוכר ספרים אויף דער וועלט און לכטלה האָט גאָט נישט בע-

אויף אסיפות.

— איך זאג עס אקעגען דעם זאג איך עס, אז וויא דיא מעשה איז, אזוי אדער אזוי, לאז מען שמועסען אזוי אדער ווידער פארקעהרט, איז אלץ נאך נישט. דער שפיץ איז, זאג איך אייך, בע, נישטאָ ביי וואָס אָנצינדעמען.

— ריינע דבורים, רב יודעל! לאז מען הערען ווערטער. ביי אייך, האָט קיין פאראיבעל נישט, איז אלץ עפּים אין דער זייט, פאַפּעריק, מעשה ליטוואק, מחילה, אלץ „אקעגען דעם זאג איך עס, אקעגען דעם זאג איך עס“. און וואָס? געה, שמוס זיך אָן. געה, זיי א נביא, טרעה וואָס „כלומר“ איז דער טייטש. אי פּע, כ'לעבען, האָט קיין פאראיבעל נישט, רב יודעל!

— טאקי באמת טאקי, רב יודעל, האָט קיין פאראיבעל נישט, רב יודעל! חסיד אונזערער איז אפילו א שטיקעל דאָס... אויף חסידעש הייסט עס פשוט „שייגעז“, נאך גערעכט איז ער דאָך פאָרט. נאך א מאָל: מיר, יודען, נעהמען זיך דאָ צונויף וועגען אזא וויכטיגען ענין, וועגען כלל ישראל, וויא ראטעוועט מען זיך און דאָס ביסעל יודישקייט, וואָס שטעהט אזוי שמאָל. איטליכער פון אונז דאָ לאָזט זיך הערען מיט זיינס א וואָרט, מיט איין עצה, מיט א סברא, וויא ווייט מעגליך, און אז עס קומט צו אייך; שט! לאָז מען הערען, וואָס זאָגט עפּים רב יודעל. זאָגט רב יודעל... וואָס? הא, פאָרט וואָס? מען חלש'ט דאָך הערען רב יודעלס א וואָרט.

— דאָס ערשטע מאָל אין מיין לעבען — יודישע קינדער זאָלען חלש'ן הערן א וואָרט! ריידען, מהיבא תיתי, ס'איז ביי זיי עפּים אזא מין חולשה אזוינע... איך זאָג עס אקעגען דעם זאג איך עס, אז ס'איז נישטאָ וואָס צו זאָגען. „לאָז מען הערען, זאָגט איהר, וואָס זאָגט רב יודעל“? — א קאטאָוועס עפּים! לאָמיר זיך נישט נאָרען, מיינע לייעבע יודען, אי זענט איהר קלוגעטשקע, אי זענט איהר דורכגעטריבענע, וואָס מאַכט ביי אייך אויס אזוינער וויא רב יודעל; משמיינס-נעזאָגט, דער גאנצער יודעל!...

שאַפען! — האָב איז זיך אָנגערופען ווי א בר-סמכא. — איהר, זייט מיר מוחל, האָט נאָך נישט געענדיגט די צאָהל פון אלע מלאכות. דעם חילוף האָט איהר פערנעסען, דאָס מיינט מען דעם גלגול, וואָס יודישע ספרים ליידען בענוותיגו הרבים, עמע צינס א ספר ווערט מגולגל אין א תחינה פון שרה-בת-מיכאל, די תחינה ווערט מגולגל אין א קינה, די קינה אין א מעשענע מנורה, די מנורה אין א שופר, דער שופר אין א סליחה און א מחזור, זיי אין א צאָהן פון א פוקס, אין א כל-בו און א מליח-קטן און אָט אזוי ווערען זיי מגולגל א גלגול נאָך א גלגול ביז זיי ווערען ציפליקט, צוריסען און ווערען שמאמעס. ס'איז דאָ נאָך א מין חיבורים, וואָס פאר זייער מחברים זינד, לייענען זיי ווי שפיי נער רחמנא-לצלן און האָבען קיין שום תקנה נישט נאָר מען זאָל פון זיי מאַכען כלים צום שפיינען. מען מאַך אָבער נישט שפיי אויף שמות... נעהמט שרייבט, רב שלמה, און וואָס נאָכ'ן שריי בען נעהם איך שוין אויף מיר, דער גאנצער ענין איז באמת מן השמים. זעהט, אז איך בין איך אריין צו אייך מיט א שמורעם.

רב שלמה האָט געשוויגען און האָט מיר פריינדליך געדריקט די האַנד: ווי איינער זאָגט: איך מוז שוין מהן וואָס איהר ווילט!



— סטייטש, סטייטש, רב יודעל! נאָט איז מיט אייך, איהר זאָלט אזוינס זאָנען, רב יודעל!

— נו, וועל איך נישט זאָנען... און מען פארשפּאַרט עס טאָקי צו זאָנען. אין נאָנצען מיט אייערע גיינג, מיט אייער בענעהמען זאָנט איהר עס טאָקי אליין. אייער פאַררייסען דיא נאָז, אייער קוקעלע, עפּיס אזוי, פון אויבען אראָב, אייער נישט דערהערענדיג זיך כלומרשט בשעת מען רעדט, אייער נישט וויסענדיג זיך מאַכען, נישט צודערקענען זיך געבענדיג אַ מאָל, שטייף, שטייף האַלטענדיג דיא האַנד אין דער קעשענע — דאָס אַלסדינג, האָט קיין פאַר איבעל נישט, זאָנט, נישטקשה, זאָנט און זאָנט. איך זאָג עס אַקענען דעם, פאַר שטעהט איהר מיך, זאָג איך עס, אז...

— נאָט אייך גאָר פּלוצליס. מאָווע-מאָווע מאַקע! ... נוט מאָרגען, געלע, רעטיך טראָג איך.

— ווער בענומען האַסקיל! וועסט נישט אויפהערען מיט דייענע שטיקלעך? געה דיר, געה צו אַלדע גוטע יאהר! — אמת טאָקי, רב יודעל, האַסקיל אונזערער איז אפילו א שטיקעל דאָס... א שייגעץ הייסט עס אויף חסידיש, אַלעס איינס, וואָס א ברענענדיגער חסיד, א מזיק, א ספירט, נאָר גערעכט אָבער איז ער דאָך פאַרט. א פרעג אַ ביסעל: וועגען וואָס? ! סטייטש מי רעדט, רעדט אזא לאַנגע נאכט. עס האָט גערעדט רב איציק יענקל, זאָל געזונד זיין; רב ישראל חיים, זאָל לעבען; רב הירש ליב; רב ליב הירש, נאָך און נאָך. מען האָט גערעדט, געזאָגט, געשריגען הייד! סטייטש, נישט געהערט? !

— הערען האָב איך געהרט אז מען רעדט, נאָר וועגען וואָס, בין איך זיך מודה, ווייס איך נישט. גאנץ פשוט, רב איציק יענקל'ן האָט פאַרשלאָגען דיא רייד, רב ישראל חיים, רב ישראל חיים'לען האָט פעהאַלטען רב הירש ליב, רב הירש ליב'ן האָט פעהאַלטען רב ליב הירש און אזוי ווייטער, עפּיס אַ גאנצער חרדיא פאַרשלאָגעניש, אַכשלאָגעניש, אוועקשלאָג געניש ביז אַנגסטענבעשלאָגעניש, האָט מיר קיין פאַראיבעל ניט. איך זאָג עס אַקענען דעם זאָג איך עס, אז מחמת דעם פאַרשלאָגעניש טרעפט זיך עס אַ מאָל ביי יודען, אז מען זאָל נישט וויסען וואָס יענער זאָגט, יא, מען זאָל נישט וויסען אפילו אליין וואָס מען זאָגט. ביי יודען מיט גמרא-קעפּליך, וואָס דער עיקר איז ביי זיי "סלסלה" דאָס גרייזלעניש דאָס דעהעלע דאָס פאַר-דעהעלע און אויסדעהעלע מאַכט זיך עס אַ מאָל, אז מען פאַרקויכט אין טיעפע חקירות עפּיס גאָר ניט צו דער זאָך, פאַרפלאָנטעט זיך, פאַרפליהט העט העט אזוי, אז עס כאַפט אַזש אָן אַ שווינדעל, נישט צום פאַרשטעהען! — נאָך אַ מאָל, זאָג איך, האָט מיר קיין פאַראיבעל נישט.

— אויף אייך, רב יודעל, פאַראיבעל האַבען, חלילה! מעגליך, ס'איז אייך נישט אַריין אין קאָפּ, ווייל אייך איז דער קאָפּ פאַרשלאָגען אַצינד. אַ קאָמאָועס עפּיס זענט איהר ביי אייך דאָרט אין שטאדט דעם היינטיגען נאָך פסח אויסגעשטאַנען, רב יודעל! דערצעהלט כאַטש עפּיס, איהר מיט אייער מויל, רב יודעל, וואָס איז אזוינס געשעהן. הא, וואָס?

— צרות! מייענע לעבעע יודען. איך זאָג אַקענען דעם זאָג איך עס, אז ס'איז נישטאָ וואָס צו זאָנען. נעהמט אונזערע, "קינות", אונזערע יענע טרויעריגע, "סליחות", דיא אַלע מעשיות און מעשמינס-געזאָגט אונזערע "געשיכטעס" פון גאנץ אַלמע צייטען, פון אַלמע, פון מיטעלע און ווייטערדיגע צייטען וועט איהר אייך האַבען סך-הכל דאָס אייגענע וואָס היינט ביי אונז. דיא אייגענע צרות, דיא אייגענע פורעניות, דיא אייגענע געברענטע-געבראָטענע לייך, צוואָס זיי איבעררעכנען, איבערזאָגען? אַ חשק אַ ביסעל אויפדעקען דאָס צוקאָמטעוועטע לייב, מחילה, און ארויסשטעלען דער וועלט — נאָט, קוקט דיא וואונדערן! וואָס איז, אַ כבוד אַ גרויסער איז עס, אַ שיינקייט, אַ פאַרגאנגען? ...

מען מוז דאָך טאָקע עפּיס טהון, רב יודעל, זיך ראַטעווען. און גיכער טאָקע, און איטליכער טאָקע, אָהן אַ שום אונטערשייד.

— אָט דאָס איז טאָקע דיא גרעסטע צרה, וואָס גיכער און איטליכער אָהן אונטערשייד. איך זאָג עס אַקענען דעם זאָג איך עס, ברידער, וואָס איך אליין, נישט פאַר אייך געדאכט, האָב ערשט ניטש לאַנג דערפון מ'אום געליטען. בדי-הדרל בין איך געוואָרען צוליב דיא שיינע ראַטונקעס. איך זאָג עס אַקענען דעם, אז דאָס היטצען זיך, דאָס פילדערען איז נישט אויף גוטס. פון היטצען זיך און פילדערען איז נאָך נישט געדרונגען, אז מען איז פאַרטיג טאָקע אינדרעכטען-אמת צו טהון. פון אָנגעצונדענע פייערווערק האָט מען נאָר רויך און טשאַד. אוי, ברידער, ס'איז אַ וועהטיג צו דערצעהלען, אזוי האָב איך געליטען.

— מען דאַרף איהם ריידעוודיג מאַכען דורך דעם, "ווינער געטרינקעל".

— וויין, מיינסטו, האַסקיל? שווערליך, וויין טרינקט נישט רב יודעל.

— אַ טפּש ביסטו, גימפעל. אבער קידוש מאַכט רב יודעל? נו, וועט ער מאַכען קידוש. וואָס מאַכט עס דען אויס, קידוש הייסט דען נישט געטרונקען? פאַרקעהרט, נאָך אַ רוב כּוּס, אַ כּוּס פון אַ רביעית. עס וועט איהם זיך עפּנען דאָס מויל, נישטקשה. אי, וועט ער ריידען! איך קען בעסער רב יודעל, דו טפּש איינער, ביי איהם איז קיין זאָך נישט מיט אַ מאָס. שווייגט

ער איז געשווייגן, רעדט ער איז גערעדט, אָהן איין אויפהער. — רב מענדל, רב מענדל! רופט זיך אָב, טוב זענט איהר היינט צו וואָס? מען אָזל עס הערען פון אייך היינט אַ וואָרט. עפּים נאָר וויא געמאַכט אַ האַסלע אינאיינעם מיט רב יודלען, אַז אַלע מעגען זיך ריידען צוזעצטערהייט און זיי זאָלען שווייגען.

— יא, האַסקילע מיינער, טאקי אזוי: שווייגען ווען אַלע ריידען, נאָר אַבער ריידען ווען אַלע שווייגען.

— נו, ריהרט זיך-זשע, רב מענדל. נעהמט אַ כּוס און מאַכט לחיים צו רב יודלען, פאַר'כום'עט איהם אזוי, אז ער זאָל ווערען לעבעדיג און ריידען. עס וועט שוין זיין שטיל, אַלע וועלען שווייגען, נישטקשה.

דאָס „כרמל'געטריינקעל" איז הפנים אַ גוט מיטעל, וויא איך היים גימפעל! איהר זעהט, עולם, וויא רב יודעל איז איצט בגילופין, לעבעדיג, אויפגעריימט. ער איז קאפאבעל „אדם יסודו מעפר" אפילו אַבצושפיעלען, וויא איין אַדעסער שניידער, מיט אַ מאַרש. צו איהם טויג טאקי איין רב מענדל. שאַ עולם, אַט עפענט רב יודעל אַ מויל און הויבט אָן צו דערצעהלען.

שאַ, שאַ, שאַ!

— דאָס גאַנצע ביסעל גוטס מיינס האָט אין דעם קאסטען זיך געפונען, אַ קאסטען איין אַלטעמערשישער, בירושה פונ'ם עלטערזיידען, אין שטוב האָט זיך געפונען נאָך אַזעלכעס, וואָס ווערט געברויכט אין דעם בעל-הביתשיקייט, וואָס איז נייטיג אין לעבען אַריין. איך זאָג עס אַקעגען דעם זאָג איך עס, אַז פאַר אַ יודען בלייבט איין מיטעל — דיא תבה, ער מוז שטענדיג זיין גרייט, געפאַקט אין דער תבה מאַלע וואָס עס קען זיך מאַכען: אַ בייזע מהומה, איין איבערפאַלעניש, איין אַנשיקעניש, אַ כאַפעניש-לאַפעניש, צעשטערעניש, בעהיט זאָל מען ווערען. דיא אַלע אַנדערע זאַכען, וואָס זענען אַ חוץ דער תבה — איז פו! איך זאָג עס אַקעגען דעם וויא נאַרעש, שטאַרק נאַרעש ס'איז אויסבריינגען זיך, ציהען פון זיך דיא קליי, פאַרקויפּען זיך, אַוועקגעבען דיא נשמה, אַ שטיק געזונד, וואָס איז? כדי אַרויסשטעלען זיך פאַר דער וועלט מיט דעם פוטץ, מיט דער פאַמפע — נאָט, קוקט וואָס ביי מיר געפינט זיך! דיא שעה זאָל נישט זיין, איין בלאָז פון ערגיץ, פון דיא, פון יענע, ווערט דערפון אין גאַנצען אַ שפה. ביז וואָנען דו וועסט זיך בעטראַכטען, זיך צונויפנעהמען ווערט פון דיר תל. אַריין, זאָג איך, אַריין, יוד, האַק און פאַק אין דער תבה! פאַרשליס זיא, שטעל איהר אונטער רעדליך, אין אַ נויטפאַל זאָל זיא געהן וויא אַ פוטער. און דו אַליין זיי אַ העזעלע, גוט צוהאַרבענדיג זיך, סיי ביים וואַכען סיי ביים שלאָפען, מיט אויפגעשטעלטע אויערליך, קוים עפּים אַ פייו: טרו—טרו—טו! כאַפּ וויא מען זאָגט, „סקרינקע—פערינע",

דיא פיס אויף דיא פלייצעס — און ויברח: אויף אַ בוידעם, אין אַ קעלער און וואו ס'איז ערגיץ עפּים אַ לאַך, וואָס דער שומר ישראל, „דער וואָס טהומ אַבהיטען זיין פאַלס ישראל" שיקט דיר צו. אַט אויף אזא אופן, זאָג איך עס, קען דער יוד נאָך האַבען אַ קיום. לאָז זיך אייך דאַכטען לופט, ער איז למשל לופט אין איין אַנגעבלאָזענעם פאַפירעל, גיט מען איהם אַ קוועטש דאָ, איז ער דאָרט, אַ קוועטש דאָרט, איז ער דאָ. אפּשר ווילט איהר, איז ער אַ קוועטש זיכער, דאָ וואו ס'איז קאַלט, זינקט ער, פאַלט ער אַראָב. אַר אָב. און דאָרט, וואו ס'איז וואַרעם, איז ער געהויבען, שטייגט ער אַרויף, אַרויף. איך זאָג עס אַקעגען דעם זאָג איך עס, וויא מען בעדאַרף זיין תמיד גרייט באַרעכענט, נישט געכאַפט, נישט געיאָגט וויא דער שטייגער איז בשעת אַ צרה גאָר אומגעריכט. מילא, הערט-זשע ברידער, בשעת דעם איבערפאַלעניש היינטיגס יאהר, נישט-דאָ-געדאַכט, איז מיר אַבגעגאַלטען, אַבגעלאָפּען מיט חסד. איטליכער ביי אונז איז געווען פאַרנומען מיט זיך. דער משחית איז נישט איבערגעשפרונגען קיין איין יודיש הויז. נישט וואַרטענדיג אויף כבוד ביז ער, דער משחית הייסט עס, וועט קומען צו מיר, לאָז איך דעם קאסטען אַ פאַהרטהון אויף דיא רעדליך, שטופ, שטופ דיא תבה פאַר מיר, דאָס ווייב מיט דיא קינדער הינטער מיר, און מיר שטופען זיך מיט דעם אויבערשטענס הילף אַריין אין קעלער — אַ מערת המכפלה אזוינע, דאָס הייסט אַ לאַך אין אַ לאַך, וואָס חוץ אַ יודען וועט קיין בן-אדם פון יענע לייט נישט זוכה זיין אַ פוס אהין אַריינגעשטעלען. איך זאָג עס אַקעגען דעם זאָג איך עס, אַז אַ קאַפּ אויף דורכשטופען זיך אין דער וועלט, אַנשפאַרען אין אַלע לעכער, האָט נאָר טאקי אַ יוד, ער איז מששת ימי בראשית בעשאַפּען געוואָרען טאקי צו זיין אין גלות.

— קיין קאנטראַקט פון דעסטוועגען מיט דעם רבונז של עולם, אַז מען זאָל מחויב זיין אין גלות, האָט דער יוד נישט געמאַכט. גענוג, איבערגענוג! לאָז זיך דער רבונז של עולם זוכען אַנדערע אויף גלות אַבריקטען אַנשטאט דעם יודען זיינעם. דער יוד וועט זיי מוחל זיין דעם שאַרפען קאַפּ מיט דיא אַלע שפיצלעך, אַלע אַבשניצליך און אויבער-הסברות זיינע, וועלכע מען דאַרף צום גלות נייטיג האַבען. אַי וואָס, וואָס וועלען טהון יודען אָהן גלות? פאַר וועמען וועלען זיי זינגען „מה יפית", ביי וועמען וועלען זיי זיין תקיפים און וועמען וועלען זיי אין אויער אייגנטימען — דאָס וועט מען צייט האַבען צו בעטראַכטען אַם ירצה השם שפעטער, דערווייל לאַמיר נעהמען צו-ביסליך „כרמל". מאַכט ברכה, רב יודעל! אַט אזוי, אזוי, אַ רוב כּוס, וויא על פי דין. אַצינד פאַהרט, זייט מוחל, ווייטער, רב יודעל! שטעהט, הייסט עס, דיא תבה אין לאַך. — שטעהען מיר, הייסט עס, אין לאַך, זאָג איך אייך, אזוי לאַנג אזוי ברייט ביז ס'איז שוין אָהן סכנות, מען מעג שוין אַ קוק טהון אויף דער ליכטיגען

וועלט. איך זאג עס אקעגען דעם זאג איך עס, דיא ליכטיגע וועלט" וויא פאר וועמען. פאר אנדערע איז זיא ליכטיג, פאר אונז איז דאס אייגענע וואס דער לאך. דיא זון שיינט, נישט אבער פאר אונז, דיא לבנה לויכט פאר יענע, וואס שפאצירען ארום מיט זייערע ליבערע אין דיא פרייע ערטער, פאר אונז איז זיא דא נאך דארויף, זיא מקדש צו זיין, נישט מעהר. פון בויער, פון בלומען, פון רויזען האבען מיר נאך גרינע ציבעלעס, פון שפיעלפייגעלעך — גרילען; א שפור פון'ס זומער אין שטוב — פליגען און פלעה — כחול היס. ברוך השם איבערגעקומען, אויס לאך און וויעדער אין שטוב, וויעדער א בעל הבית וויא געווען, שא, רוחיג, שטיל, נישט מעהר וואס דער קאפ דארט וועגן דער פרנסה, וואס דאס הארץ טיאכקעט פון א מינדסטען שאך. אט אזוי האט זיך עס געלעבט, נישט צו פארזינדיגען, גאנץ געוועהנטליך, וויא דער שטייגער איז. בעדארף, מעשה שטן, זיך פון דער העלער הויט מאכען א שרפה, עס נעצט א שרעק. און וואו נעצט? נישט ווייט פון מיר, אין מיין געסיל. איך אליין האב מיר גראד ארומגעדעהט אין מארק, דערהערט: עס נעצט, לויף איך דאך מסתמא נאך אין איין אטעהעם און פאל פון דיא פיס לויפענדיג. ביז גאט האט מיר געבראכט אהיים, איז מיר שיער דיא נשמה נישט ארויס. העהע, וואס עס טהוט זיך! דיא שטוב מיינע איז בעפאלען, נישט פון שלעק, משחיתים, חלילה, נאך פון יודען, גוטע ברידער, וואס זענען זיך צונויפגעלאפען פאר רחמנות צו ראטעווען, און וואס טהוען זיי? זיי געוואלדעווען, שטרעקען הענט, טייטען מיט דיא פינגער, אלע אין איין קול: געוואלד, ראטעוועט! פאר גרויס איילעניש און אימפעט כאפט מען, דער א לאקשענברעטי, א וויקשעפטיל, א טשאלענט'מעפיל, יענער א ריבאייזען, א פלעקיל, א מילכדיג'לעפעל און יאגען זיך האסטיג, הענדום'פענדום, מיט דער דאזיגער סחורה גלייך וויא מיט עפיש רעכטס, מיינענדיג, זיי ראטעווען, ארבייטען מעשים. — וואס טויג מיר, שריי איך, דיא שמאכטעס, דיא קלייניג קייטען, נארעשקייטען, געוואלד דער קאסטען, מיין קאסטען! דארט געפינט זיך מיין גאנץ פערמעגען, מיי מיה, מיין אלץ'מיט'דיינאנדער פון אוי פיעל יאהרען. — איחר פארשטעהט, יודישע קינדער, זיי כאפען זיך צו אזעלכעס, וואס אבי געזונט, אבי גאט העלפט, מען איז א בעל הבית, קומען שוין דיא אלע דאזיגע זאכען ממילא פון זיך אליין, גאר אומבעמערקט. איך זאג עס אקעגען דעם זאג איך עס, וואס הייסט אזוינס, אז מען איז צוטרעגען. אצינה, לאחר המעשה, לאכען יענע אליין פון זיך, וואס פאר א נארענים זיי זענען געווען, איבער וואס זיי האבען זיך אזוי געהיצט, אגמאכענדיג א טארטראס, א רעש, א געפילדער, אליין נאך נישט געטהאן און אנדערע נאך אין זייער ארבייט געשטערט. איינער האט אגעהויבען, געפיהרט דאס רעדיל, און דיא איבעריגע שוטים נאך איהם. — צום קאסטען איז שווער צוצוקומען, יודען

באברען זיך, שטופען זיך ארום איהם, וואס זיי ווילען, איז נישט צו פערשטעהן. איך דערשטופ מיך פארט צום קאסטען, טהו איהם א שטופ — ער ריהרט זיך נישט וויא א שטיין, שטופ איהם און שטופ — נישט פונ'ס ארט. איך טהו א קוק — א-א, נישטא דיא רעדליך! יודען אין כאפעניש, שטופעניש, האבען צעבראכען דיא רעדליך. רוקען אזא משא איז שווער וויא א מויער צו ריהרען. דאס פייער דערווייל שווייגט נישט, עס קומט צו נעהענטער, פונקען פליהען, דער הימעל רויט און זיילען רויך טראגען זיך הויך אין דער לופט, יודען זענען צורולט, ווארפען זיך אהין אהער להבדיל וויא דיא פאר'ס'טע מיין, פלאגנטען זיך איינער דעם אנדערען פאר דיא פיס — און הילף, נישט אויף קיין האר. כאפ איך, טהו א שטעק דעם שליסעל אין שלאס אריין, כאטש איינציגווייז מצייל זיין פונ'ם קאסטען מיינע זאכען. אבער נארוואס איך וויל טהון א דרעה, טהוען זיך א לאז צום שלאס הענד, דער א דרעה, יענער א דרעה, נישט צו וויסען אין וועלכער זייט, אהער אדער אהין, גלאט א דרעה אין דער וועלט אריין, אבי געדעהט, איטליכער מיינט, אז ער קען העלפען מיט זיין דרעה. קיין גומס, זעה איך ארויס, קען פון דיא דרעהענישען נישט ארויסקומען, מען טאר אזוי נישט לאזען. נו אז מיינער נעהמט זיך צונויף מיט אלע קרעפטען, כאפט זיך צום שלאס, וויל דרעהרען — עס געהט נישט, איך גיב א קוק, שלעכט! און טהו א היק אויף דעם עולם, אבער וואס א היק הגדול והנורא: אט זעהט, יודען, וואס איהר האט מיט אייער איילעניש, כאפעניש אגנעמאכט — דער שלאס וויל זיך ניט עפענען! עס פעהלט דערצו איין קלייניגקייט, עס פעהלט — דאס הערצעל! צעבראכען אינעווייניג איז דאס הערצעל, אהן א הערצעל וועט אייך נישט העלפען קיין שום חכמות, אלע אייערע דרעהענישען... און באלד טאקי טרעט צו דאס פייער, עס קנאקען דעכער, עס קראכען פענסטער, שויבען פלאטצען, פייערדיגע צונגען, מלאכי'חבלה'ס רייסען זיך אריין אין הויז גאנץ פריי, ברעכען, צערשטערען אומבע'רחמנות. מיינע יודען טהוען זיך א כאפ'אויף וויא פונ'ם שלאף, רוקען זיך אב ווייט און בלייבען פארגאפט.

— — — אוי, מיין קאסטען!

פריה מארגען אין גלופסק.

— איינגעזונקען זאל עס נאָר ווערען אַט דאָס פערשאלטענע גלופסק!
טאָג וויא נאכט איז הירא; קלינגקלאנג, שרפות! האיר-האץ, חתונות!
אוי — געוואלד, גנבים!... נישט איין מינוט מנוחה, נאָר דול צו ווערען!

אַט דיא ווערטער האָט רפאל אויסגעשריגען נישט מיט זיין קול,
אויפכאפּענדיג זיך דערשראָקען וויא א פערדולטער, באלד טאָסי וויא ער איז
א ביסעל איינגעדעמעלט נאָך א נאכט אין צרות, אין טראכטען וועגען שטילע
וועהטיגען, וואָס האָבען זיך געלאָזט פיהלען אין זיינע געשעפטען...

צו דיא אויערען איז איהם פון דער גאס געקומען א שפיעלען פון א
פירעלע, א רייסען זיך פון א פלייט און א געקלאפּעריי פון א קעסעלפויק;
דאָס גוטע נגון'דיק, מיט וועלכען מען פיהרט געוועהנליך א היים מחותנים
נאָך דער חופה-וועטשערע.

רפאל שפרינגט אַראָב פונ'ם געלעגער, עפענט א פענסטער און שטעלט
זיך ארויסקוקען אויף דער גאס.

א פריש מאָרגען-ווינטעל האָט איהם א בלאָז געטהאָן גלייך אין פנים
אריין, איהם געגלעט, געקושט דיא באַקען, דיא אויגען, געשפיעלט זיך מיט
דיא האָר און האָט אָבגעפרישט דעם קאָפּ. אין דרויסען איז טונקעל. דער
הימעל אין מזרח-זייט איז רויטליך פערפארבט; ווייטער א ביסעל שימערט
אויף איהם עפּים א בלאַסער פלעק, א סימן פון דער לבנה. ס'איז איין אויס-
מישעניש פון טאָג און נאכט. מען שפירט, אַז דיא זון איז שוין נישט ווייט.
אַט-אַט קומט זיא אָן. דאָס זאָגען דיא שוועלבעליך, וואָס זענען, קוים געעפענט
די אייגעליך, אַרויס פון דיא נעסטען און שוועבען, דרעהען זיך מיט א שירה
אין דער לופט.

עס געהט זיך פאַמעליכין א דאָר בלייך יודעל פון יענע מיני יודלעך, וואָס
וואוינען צעהן אין איין שטיבעל דאָרט ערגיץ אין א הינטער-געסיל. אויף

זייער פנים ליענט תמיד א באַרג מרה-שחורה און ציטערן פריי אויפצוהעבען
דעם קאָפּ. אַצינד געהט זיך אַט דאָס יודעל האָפּערדיג, קוממוות, אָנגעטהאָן
שבת'דיג, דאָס קעפּעל פערריסען, דיא הענטליך פערליינט אַהינטער און לאָזט
זיך אַנטהון כבוד. דיא כלירזמר אַרבייטען געשמאַס אויף דיא כלים,
יונגעליך אין ספּענצערס, הינטען מיט אַרויסגעשטעקטע העמדליך, לויפען פאָר-
אויס. א יודענע אין א יופּע, אויף איין אַרבעל פערשטעקט דאָס פארטוך,
דיא עקען פונ'ם קאָפּענטיכעל צעלאָזט, העצקעט זיך לעבעדיג, פרעהליך.

אַזוי פיהרט מען אָב אַהיים מיט א מאַרש דורך אַלע הויפטנאָסען צוויי
פיינע מחותנים. זאָל דער עולם נישט קענען שלאָפּען, זאָל נאָנץ גלופסק טאָסי
וויסען!...

רפאל פערקומט דיא נאָז. ער איז הפנים מיט דעם טאָראַראם נישט
צופריעדען. פון זיינעטוועגען וואָלט נאָר נישט געווען קיין אומגליק, אַז יענע
מחותנים'לאַך וואָלטען אַהיים געגאָנגען אָהן א קאפּעליע....

א קלאַפּ אין פאָדער-הדר ברענגט רפאל'ן אַרויס פון זיינע געדאַנקען.
ער האָרט זיך צו מיט איין אויער און טראכט ביי זיך: א, הערשעלע!

הערשעלע איז א קאבצאַנסקער אַריס-בחור'ל, א יתום, פאַר רחמנות
האָט איהם רפאל אריינגענומען צו זיך אין שטוב, ער זאָל נעביד האָבען כאָטש
וואו דעם קאָפּ אַנידערצולייגען, דערביי זאָל ער טהון וויא ווייט מעגליך, אויף
איהם האָבען השגחה, צו מאַכען איהם פאַר א שטיקעל מענש. נאָר פון דעם
שטענדיגען פאַרטראָגען-זיין אין דיא געשעפטען, האָט ער, וויא עס פיהרט זיך
געוועהנליך, אין איהם נאָר פערגעסען. אַצינד האָט דער דאָזיגער קלאַפּ פונ'ם
פאָדער-הדר, וואו הערשעלע איז געשלאָפּען, זיך אָבגערופען ביי איהם אין
האַרצען, ער האָט זיך אָן איהם דערמאָנט און האָט זיך געפיהלט שולדיג אַקעגען
דעם אַרימען קינד.

און וויא רפאל טראכט אַזוי וועגען הערשעלע, הערט זיך וויעדער א קלאַפּ,
שוין א גרעסערער, א שטאַרקערער, וויא ביים עפענען א פענסטער מיט אימפּעט.
דערביי לאָזט זיך הערען הערשעלעס א געשריי נאָר אין איין אַטהעם:

— זיא!... ס'איז זיא, זיא!...

אַז רפאל איז, נישט-טויט נישט-לעבעדיג, אריין אין פאָדער-הדר, איז שוין
הערשעלע דאָרט ניט געווען. ער איז דורך דעם פענסטער אַרויסגעשפרונגען
ראַפּטום אויף דער גאס. דרויסען האָט ער זיך געלאָזט יאָגען נאָך דיא מחותנים
דאָרט און פערשווינדעט באלד מיט זיי אין א געסיל.

— וואו-אהין קען ער זיך אזוי יאָגען הענדום-פענדום, ארויסשפרינגענדיג דאָ דורך דעם פענסטער, און אזוי פריה? — האָט רפאל ביי זיך געטראכט, ארויסקוקענדיג פונ'ם אָפּענעם פענסטער אויף דער גאס, שטאַרק פּערזאָנלעך וויא הערשעלע לויפט דאָרט משוגענערווייז — ס'איז עפּים נישט גלאַט.

ער מאַכט נישט לאַנג קיין שהיות, טהוט זיך באַלד אָן און לאָזט זיך אין עטליכע מינוט ארום געהען געוואויר ווערען, וואָס עס בעטויט עפּים אזוינס דאָרט.

פון אייביג אָן איז שוין אין גלופסק אזוי געשטעלט: זאָל נאָר איינער זיך ריהרען ריהרט זיך מיט איהם כסדר איינער נאָך דעם אנדערן, א גאנצע ערה יודען. איין יוד אליין פאַר זיך איז זעלטען צו בעקומען. יודען געהן דאָרט אויפ'ן צעהנדליג, מנינים-זווייז אינ-איינעם. יודישע נשמות קלעבען איינע אין דער אנדערער פעסט, וויא הערינג ענג צונויפגעקניפט אין א פעסל, שווער זיך אָבצורייסען. טהוט עפּים איינער, טראָגט עס אונטער באַלד דעם אנדערען; עפענט נאָר אימיצער דאָס מויל צום רעדען, שלאָגט איהם שוין יענער איבער; וויל גרונעם טהון א טריט, פלאַנטעט זיך איהם גימפעל פאַר דיא פיס, און לאָזט זיך איינער וועלען בעהאַלטען אין א ווינקעל, וואַססט דאָרט באַלד, וויא פון דער ערד ארויס, א צווייטער...

וויא רפאל האָט זיך געלאָזט געהן דאָ אויף דער גאס, זענען איהם שוין עטליכע פאַרשווינדליך פערלאָפּען דעם וועג, יאָגענדיג עפּים גאָר אָהן א נשמה, נאָך נישט רעכט אָנגעטהון. איינער אין דיא שטעק-שיך, אָהן זאָקען, שטופט-שטופט לויפענדיג דיא האַנד אין אַרבעל פון דער קאַפּאַטע; דער צווייטער האָט אין איילעניש צו טהון מיט דיא קנעפליך פון דיא פלודערן, מחילה, וואָס ווילען אויף צורלהכעים גראָד נישט זיין צוגעשפילעט; דער דריטער, נישט צו פּערגינען זיך איין מינוט אויף אַבצושטעלען זיך, האַלט צווישען דיא פינגער דיא נאָז גרייט, זיא אויסצושניצען ביי דער ערשטער געלעגענהייט; דער פערטער פערטשעפעט זיך אין גרויס יאָגעניש אין איין אנדערן יוד, ביידע פאלען און ציהען זיך נעביד אויס.

גלופסק ריהרט זיך.

רביוד, רביוד! וואָס איז אזוינס אויף אייך דאָס לויפעניש? — שרייט א יוד פון דער-זווייטענס, אָנקומענדיג פון א נייט, און לאָזט זיך טאַקי באַלד אויף מיטלויפען.

— רביוד, רביוד! וואָס יאָגט איהר? — שרייט רפאל דאָ צו דעם, דאָ צו יענעם, ער ווערט שוין טאַקי גוט אומרוהיג. ער בעקומט אבער נישט קיין ענטפער. מען ווייזט איהם נאָר אַלץ מיט דיא הענד: אַהין, אַהין אין געסיל.

איינער נאָר ענטפערט קורץ און שאַרף:

— יודען לויפען, לויף איך אויך!...

ביים אַריינגעהן אין געסיל שלאָגט זיך עפּים א יודענע אָן מיט רפאל'ן. זיא איז שטאַרק צוטראַגען, פּעראומערט, ברעכט דיא הענד און טענה'ט אַליין צו זיך אויף א וויינענדיג-זינגענדיג קול, וויא מען בעוויינט א טויטען:

— וועה איז מיר!... א וועהטיג האָט אונז געטראָפּען. וועה איז מיר!...

— וואָס איז געשעהען? — פרעגט רפאל, אויסער זיך פאַר שרעק — וואָס האָט געטראָפּען? וועמען האָט געטראָפּען?...

— איך ווייס? עפּים לויפט מען אזוי! — ענטפערט דיא יודענע א מאַך-געבענדיג מיט דיא אַקסלען, און געהט זיך ווייטער איהר וועג.

דאָס געסיל איז בעלעבט. יודען אין טלית-קטן'ס, אָהן קאַפּאַטקעס, אין יאַרמולקעס מיט פּעדערן, האַלב פּערשלאָפּען, נאָך נישט פאַרטיגע שטעהען ביי זיך אין דיא טהירען, דיא קעפ מיט דיא שפיצענדיגע בערדליך פּערריסען, איין האַנד איבער דיא אויגען און קוקען, קוקען. פון דיא פענסטער אויף ביידע זייטען גאס שטעקען ארויס ווייבערישע קעפליך, אויסגעפריעטע פנים'ליך, ערשט פון אונטער דיא איבערבעטען, שרייען זיך איבער צווישען זיך, כאַרכלענדיג פון א צוגעלעגערטער ברוסט. איין עולם יודען, אָהן עין-הרע, דרעהט זיך, דיא אַהין, יענע שוין צוריק. ס'איז א גערעדעריי, א האַנדמאַכעריי, א ווערטלי-זאָגעריי, איינער ווייסט נישט פונ'ם אנדערן, איטליכער קומט מיט זיינס.

— שכורים האָבען זיך געשלאָגען. ס'איז געפלויען פעטש וויא האַלץ, וויא שמחת תורה אין שול צו דיא הקפות...

— א בייטעל-שניידער האָט גע'לסח'ט... האָט מען איהם געגעבען, וויפיעל ס'איז אין איהם אריין!

— דיא בלייזער האָבען זיך אין דער מיט אַבגעשטעלט, נישט געוואָלט מעהר אַבפיהרען דיא מחותנים, זיי האָבען נעביד געפאַדערט „שבת“... דיא שיינע מחותנים, עפּים קבצנים, האָבען נישט געוואָלט געבען קיין גראַשען „שבת“!

— מען מאַכט איהם שוין דאָרט, דעם שיינעם בחור, א גוטע לויה... דיא מלאכייחבלה זענען שוין געקומען!

פון דיא אַלע זאָגענישען האָט רפאל ארויסגענומען, אז דאָ מוז זיין א צרה. הערשעלע, נישט אנדערש, שטעהט אַזינד אין איין אומגליק — און

ער האָט זיך אַ לאָז געטראָגן צום אנדערן עק געסיל, דאָרט אַהין וואו ס'איז געווען אַ געטומעל, אַ צוגנויפגעניש, אַ רעדיל מענשען. ער שטופט זיך דורך צווישן דעם עולם, פליהט אין דער מיט רעדיל אַריין וויא אַ באַמבע — און עס קומט איהם צו דיא אויגען אַ מיאוסע מעשה. הערשעלע צו'הרג'עט, צושלאָגען, מיט אַ בייז אויף דעם שטערין האַלט פעסט ביי דיא פאַלעס מיט ביידע הענד אַ יודענע אין אַ שבת'דיגער יופע און אַ פאַליצייסקי שלעפט איהם ביים קאַלנער, דערלאָנגענדיג איהם הינטערווייליכס אין קארס. הערשעלע טענה'ט, בעט, שווערט זיך אויף אַ ביטער געוויין, און דיא יודענע, יענע מחותנת'טע, וואָס איז ערשט ניט לאַנג געגאַנגען מיט כליזמר און האָט זיך געהעצקעט דאָרט אויף דער גאַס — פלוצט, שעלט מיט אַ פיסק אויף שרויפן, וואַרפענדיג דיא הענד אין אלע זייטען.

— וואָס הייסט דאָס, האָ? ! — מאַכט רפאל שטאַרק צוקאַכט, אַ שטעל געבענדיג זיך הערשעלען גלייך אַקענען.

— אַי, רבֿדפאל! — טהוט הערשעלע אַ געשריי נישט מיט זיין קול, און אַ נייער קוואַל טרערען לאָזט זיך איהם פון דיא אויגען.

— וואָס הערט איהר דעם גנב! — צולאָזט זיך דיא יודענע אויף אַ קוויטשיג קול'כען, ווענדענדיג זיך דאָ צו רפאל'ן, דאָ צום פאַליצייסקי, דאָ צום עולם און מאַהלט אויסגעמישט האַלב יודיש האַלב גויש, וויא עס קומט איהר אויס צום עסק. — האַראַבי יעמו, רבונו של עולם! פון דער קעשענע ביי מיר האָט ער אַרויסגעשלעפט, ניחיי יעמו מכה טאַקי וויא גרויס דאָס בייטעלע איז. יא בירנע קאביטע, וועה איז מיר! ... וואָס שווייגסט דו, שמענדיק? — טרייבט זיא אונטער דעם מאַן, וואָס שמעהט איהר ביי דער זייט, אַ זענדענדיג איהם מיט דעם עלענכויגען — טשויעטע, נייעד טען טשעלאויטשי קאזשע... רעד שוין, דו הונד! יאק ווין...

— וואָס זאָגסט דו, איך בעט דיר, צו זיין טאַטען! — מאַכט רייזע דיא בעל-אכסניא'טע אויף איהר שטייגער, אריינשטופענדיג זיך אין דער מיט צווישען עולם מיט אַ קויש אין דער האַנד, אויף איינקויפן שפייז אין מאַרק — אַ שוין בחור'ל, כ'לעבען. הא, אַזעלכע עסקים!...

— אוי דערבאַרמט אייך! — קייכט הערשעלע, ווייזענדיג מיט אַ געבעט אויף דער יודענע — דאָס טראַכט זיא נאָר אזוי אויס... איך האָב זיא דערקענט. לאָז זיא אָנווייזען, וואַרעאָהין זיא האָט פערפיהרט יענע...

— איך זאָל אָנהייבען צו פערשטעהן! — וואונדערט זיך רפאל.

— אַט יענע, רייזעניו! יענע, וואָס איז געקומען פון מיין שמערטיג, איהר געדענקט, יענע, וואָס האָט ביי איהר אָנקומען איבערגעלאָזט ביי אייך אין דער אכסניא דיא זאַכען!..

— אוי, אַ רונער האָט מיך נישט געטראָפּען! — מאַכט רייזע פערוואַרפענ-דיג מיט דעם קאַפּ — איך שטויס מיך שוין, אַהא! איך פערשטעה, פערשטעה, אַצינד איז שוין רעכט. דאָס איז דאָך דיא גוטע האָר'ל, האָדיל דיא מעקלעריין... שווייגט נישט, רבֿדפאל, איהר וועט שוין שפעטער וויסען, לאָז מען זיא נאָר דערווייל אַבפיהרען אַהין אין דער פאַליציי...

דער פאַליצייסקי, מיט וועלכען רפאל האָט זיך איבערגעשמועסט, איז געבליבען אַ וויילע שטעהן. ער האָט געגלאָצט מיט דיא אויגען דאָ אויף הערשעלען, דאָ אויף דער יודענע, געקוקט צו דעם, געקוקט צו יענעם און געוואַרט...

— אַ יושר אַ ביסעל פון יודען, טאַקי נאָר וויא סרום! — מאַהלט דיא יודענע ניד אין איין אַטהעם אין אלע כליים — קאַליא ברעשע, רבונו של עולם, וויא איך בין אַ יודישע טאַכטער, ניחיי מעני יאזיק סאכנע! לאָזען אַט זאָגען עדות... שמענדיק, אַ קריינק דיר אין דיא ביינער, וואָס שטומסט דו? ... טשויעטע פאַנע! יא סעבי אידע יאק, וויא זאָגט מען עפּיס, יאק מחותנת'טע פאַ זשידאָווסקי, באַטשיטע, אט אוו מעני לעקיך. נאטי וואס לעקיך! אידע יא, ראבי סעבי האַדעאָן, אַ ווין, דער פיינער בחור...

— הע, אַ ביסעל אַ מאַהלען! — פאַלד רייזע דער יודענע אין דיא רייד אַריין — וואָס זאָגט איהר, איך בעט אייך, צו איהר טאַטען? מען קען זיא געביך נאָר נישט, ווער זיא איז.

— זייט איהם מטמא! — הערט זיך אַ קול פון צווישען עולם.

רפאל נעמט אַוועק דעם פאַליצייסקי ביי דער האַנד און באַלד טאַקי האָט מען דיא פיינע מחותנים אין איינעם מיט הערשעלע'ן אַוועקגעפיהרט אין דער פאַליציי.

• • • • •

צוויי מאָל איז שוין האָדיל'ס עלטסטע טאַכטער ציפּע געווען אַ כלה און ביידע חתנים האָבען אָבגעלאָזט דעם שדוך, איינער נאָך דעם אנדערן, ווייל זיא האָט געביך נישט געקענט מסלק זיין דעם נדן, וואָס זיא האָט צוגעזאָגט. דער איצטיגער דריטער חתן האָט זיך אויך איינגעשפאַרט און האָט געוואַלט איין

עס מאכען מיט דעם שדוך, אז מען וועט איהם נישט סלוק'ן דעם גאנצען נדן, קלינגען און קלאפען טאקי עד פרוטה אחרונה. האָדיל'ס אלע תחבולות האָבען אַקעגען דעם חתן גאָר נישט געהאַלפּען. ער האָט נישט געוואָלט בעשטעהן אויף קיין שום בעוואָרענישען אין דער וועלט. נישט אויף אַ „חרס-קוויטעל“, אפילע נישט אויף אַ וועקסעל און אויף אַ „שטר חצי-זכר“, אז איבער הונדערט יאהר נאָך איהר טויט זאָל ער נעהמען אַ חלק ירושה, דיא העלפט וויא א זכר; נאָך געלד מזומנים — און געלד האָט האָדיל נישט געהאַט!

זיא פלעגט זיך ארומדרעהן ביי יענע שיינע לייט, וואָס האַנדלען מיט לעבדיגער סחורה. דאָס איז געווען דיא איינציגע פרנסה איהרע, קוים-קוים צום לעבען. דער מאַן איז געוון אַ לאַיזלע, געלעגען ביי איהר אונטער'ן פאַנטאַפּעל און נישט פערדיענט אַ גראַשען.

האָדיל האָט געהאַט שטאַרק צער, אז אָך און וועה איז צו איהרע יאהר, אָט קען דער דריטער חתן אויך אַבלאָזען דעם שדוך און דיא טאָכטער איהרע קען נאָך חליה בלייבען זיצען אַ מויד ביז אין גראַען צאָפּ אַריין. פאַר גרויסע צרות פלעגט זיא אויסלאָזען איהר כעס און איהר שווער ביטער געמיטה צו דעם מאַן איהרען און צו זיין קאָפּ. ער, טאָקי נאָך ער, אזא שוטה, שלים-שלימזל, איז שולדיג; נאָך ער, אָט אזא בהמה, אזא שוטה, אזא לעקיש! זיא האָט זיך אויך נישט בענגיגט מיט דעם מויל, נאָר זיא פלעגט איהם אַ מאָל מכבד זיין מיט דער יד אויך. דער בעטריעכטער מאַן געבויך פלעגט באין ברירה שווייגען און אַלסדינג מקביל זיין באהבה. אַ מאָל פלעגט זיא זיך נאָר נעהמען אויס'טענה'ן מיט דעם רבונו של עולם אַליין, איהם אויסוואַרפען, אז ער פיהרט נישט דאָס וועלטיל זיינס מיט יושר; געלד געהט צום רייכען, עס דאַרט איהם נישט דער קאָפּ. דעם אַרימאָן געהט עס שלים-שלימזל, מיט דער פוטער אַראָב, און נאָך דעסגלייכען אזוינע ווערטליך. און דענסטמאָל האָט זיך האָדיל דיא מעקלערין שטאַרק פערעסען, נאָר עפּים טאָקי אַ חיה רעה, וואָס דיא קינדער איהרע הונגערן, און זיא האָט זיך געלאָזט מיט אַלע כלים, מיט כל מיני הסברות אויפ'ן „נעינע“, צו פאַנגען וויא ווייט מעגליך...

סוף כל סוף האָט איהר דאָס מזל צוגעשפּיעלט. זיא האָט דערטאַפט איהר בערערפּעניש, אזוי וויא געוואונשען. צוויי מוידליך, שיינע, געראַטענע, וואָס זיינען ערשט אָנגעקומען קיין גלופסק, האָט זיא מיט איהרע פאַלשע גענג פערשלייערט זיי אין איין חודש טאָקי פאַר צוויי פאַרשווינען פון דער גוטער חברה, וואָס האַנדלען מיט לעבדיגער סחורה. דיא צוויי קונים האָבען גענומען דיא דאָזיגע סחורה און זענען באַלד מיט איהר אַוועק איבער דיא גרעניץ. שדכנות-געלד האָט זיא בעקומען אַ שיינעם, טאָקי אַ גראַב שטיקעל. אַצינד, האָט זיא געהאַלטען ביים אויספיהרען נאָך אַ „שדוך“ מיט אַ קאָבצאַנסקער

מוידליך, ביילע. מיט עטליכע חדשים צוריק האָט זיא זיא פערפיהרט אין איין „אַרענטליך הויז“ אַריין און געכאַפט דערפאַר אַ שוין פערדיענסטעל. היינט איז דאָ אַ בעלן אויף אַבהאַנדלען זיא אַוועקצופיהרען, און אז נאָט וועט העלפּען, קען זיא דאָ אויך אַבלעסען אַ פעט ביינרעל...

ביילע האָט ביי איהר אָנקומען אין גלופסק זיך באַלד געטראָפּען מיט הערשעלע, וואָס פלעגט זעהר אָפט קומען צו רייזע'ן דער בעל-אכסניא'טע, וואו דיא קאָבצאַנסקע פלעגן געוועהנליך פאַרפאַהרען. דיא אַרימע קינדער, ביידע פון איין שטערטיל, נאָהנטע שכנים דאָרט, האָבען ביים בעגעגעניש זיך שטאַרק דערפרייט. ביילע איז געקומען זיך שטעלען אויף איין אָרט פאַר אַ דיענסט-מיידעל און געבראַכט הערשעלע'ן פון דער היים אַ פאַר אַלטע אונטערגעגעהטע זאָקען און אַ פערלאַטעט העמד. הערשעלע האָט זיא אַבגעפיהרט צו דעם פלאַץ, וואו עס שטעהען דיא אַרימע, וואָס זוכען ערטער אויף צו דיענען. כמעט דעם גאַנצען טאָג זענען זיי אַבגעשטאַנען דאָרט, ביז ס'איז אונטערגעקומען עפּים אַ מעקלערין, גענומען ביילע'ן, זיא צו פיהרען אויף אַ נגידיש אָרט און האָט זיא גאָר ערגיץ אַנדערש אַבגעפיהרט... הערשעלע איז אַרומגעגאַנגען וויא אַהן אַ קאָפּ, נישט צו וויסען וואו ביילע איז אַהינגעקומען. דיא זאכען האָט זיא איבערגעלאָזט אין דער אכסניא און איז נישט מעהר געקומען, נאָר וויא אין וואַסער אריינגעפאַלען!

האָדיל האָט אין דיא גוטע פערדיענסטליך איהרע פון דער לעצטער צייט בעשיינפערליך געזעהן גרויסע נסים, אז נאָר זכות-אבות האָבען זיך געמיהט פאַר איהר. זיא האָט אויפגעהויבען דיא אויגען מיט אַ לויב און אַ דאַנק צו זיין לעבען נאָמען, ברוך הוא וברוך שמו, פאַר זיינע גרויסע חסדים. דעם נדן האָט זיא ברוך-השם גע'סילוק'ט כפי דיא תנאים, געמאַכט דער כלל, נישט צו פער-זינדיגען, אַ שיינע גארדעראַבע, גלייך מיט אַלע בעל-בתישע טעכטער; אויך האָט זיא געמאַכט צו דער חתונה זיך אַ נייע יופע און דעם מאַן אַ נייע קאַפּאָטע, און זוכה געווען צו פיהרען דיא טאָכטער אונטער דער חופּה. און מען האָט געטאַנצט, געלעבט אַ גאַנצע נאכט!

.....

ווען הערשעלע זאָל זיא נישט געווען נראר אַצינד דערקענען און אָנכאַפּען ביי דיא פאַלעס מיט אַ געשריי, וואָלט גלופסק פערשלאָפּען דיא גרויסע ים-מחה און וואָלט זיך נישט צונויפגעלאָפּען אַבגעבען כבוד אזא טהייערער מחותנת'טע...

איירל.

... איהרע חבר'טעס ביי לוי בחור אין שטוב האָבען זיא געהאַלטען פאַר זייער עלטסטע, געהאַט פאַר איהר גרויס דרד ארץ און זיא נישט אַנדערש גערופען וויא „דיא אָפיציערקע“.

א י י ר י ל איז געווען איהר נאָמען.

געשטאַמט האָט זיא פון עפּיס אַ שטערטיל, ווייט ערגיץ אין פּוילן, דיא עלטערן איהרע, אָבגעקומענע בעליבתיים, זענען געווען פון שיינעם שטאַנד, פון דיא פאַרנעהמסטע אין שטעטל, געלעבט האָבען זיי אַרױם, מיט בערעכנונג, זיך נישט צוגעלאָזט קיין וואוילטאָג, דאָך האָט זיי דאָס אַרימקייט נישט ערנדיגט וויא אַנדערע אַרימע לייט. אין דעם הויזגעזינד האָט געהערשט פריערען, ליעבשאפט, אַ ברכה פון גאָט, איינער דעם אַנדערן איז גרייט געווען אוועקצוגעבען דעם לעצטען ביסען פונ'ם מויל, וואָס גאָט גיט אַבי אין איינעם. מיט דעם האָבען זיי געמעגט פיעל רייכע לייט מקנא זיין. אַזעלכע, וואָס באַדען זיך אין מילך און פוטער, און האָבען ביי זיך אין הויז אַ צושטערט לעבען, איינער מיט דעם אַנדערן קידער-וויידער.

דיא געליעבסטע ביים גאַנצען הויזגעזינד איז געווען איידיל, דיא עלטסטע טאָכטער. אַלע האָבען זיא געשעצט, איהרס אַ וואָרט איז געווען ביי אימליכען טהייער, און איידיל האָט עס טאַקי מיט רעכט פערדיענט, ס'איז געווען וועמען ליעב צו האָבען. שייין איז זיא געווען, עפּיס טאַקי נאָך אַ בילד, דער רבּונו של עולם, דער גרויסער מייסטער, אַ מאהלער איינער אין דער וועלט, האָט גענומען דיא פיינסטע מאַטעריאַלען פון זיינע אוצרות : דאָס ווייסקייט פון דיא ליילען אויף באַקען, דאָס רויטקייט פון קאַראַלען אויף ליפּען, דאָס בלויע פונ'ם הימעל אויף אויגען, דאָס שוואַרצקייט פון ראַבען צו דיא האָר, צו דעם האָט ער צוגעגעבען דעם זיבעטען טעם, חן, ליעבליכקייט און גוטקייט, אויסגעמישט דאָס אַלדינג אין איינעם, געטהאָן אַ מאַך, און עס איז אַרױס אַ בילדשיינע איידיל. — גוט איז זיא געווען אָהן אַ גאַל, אַ בריה נאָר אַן אַנטיק.

פון איהר בריה'שקייט האָט געזונגען אימליכעם ווינסעלע אין שטוב, מען האָט עס אַרױסגעזעהען אין דיא שיינע פריש-שמעקענדיגע בלומענטעפּעלעך, אין דיא גישטיקטע זילבער-קלאָרע פאַרהענגליך אויף דיא פענסטער, אויף אין דעם מעש און קופּערוואַרג, וואָס האָט געשיינט, געפונקעלט, פערנומען דיא אויגען. זיא האָט געגעהט, געשטיקט, געוואַשען, געטהאָן אַלסדינג אין דעם בעל-בתיש-קייט און פאַרהיט, דיא מאַמע זאָל זיך נישט קיין שווערען בייג געבען. אויסער-דעם האָט זיא נאָך מיט איהר געהען און שטיקען פאַר אַנדערע צו ביסלעך פערדיענט אויף.

ויהי היום, האָט זיך בעזעצט אין דעם שטעטל אַ יונגער מאַן, אַ פיינער, אַנשטענדיג-לייטיש געקליידעט, מיט דעם נאָמען ש מ ע ר י ל. געהייסען האָט עס, אַז ער איז פון גאַנץ ווייט און האָט מיט פריצים דאָ אַרױם געשעפּטען. יודען פונ'ם שטעטל, ליידיג-געהער, וואָס געהען אַרױם גאַנצע טעג שלינג-און-שלאַנג און האָבען נישט מעהר וואָס צו טהון נאָר צו רעדען, שמעקען, טאַפּען און אָבגעבען זיך מיט יענעם געשעפּטען, האָבען אין דעם דאָזיגען פאַרשוין בעקומען אַ ניי עסק אויף צו רעדען, אַרױסצואווייזען חכמות און בויך-סברות. יעדען טאָג האָט מען אַרױסגעלאָזט וועגען איהם אַנדערע מיני פאָטשטען, שמעריל איז אַ חשוב אין דיא הויכע פענסטער, שמעריל פערמאַנט קרח'ס אוצרות, שמעריל איז אַמאָכער ביי דיא גרעסטע פריצים, שמעריל איז נישט קיין בעווייבטער ! און אויב אַזוי בעדאַרף מען דאָך נישט שווייגען. — שיינע יודען רוקען זיך צו איהם, אָבשטעקען אַ „שלום עליכם“ ; מקבלים שטעלען אויף דיא הענד, צו געהמען ביי איהם אַ נדבה ; שדכנים לויפּען וויא פער-ס'ס'ט, אויסזוכען פאַר איהם אַ שידוך, שמעריל אָבער איז אַ בחור, וואָס קוקט נישט אויף געלד, נאָר אויף שיינקייט, און איידיל געפּעלט איהם בעסער וויא אַלע מיידליך אין שטאָדט. דיא שדכנים געהמען דיא פאָלעס פון דער קאַפּאָטע אין דער האַנד, דיא פיס אויף דיא פלייצעס און לויפּען וויא משוגע צו איידיל'ס עלטערן און שיטען זיי אָב מיט ניין מאָס רייד, לויבען אין טאָג אריין און זאָגען, אַז עס איז נאָר נישטאָ קיין בעסערער שידוך פאַר זייער טאָכטער וויא שמעריל, וויא רבי שמעריל, וואָס איז געלייטעזלינגט מיט אַלע מעלות. סטייטש שמעריל, עפּיס אַ קאַטאַוועס רבי שמעריל, עפּיס זאָגט זיך עס אַזוי גרינג שמעריל, רבי שמעריל, אַז מען זאָל אויסגעהן עק וועלט און זוכען מיט לעכט, וועט מען נישט געפינען זיינסגלייכען. דיא גאַנצע מעשה פון אָנהייב ביז צום סוף, וואָס שמעריל איז דאָ אַהער געקומען און האַלט זיך דאָ אויף, איז עפּיס נאָר טאַקי מעשה נסים, עס ווויזט בעשיינפערליך, אַז עס איז טאַקי נאָר אַ זונג מן השמים. פערציג טאָג איידער איידיל איז געבוירען געוואָרען, האָט מען דאָס שוין אויבען אין הימעל אויסגערופען. זאָגען דעם רבּונו של עולם דעות און שטעלען זיך אקעגען אַ זונג, איז אַ מיאוס'ע זאָך, וואָס פאָסט נישט

פאר א יוד, און טענות מיט קשיות קענען דא טאקי נאך נישט העלפן. מען מוז זיך איבערדעם איילען, כאפען דיא מציאה מיט ביידע הענד, כדי איין אנדערער זאל זיא דערווייל חלילה אויסכאפען...

דער טאטע איז ביי זיך אין הארצען גרייט, מהיכאיתית, אף, פאררוואס נישט? — נאך מיט'ן מויל מאכט ער: אי!... כלומר'שט וויל ער נאך האבען א ישוב, גלאט אזוי פון דרך ארץ וועגען. דיא וויעדער, א יודענע וויא אלע יודענעס, וואס האבען עפס א ברענענדיגען יצר הרע אויף חתונה מאכען קינדער, כאפט זיך באלד אן אין דעם שרוך מיט לייב און לעבען... און איידיל איז צו מזל א כלה געווארען!

דער חתן האט אפילו נישט פערלאנגט קיין נדן, דאך האבען זיך די מחותנים מתחייב געווען צו געבען דער טאכטער א נדן כפי זייער פערמעגליכקייט און איהר צו מאכען שבת'דיגע און יום'טוב'דיגע מלבושים גאנץ נגידשלאף. גלאט אזוי פטר'ן דאס עלטסטע געליעבטע קינד, איז זיי נישט אָנגעשטאנען, לאָז דער מאן איהר נישט האָבען א מאָל אויסצואוואַרפען: איך האָב דיר פון א שטאַל אַרויסגענומען, פון דיין טאַטענס הויז דעם אביון, נאָקעט און באַרפּוס ביזט דו געווען, איך האָב דיר ערשט בעקליידט און געמאַכט אויס דיר א מענש לייטען גלייך.

באלד נאך דיא תנאים האָט דער חתן געאילט אַכצושטעלען דיא חופה וויא צום ניכטסטען. זיינע געשעפטען פאָדערן עס אַצינד, האָט ער דערקלערט, ער זאָל געשווינד אַהיים קומען. און וויא שווער עס איז געווען דיא עלטערן דאָס שיידען זיך מיט זייער טיעף אין האַרץ איינגעבאַקענער טאָכטער, אַרויס-צולאָזען דאָס שענסטע ציערונג פונ'ם הויז, האָבען זיי זיך דאָך געטרייסט דערמיט, וואָס דיא טאָכטער איז ברוך השם פערזאָרגט. זיי האָבען זיך אָנגעמאָגן א כח, מסלָק צו זיין דעם נדן, איינגעפאַסט איהר דיא נאָרדעראַבע און זיא אַרויסבעגלייט מיט טרערען אין דיא אויגען און מיט א ביטער האַרץ. דאָס הויז איז געוואָרען עפּים וויסט, עס האָט אויסגעזעהן וויא א ליידיגע נעסט, וואָס דיא טויב איז אַרויסגעפּלויגען פון איהר.

דאָס יונגע פאָר פאָלק איז אוועקגעפּאָהרען און האָט זיך אָנגעשטעלט אין גלופּסט. נישט ווייל מען האָט בעדאַרפט דאָרט אַרום צו פּאָהרען, נאָר ווייל דיא געשעפטען האָבען עס אזוי געפּאָדערט, לויט שמעריל האָט געזאָגט, אז זיי מוזען זיך אַראָבנעהמען פונ'ם גלייכען וועג און זיך אַכשטעלען אויף א קורצע צייט אין גלופּסט. און אזוי וויא עס איז געווען דער האַניגזיסער חורש נאָך דער חתונה, האָט זיך שמעריל געפּלייסט, וויא א געטרייער ליעבער מאַן, צו מאַכען דעם ווייב פערנניגען און אויסגעזוכט אן אכסניא דוקא נישט אין דער מיט שטאדט, וואו עס קאָכט, רוישט שמענדיג, נאָר ערגיז א ביסעל

אין דער זייט, וואו ס'איז רוהיג, שטיל, מען זעהט א גרעזעלע, א ביימעלע און מען הערט א מאָל אויך א קול פון א שפּיעליפּייגעלע. ער האָט זיך נישט געקאָרט און גענומען דאָרט דריי שיינע צימער, וויא איהם שטעהט אָן. דער בעל'אכסניא, א יוד מיט א בייכעל און מיט א געלער באָרד, האָט בעגעגענט שמערלין מיט א שיינעם „ברוך הבא“, עפּים וויא א גוטער אלטער בעקאנטער פון גאנץ לאַנג. הגם דאָס איז נישט אזא גרויסער בעווייז, ווייל איטליכער ווייסט, אז דיא בעל'אכסניא זענען צום גרעסטען טהייל מיט שיינענדיגע צורות, מיט זיס'שמייכלענדיגע ליפעלעך, קוועלען, פרייען זיך ביים ערשטען בעגעגעניש מיט דיא אורחים, גלייך וויא נאָהנטע לייבליכע קרובים וואָלטען צו זיין געקומען צו פאָהרען. נאָך וויא דיא מעשה איז, שמעריל איז געווען א זעהר אָנגעלייגטער גאסט. דער בעל אכסניא האָט, אַרויפלייגנדיג דיא האַנד אויפ'ן האַרצען און א שאַקעל'געבענדיג מיט דער געלער באָרד, פערזיכערט ביי זיין יודישקייט, אז אלסדינג נישטקשה וועט זיין אין אָרדנונג. און אז ער האָט געכאַפט הינטערווייליכס א קוק אויף דעם שיינעם ווייבעל דאָ און האָט זיך ממזריש דערוואוסט אין דעם שמועס, אז דאָס איז שמעריל'ס ווייב, ערשט נאָך דער חתונה, האָב ער ביידע אָנגעגעבען גאנץ יודישליך א „מזל טוב“ מיט גנבה'שע אייגעלעך, מאָהנענדיג דערביי „לעקיד“ מיט א שמייכעלע. איידיל האָט זיך נאָך דעם טאָראַראם אין דעם היים און אויף דעם וועג גוט אויסגעשלאָפען און אויסגערוהט אויף דער אכסניא. קיינער האָט זיא דאָרט נישט געשטערט. אנדערע אורחים האָט מען דאָרט גראָד דענסטמאָל כמעט נישט געזעהן. ס'איז שא, שטיל, אלסדינג אין דער צייט וויא געהעריג, און איידיל איז צופרידען!

אויף דער אכסניא פלעגט אָפט אַהין'קומען עפּים א יודעל, א ריהרעוודיגס, א געשטיפּעלט, דאָס רעכטע אויג זיינס מיט א בילמע, א ווייס פינטעלע, שטאָק-בלינד, נאָר אָפען, נישט צוגעמאַכט. דאָס בלינדע אייגעל איז אבער קיינמאָל נישט שטיל געשטאנען, עס האָט אין אלסדינג נאָכגעמאָגן דעם זעהענדיגען, גלייך וויא עס וואָלט איהם געדיענט פאר איין ערות. האָט זיך דאָס געזונטע אויג געוואָרפען, געקוקט בייז, האָט זיך דאָס בלינדע מיט דעם ווייסען פינטעלע אויך געוואָרפען און אָנגענומען א בייזע מיענע. האָט יענז ממזריש געווינקען, לייכטענדיג, פּרעהליך, איז דאָס בלינדע מיט דעם פינטעלע אויך נישט פויל געווען אַרויסצואווייזען ווינקענדיג ממזריש שטיקלעך, גלייך וויא גערעדט: אדם א מענש, קאמטשקע ריק זיך! — און דאָס האָט דעם פנים צוגעגעבען א ווילדען אויסדרוק, עפּים חלשות'דיג, אז עס וואָלט פיעל גלייכער געווען אי פאר'ן יודעל אי פאר דער וועלט, ווען דאָס בלינדע אייגעל זאָל איהם געווען אויסרינען, פערבאַפט ווערען אין גאַנצען...

איידיל האָט דאָס יודעל נישט געקענט ליידען. ער איז איהר געווען נאָם

ביי איטליכעם מאָל קומען אין שטוב. נאָר איינער מאָן צוליעב, וואָס האָט מיט איהם געשעפטען און פערברענגט מיט איהם גענוג צייט, מערסטענטוילס נישט אין דער היים, האָט זיך גענייט, איהם יעדעס מאָל שוין אויפֿ- צונעהמען.

איינמאָל קומט שמעריל אַהיים צו לויפֿען ראַפּטום, נאָר אין איין אָטעם, און דאָס יודעל נאָך איהם עפֿים וויא שטאַרק פֿערטראָגען. ער נעמט דאָס ווייב אַוועק אין אַ ווינקעל און שושקעט איהר דאָרט אין אויער אַריין עפֿים נאָנץ שטיל מיט אַ געבעט:

— איידילע, נשמה'ניו מיינע! אַ געשעפט... עס טרעפט זיך מיר אַ געשעפט, אַ גוט געשעפט... איך האָב אָבער ווייניג געלד... עס פֿעחלען מיר נאָך עטליכע הונדערטער... וואָס טהוט מען דאָ? ... דער יוד אָטראַ וויל לייען, ס'איז אָבער געווענדיג אַ ביסעל אין דיר... ער פֿערלאַנגט, פֿערשטעהסטו מיך, דעם ווייב'ס אונטערשריפט, דיין אונטערשריפט אויף דעם וועקסעל... העלף, נשמה מיינע! ... גיכער, נישטאָ קיין צייט, אַ מינוט אַ רענדיק, נא, קעצעלע! ... און באַלד טאָקי אין דער הייסער רגע ליעגט שוין פֿאַר איידיל'ן אַ וועקסעלע, וועלכען זיך שרייבט אונטער, נישט צו רעדען אַ קרום וואָרט. פֿאַרקערט, עס טהוט איהר נאָך הנאה אויף דעם כבוד, וואָס מען האָט איהר דאָ אָבגעגעבען און וואָס זיך קען דעם מאָן ברענגען אַ נוצען. עס הייסט אזוי פֿיעל וויא: עפֿים זענען מיר אויך ברודר השם שטיקליך מענשען. אונזער חתימה האָט אויך אַ ווערט, מיר מאַכען אויך געשעפטען! ... דאָס יודעל נעמט דאָס וועקסעל, גוט צוקוקענדיג זיך צו דער אונטער- שריפט מיט דעם זעהענדיגען אויג, יענץ מיט דעם פינטעלע טהוט זיך אַ וואָרף און קוקט זיך כלומרשט אויך צו, דאָס זעהענדיגע אויג שיינט טהוט ממזריש אַ ווינק, און דאָס בלינדע אויך. ער לייגט דערנאָך דאָס וועקסעלע נאָנץ געלאָסען צונויף, בעהאַלט עס גוט אין טאַש ביי זיך, רוקט זיך באַלד טאָקי פֿון דער שטוב אַרויס און שמעריל נאָך איהם.

יענער טאָג איז געווען אַ גוטער טאָג פֿאַר איידיל. זיך האָט איבער- געקלערט אלעס, וואָס עס איז מיט איהר געשעהן אין דער לעצטער צייט, דיא גרויסע ענדערונג, וואָס איז געקומען אין איהר לעבען, און האָט אויפֿגעהויבען דיא הענד מיט אַ דאָנק צו זיין ליעבען נאָמען, וואָס ער האָט איהר געגעבען אזא טהייערן מאָן, אזא גליק, וואָס איהר איז געקומען אומגעריכט. פֿאַר גרויס שמחה האָט זיך גענומען אַ פֿעדער און זיך געזעצט שרייבען אַ בריעף צו דיא עלטערן. זיך האָט זיך אָבער באַלד מישב געווען און אָבגעלייגט דאָס שרייבען אויף שפּעטער אַביסעל, ווען זיך וועט שוין קומען אויפֿ'ן אָרט מיט איהר מאָן בשלום און זיך אַרומקוקען, זעהען אַלסדינג דאָרט מיט איהרע אויגען, דאָס

גוטס און דאָס גרויסע גליק, וואָס זיך האָט געטראָפֿען, דענסטמאָל וועט זיך אַהיים שרייבען איטליכעס פיזעלע בעזונדער נאָנץ קלאָר, דערפֿרייען זיי מיט גוטע בשורות פֿון איהר גליק, דערצו וועט זיך נאָך שיקען איטליכען מתנות: דעם טאָמען, דער מאַמען און דעם איבריגען הויזגעזינד. און כפי עס זעהט אויס פֿונ'ם היינטיגען געשעפטיל, דאָכט זיך איהר, אז דער מאָן האָט שוין דאָ אָבגעטהאָן אַלסדינג, זיי וועלען שוין באַלד קענען אַוועקפֿאַהרען און זיך וועט קומען אַם ירצה השם אין גיכען אין איהר רוח אַריין...

ביי נאָכט איז שמעריל אַהיים געקומען לוסטיג, דאָס פֿנים פֿערפֿלאַמט. ער האָט אַרומגעכאַפּט דאָס ווייב און אָנגעהויבען צו פֿלאַנטען מיט דער צונג עפֿים האַלבע ווערטער וויא אַ שכור:

— געעקט! ... בעשפּריצט מיט משקה און יעלע ויצמח, ברעך טעפֿ! ... ס'וועט אויפֿגעהן וויא אַ גאָרטען... ס'וועט שפּראַצן... צען! ...

— וואָס רעדסטו אזוינס? וואָס איז דאָס פֿאַר אַ לשון? — רופֿט זיך אָן איידיל שטאַרק פֿערוואַונדערט, אויסרייסענדיג זיך פֿונ'ם מאַנ'ס הענד.

— אַי-איי, שמייליג! ... זעהסט נאָר דיא חסידית'טע דאָ... קוק מיך אָן, ריהר מיך נישט אָן... נישט צופֿריעדען? נו, איז „אינה מקודשת“, געסמאָהע דיר פֿאַרפֿיל! ... יבנה המקדש! ... פֿאַרשטעהסט וואָס דאָס איז טייטש אויף יוניש, האָ? — טהוט שמעריל אַ זאָג אָנגעצונדען, אָנקוקענדיג דאָס ווייב ביי און לאָזט אויס מיט אַ פֿיף.

— נו גענוג, גענוג, געה שוין געה בעסער שלאָפֿען! — נעמט איידיל איין דעם מאָן מיט גוטע רייד, אַראָבשלינגענדיג זיינע מיאוסע ווערטער.

ער לאָזט זיך איינרעדען און זיך נעמט איהם אונטערן אַרם, לייגט איהם אַריין אין בעט, אָנזאָגענדיג איהם ער זאָל שלאָפֿען.

אַ גאָנצע נאָכט איז דערנאָך איידיל געלעגען ביי זיך אויף איהר געלעגער און האָט נישט געקענט איין אויג צומאַכען. דעם מאַנס אויפֿפֿיהרונג היינט האָט איהר געשלאָגען צום האַרצען. עפֿים אזוי גראָב, אזעלכע משונה'דיגע ווערטער האָט זיך נאָך קיינמאָל נישט געהערט. דער קאָפּ האָט זיך איהר געשפּאַלטען טראַכטענדיג און איבערטראַכטענדיג: וויס איך וואו ער איז געווען? מיט וועמען איז ער דאָרט צונויפֿגעקומען? אַ מאַנסביל, אַ קשיא אויף אַ מאַנסביל! ... פֿאַר גרויס פֿערדרוס זענען איהר דיא אויגען פֿאַרלאָפֿען מיט טרערען. — ניין, ניין, ווייטער וועט עס שוין ביי מיר נישט אזוי זיין! פֿון היינט אָן וועל איך שוין קליגער ווערען. מען בעדאַרף איהם האַלטען אין דיא הענד... אָהן מיר, קיין טריט; אָהן מיר, נישט אויף אַ האָר! ... אַ ווייב בעדאַרף אַלסדינג וויסען... אזוי האָט זיך איידיל געגעבען דאָס וואָרט, וויא זיך אויפֿצופֿיהרען מיט דעם מאָן אויף ווייטער, נעהמען איהם אין דיא הענד

אריין, צוליב זייער ביידענס טובה ווענען טאקי. דאס האט זי א ביסעל
בערוהיגט און זי איז לסוף ענטשלאפען געווארען.

אויפגעשטאנען אויף מארגען איז איידיל שפעטליך און איז נאך געבליבען
ליענען אויף איהר געלענער, טראכטענדיג ביי זיך, געמאכט א פלאן, וויא אזוי
מען נעמט עפס דעם מאן אין דיא הענד אריין, ער זאל פאר איהר מורא
בעקומען. דאס איינציגע מיטעל, וואס זי געפינט צו דעם, איז ברוגזווערען.
ברוגז זיין איז ביי ווייבער איבערהויפט דאס בעסטע מיטעל אקעגען דיא מאנען,
בשעת עפס נאך א מלחמה, בעזונדערס אין דער ערשטער צייט נאך דער
חתונה. דער שטארקסטער מאן אפילו קען זיך נישט האלטען פעסט אקעגען
אין אָננע'ברוגז'ט ווייב מעהר וויא עטליכע טעג. דערנאך מוז ער בחרפה
ובבושה אנדערלענען דאס געוועהר און בעטען רחמים, ווערען א שטיל שפעלע,
ביז צום צווייטען רוגז.

איידיל האט זיך צוגעגרייט אָנצוהייבען איהר ארבייט נאך אין דעם
זעלבען טאג. זי האט אָנגענומען, וויא אויף א פראַכע, א ביזע מיענע,
געמאכט זיך ברוגז'דיג, פערקרוםט דיא נאָז, אָננעלאָרען גרייט צו דער מלחמה
און געווארט, קוים זאל זיך נאך דער מאן ווייזען מיט א „גוט מאָרגען“ — וועט
זי דעם רוגז באַלד אויסשיסען. אומזיסט אָבער איהר ווארטען, ער ווייזט
זיך נישט. עס הייבט זיך שוין אַן טאקי גוט צו פערדריסען, עס קאכט אין
איהר וויא אין א קעסיל. זי ווייסט שוין נישט, וואס זי זאל טהון. ליענען
און ווארטען קען זי נישט מעהר, ווייל ביז וויא לאנג קען זי דען אזוי ליענען?
אין ברירה, מען מוז אויפשטעהן. נאך אריין צו איהם דאָרט אין דעם צווייטען
חדר, דאָס נישט, אויף קיין פאל נישט! אזוי דרעהט זי זיך ארום אין צימער
נאך נישט רעכט אָנגעטהון, זי פערטיעפט זיך אין איהרע געדאנקען, טראכט,
איז ברוגז, פלאס-פייער; דערווייל הערט זי זיך טאקי צו מיט איין אויער צו
יענעם צימער, דאָרט איז שטיל, זי ווערט ציקאָווע און עפענט פאמעליכען
א ביסעל דיא טהיר, קיין שאַרף! זי האלט עס מעהר נישט אויס און עפענט
שוין מיט א מאָל דיא גאנצע טהיר, טהוט א קוק אריין — ער איז נישטאָ!...
ס'איז א צופוקעניש, א שרעק, צו האלטען א פערדרוס אין זיך, נישט אויסצור
ניסען. זי טראכט מיט א פערקלעמט הארץ: אַ איין עק, דאָס לעצטע מאָל
וועט עס איהם ביי מיר זיין! ער געהט זיך אַהין ערגעץ צו זיינע דאָרט,
פערברענגט זיך דיא צייט מיט ווייס איך וועמען, און אַזערען זאל עס איהם
אָנהייבען א ווייב.... א לשון א ביסעל נעכטען ביי נאכט אקעגען א ווייב!
הא, זאל איך שווייגען? ניין... הא — וואס איז מיט מיר עפס אזוינס?
וויא קומט צו מיר אזעלכע מיאוס'ע געדאנקען, אזוינס נאך צו טראכטען?
עפס איז ער אַהער געקומען זיך דאָ שפיעלען, אזא מענטש מיט געשעפטען.
אוי, דאָס הארץ, מיין הארץ... לאַמיר זיך נאך אַנטהון.

זי טהוט א קוק אונטער דעם פאראוואן אַז דעם צימער און נישט זיך
א וואָרף צוריק טויט אָהן א נשמה...

— וואָס איז, מאַדאם? נישטאָ אויף איך, וועה איז מיר, עפס נישטאָ
דאָך קיין פנים. — טהוט דאָס דיענסט-מיידעל פון דער אכסניא א פרעק, אריין
קומענדיג צו איידעלען אין שטוב מיט'ן בעזים אין דער האַנד.
— זאכען!... וואו דיא זאכען, מיינע זאכען? שרייט איידיל נישט מיט
איהר קול, און עס ציטערן איהר אלע גליעדער.

— אהא, דיא זאכען? — מאכט דאָס מיידיל אויף א מין זינגענדיג לשון
מיט א געלעכטער'ל, ציהענדיג דיא ווערטער — מעהר קיין צרות נישט!... שא,
נישקשה, הייהייהי, נאך גאנץ פריה, כלחוד השור, איידער דיא ציעג אונזערע
איז ארויס מיט דער סטאדע אין פעלד אריין, האט אייער מאן אוועקגעפיהרט
דיא זאכען, שא, נישקשה, און מיר געזאגט, הייהייהי, האט ער מיר געזאגט
אי-ער מאן...

— נו, גיכער, גיכער, זאג שוין! — טרייבט איידיל דאָס דיענסט-מיידעל
— וואָס האט ער דיר געזאגט?

— וואָס געזאגט? — מאכט דאָס מיידעל מיט א ביסעל לעקישוואטע און
צוויי שורות ווייסע ציין ענטפלעקען זיך ביי איהר אין מויל — ווארט'ס נאך
אויס, לאַמיר זיך כאַטש דערמאָנען, וואָס האט ער מיר געזאגט, ער... הא, יא,
טאקי אזוי: אין א שעה ארום, האט ער געזאגט, הייהייהי, וועט ער קומען און
וועט איך נעהמען דאָרט אַהין?

— וואראהין? — וואס הייסט וואראהין? — וואונדערט זיך דאָס מיידעל, ציהענדיג
מיט דיא אַסלען — אַהין איז אַהין. מסתמא ווייסט איהר דאָך, וואו דאָס
איז אַהין...

— וויא שפעט איז שוין אצינד? — פרעגט איידיל אויפגערעגט.
— וויא שפעט עס איז אצינד, ווילט איהר וויסען? — ענטפערט דאָס
מיידעל, פערקרוםענדיג דערביי דאָס פנים מיט חן — ס'איז שוין לאנג האַלבער
טאָג! צייט, הייהייהי, צו עסען שוין דאָס אנדערע מאָל. הונדערט מאָל
אוראי בין איך אַעקומען געוואָהר ווערען צו איך און איהר, אָהן עינדרע, האט
געשמאק געשלאָפען וויא נאך א באַד. הייהי. וואָס זענט איהר עפס אזוי
בלייך? אוי, זאל איך אפשר ניין איך ברענגען אָנצובייסען?

— ניין, ניין! — ענטפערט איידיל, א מאַד-געבענדיג מיט דער האַנד
גערן געווען אַרויסצופטר'ן דאָס דיענסט-מיידעל און בלייבען אליין.

דעם גאנצען טאָג האט איידיל צוגעבראכט אין צרות און אָבעגעבען זיך
א רעכנונג פון אַלסדינג, וואָס מיט אַהער איז געשעהן. דיא גאנצע מעשה מיט

שמעלין הייבט זיך אן נאך צו בעטראכטען, צוגליעדערן אין דיא געדאנקען, און עס קומט איהר אויס משונה-וויילד, דער אנהייב פון דער מעשה נאך ווילדער וויא דער סוף...

פלוצים קומט ווי פון'ם הימעל אראפגעפאלען א שמערי. ווער שמערי, וואס שמערי, פון וואנטי שמערי? דאס הייס קיינער נישט! גלאט אזוי א שמערי, א מאנסביל, א יונגער-מאן, און גענוג. — ס'איז א חתונה, עס שפיעלען כל-יזמר, מען טאנצט און מען שפרינגט, א שמחה, א פרייד!... זיך, א יודישע טאכטער, געהט אונטער דער חופה, ווייל זיך איז זיך סומך אויף דיא עלטערן, מסתמא ווייסען זיי דאך וואס זיי טהוען, מיט וועמען זיי מאכען איהר חתונה. דיא עלטערן איהרע ווידער האבען זיך סומך געווען אויף דיא שדוכים, גאנץ עהרליכע יודען, וואס קענען נישט זאגען קיין ליגען חליצה, און דיא שדוכים זיינען זיך סומך אויף דעם, וואס זיי האבען געהערט פונ'ם עולם; ס'איז א קלאנג אין שטאדט, און אז עס קלינגט איז דאך מסתמא אמת, תורת-לאקשען.

אצינד ערשט עפענען זיך איהר דיא אויגען און זיך זעהט וויא שענדליך דאס איז, זיך צו פערבינדען מיט א מענטש איידער מען קען איהם פריהער גוט, ווער ער איז און וואס ער איז, אצינד ערשט גיט זיך א כאפ: געוואלד, וויא נאריש מיר יודען זענען, וואס לאזען זיך איינרעדען, פערבלענדען אין שדוכים פון יענע לינגערס, וואס בעדיענען זיך מיט דעם ווערטעל „זונג מן השמים“, ווייל עס טויג זיך צו דער פרנסה. אויף אלסדינג ביי א שדוך האבען זיי נאך דאס איינע ווערטעל, דיא איינע תשובה אויף אלע טענות. יענע אלע טענות, א שטייגער: עס געשיקט זיך נישט דאס, ס'איז עפס נישט רעכט יענץ, א ביסעל קרום, א ביסעל א מום, אט דאס טאקי גופא דיענט ערשט פאר א בעווייז, אז ס'איז פונ'ם אייבערשטען און מען טאר נישט איבערדענקען, נאכקלערען וועגען דעם. נאראנים גלויבען און עס פאלט זיי נאך נישט איין צו פרעגען: וויא אזוי ווייסען עס אט יענע לינגערס, וואס גאט וויל? האט ער עס אפשר זיי דערציילט? און אויב יא אזוי, וויא דיא דאזיגע לינגערס זאגען, אז זיי זיינען שליחים פון גאט, וואלטען דאך אלע שדוכים, וואס ווערען דורך זיי אויסגעפיהרט, בעדארפט האבען א האפט, א קיום אויף אייביג. היינט פאר וואס זעהען מיר אזוי פיעל אונגליקליכע פאר פאלקען, אזוי פיעל געוויין און טרערען, שטאה און קריגע, גרושות און עגונות צווישען אונזערע יודען?...

אוי, ס'איז א שווינדעל. דיא גאנצע זאך מיט דיא זונגים, איז נישט מעהר וויא נארישקייט און בעטריגעריי. דאס זעהט זיך שוין ביי זיך אליין. וואו איז אבער פריהער געווען איהר שכל, וואו איז געווען דער שכל פון דיא עלטערן? רבונג של עולם, מענטשען א חוץ וואס זיי זענען זכרים און נקבות, זענען זיי דאך עפס דערצו אויך מענטשען מיט א נשמה, מיט מענטשליכקייט,

מיט געפיהלען — און עס בעדארף דאך ביי זיי אנדערש זיין וויא ביי בהמות... צוליב כאפעניש און איילעניש אהן בערעכנונג, איז זיך מיאוס אריינגעפאלען, גאט ווייסט וועמען אין דיא הענד אריין, און איז אצינד אין א גרויסער צרה. זיך איז נאקעט, בלוז, נאך אין איין סיטצען קליידעל אויף איהר לייב, אהן א גראשען אין קעשענע און עלענד וויא א שטיין אין דער פרעמד. וואס וועט איהר סוף זיין דא, און דער סוף פון איהרע עלטערן דארט, אז זיי וועלען בעקומען דיא בשורה וועגען זייער אומגליקליכער טאכטער? אזא אומגליק, אזא שאנדע, ס'איז א בושה אין פנים און א ווייטאג אין הארץ.

דאכט זיך גענוג ביטער, גענוג פינסטער. און פלוצלינג — געה טרעה א מענטשענס הארץ, — גיט איהר שוין א שטיקעל האפנונג: ניין, אונמעגליך, לאמיר נישט זינדלען מיט דיא רייד, אימזיסט איהם חושד זיין, עס קען זיך אויסלאזען נאך נישט... מען בעדארף ווארטען, האבען געדולד, לאז דערווייל זיין שא. — גוט וואס דער בעל הבית פון דער אכסניא איז גראד אצינד אוועק-געפאהרען אויף א פאר טעג. לאז ער נישט וויסען. לאז דערווייל זיין שא... זיך שטעלט זיך קוקען אין פענסטער, זיך קוקט און נעמט זיך דיא אויגען ארויס קוקענדיג — נישטא.

אזוי איז איר פערגאנגען דער טאג אין ליידי, אין אנגסטען, אין טרערען, נישט צו נעהמען אין מויל אריין עפס עסען. ביי נאכט איז זיך אנדערגעפאלען אויף איהר געלעגער וויא א דער'הרג'עטע.

אויף מארגען פריה קומט אריין דאס יודעל מיט דעם בלינדען אויגעל. איידיל ווערט עפס וויא לעבעדיג, דערוועהנדיג פאר זיך א בעקאנטען מענטש. הגם ער איז פריהער נישט געווען ביי איהר אזא חשוב, און זיך טהוט זיך א לאז איהם אקענען.

— אוי, א זעהר אנגעלייגטער גאסט, ב'לעבען, ווען איך זאל געווען וויסען וואו איהר וואוינט, וואלט איך נאך געכטען געקומען צו איך אהיים... איהר האט געהערט?... זאגט, אפשר ווייסט איהר עפס... אפשר ווייסט איהר וואו ער איז? — טהוט איידיל א פרעג, ווארגענדיג זיך מיט טרערען און נעמט נישט פונ'ם יודעל קיין אויג אראב.

— איך האב געהערט. ער זאל אזוי וויסען פון זיין לעבען צו זאגען, דער ממזר, דער גולן, וויא איך ווייס פון זיין געביין. גענוג געלד, גענוג צייט קאסט ער מיר, אט דער בל'בו'ניק. פג'ר'ן זאל ער וואו ער איז, קיין גוטס זאל איהם נישט זיין, אזוי לאנג וויא ער וועט לעבען, פאר מיין געלד. אי, איך זאל וויסען וואו ער איז ערניין, הע-העהע. וואלט איהש שוין נישטקשה א רוח אין זיין טאטענס טאטען אריין, — רופט זיך אן דאס יודעל שטארק ביי, מאכענדיג דעריין מיט דעם גראבען פינגער אהין און אהער.

— אוי אומגליקליך, אזוי אומגליקליך... איך בין געקוילעט, געבליבען אזוי וויא איהר קוקט מיך דאָ אָן, איך האָב נישט מעהר אין מיין פערמענען וויא דאָס איינציג קליידעל, וואס אַוּיף מיר. וואָס קען איך אַצינד טהון, וואו זאָל איך אַצינד נעהן? — וויינט איידיל און בערעקט זיך דאָס פנים מיט ביידיע הענד.

סיין תשובה.

איידיל כלפּעט, און דאָס יודעל בעמראַכט זיא שווייגענדיג, מעסט זיא אויס מיט דעם געזונטען אויג פון קאָפּ ביז פיס, און יענץ מיט דעם ווייסען פינטעלע אַרבייט אויך, ווארפענדיג זיך בלינדערהייט ארויף און אַראָב. — וויינט נישט, איך בעט אייך, אַ שאַר אייערע אויגען, וויא איך בין אַ יוד, — טאָרעט זיא פלוצלינג דאָס יודעל ביים אַקסעל, מאַכענדיג עפּיס מיט אַ קול פון געבעט, גלייך וויא עס רייסט איהם שטאַרק דאָס האַרץ — נו, גענוג! האָט'ס רחמנות אויף אייערע יונגע יאָהרען און הערט אויף צו וויינען... לאָמיר זיך נישט נאַרען און בעמראַכטען דיא זאָך געלאַסטען, אזוי וויא זיא איז. אין אמת'ן האָט איהר דאָך דאָ גאָר נישט פערלירען. אדרבה, אין דער ערד אריין מיט אַזאָ כלב שבכלבים; איהר מענט נאָך אויפהייבען דיא הענד צו זיין לייעכען נאָמען און מאַכען אַ ברכה „ברוך שפּטנרני"... און וואָס איז אזוינס דאָ, איך בעט אייך, דאָס וויינען? איהר זענט דאָך צווישען יודען, נישט ערגיץ אין אַ וואַלד צווישען נולנים אָדער אין אַ מדבר צווישען חיות רעות, חלילה.

— אַי, ס'איז דאָך אַבער שלעכט, אַצינד איז מיר זעהר ביטער, — קלאַנגט זיך איידיל וויא פאַר איין אייגענעם — נישטאָ צום לעבען קיין גראַשען אין קעשענע און איך בין נאָך שולדיג אַנדערע. ער איז אַוועק און האָט מיך דאָ איבערגעלאָזט פאַר אַ משכון. אויף דער אכסניא קומט, מען האָט שוין אריינגעשיקט צו מיר מאַהנען; היינט קומט דאָך אייך אויך, איהר האָט דאָך אויף מיר אַ וועקסעל...

— נו, וואָס איז? אַז עס קומט, זאָלט איהר זיך צערייסען, זיך נעהמען אזוי צום האַרצען און חלילה דוחם מיר-נישט דיר-נישט. נאָנט שכל'דיג כ'לעבען, אדרבה, וועגען דעם טעם אַליין טאָק, וואָס איהר זענט שולדיג אַנדערע, לייענט אויף אייך אַ חיוב אקעגען זיך אַליין, איהר זאָלט אַבחהיטען אייער געזונד, טהייער האַלטען אייערע שיינע אויגען און אייער ליב, איהר זאָלט קענען, פערשטעהט איהר מיך, אַרבייטען און פערדיענען אויף פרנסה, און דערנאָך זיך אַרומצאָהלען מיט אייערע בעלי חובות. עס האָט זיך שוין ביי יודען אַזעלכע זאָכען געמאַכטען... איך פון מיין זייט, אָך, בין גרייט צו ווארטען. נו, וואָס-זישע איז דאָ פאַר אַזאָ אומגליק? אַי דיא מורא, וואָס איהר בלייבט איין עגונה, עט!.. טאָק נאָך אַ מאָל עט, נאָרישקייטען כ'לעבען! מיר וועלען

שוין מיט דעם אייבערשטענס הילף אויף דעם אויך געפינען אַ תחבולה, נישטקשה!...

איידיל בלייבט שטעהן זעהר געריהרט פון אַזעלכע גוטע טרייסט-ווערטער און ווייסט נישט רעכט וויא צו דאַנקען דעם יודעל פאַר זיין גוטקייט, וואָס ער שטעהט איהר ביי אין דער נויט.

— אָט ווייסט איהר וואָס — ווענדט זיך דאָס יודעל צו איידלען גאָר פריינדליך — קומט, זייט מוחל, דערווייט צו מיר אהיים אויף קוואטיר. ביי מיין ווייב וועט עס שטאַרק אַנגעלייגט זיין, וויא איך בין אַ יוד! איך זאָל אזוי לעבען, וויא איהר וועט דערמיט מיין ווייב מאַכען אַ פערגניגען. זיא איז זעהר אַ גוט מענטש, אימליכער איז איהר לייעב. לאָזט זיך נישט כ'לעבען לאַנג בעמען. פערדיענען וועט איהר, איך וועל שוין אַס ירצה השם טראַכטען, אַז איהר זאָלט פערדיענען. עט, גאָר-נישט, מיר וועלען זיך נאָך אַברעכנען, אַבי געזונד... אָט געה איך בעצאָהלען פאַר אייך אויף דער אכסניא.

— אַ יודישע נשמה קען מען טאָק נישט שאַצען! — טראַכט זיך איידיל נאָכדעם וויא דאָס יודעל איז אַרויסגעגאַנגען — אויפ'ן אַנבליק איז ער, דאָכט זיך, עפּיס נישט אזוי און וואָס פאַר אַ גוט האַרץ ער האָט! אַ יוד בלייבט טאָק אַ יוד. וויא מיאוס ער מען זיך זיין פון דרויסען, אזוי שיין, אזוי ריין איז ער אינווייניג. גאָט זאָל מיך נישט שטראָפּען פאַר דיא זינד, איך האָב עס פריהער אין איהם גאָר נישט אַרויסגעזעהען און האָב איהם נישט געקענט ליידען...

בשעת איידיל טראַכט דאָ אזוי און האָט שטאַרק חרטה דאָרויף, וואָס זיא האָט אין האַרצען אומזיסט-אומנישט פיינד געהאַט אַזאָ כשר'ע נשמה, קומט דאָס יודעל אַריין צוריק, נעמט איידלען אַרויס פון דער אכסניא און פיהרט זיא צו זיך אהיים — צו זיין ווייב שיינע.

שיינע איז אַ בעליבטע, אַ בייכיגע, אַ ריקע, קורצעוואַקסענע יודענע, שוין אַ בעמאָנטע, אין דיא עלטערע יאהרען. דאָס פנים אונטען-צו מגוש-ברייט פון דיא פעטע אַראָבעגענענדיגע פאַר באַקען מיט געלע פלאַמעס, צווישען וועלכע עס שלענגלען זיך רויטע דינע עדערליך. אויבען-צו איז עס צוגעשפיצט מיט אַ קליין שמאָל שטערענדיק, אונטער וועלכען עס זיצען פערטיעפט צוויי גרויע קליינע פייכטע אייגעליך מיט אַ גלאַנץ עפּיס וויא פון גלאָז. דיא גאַנצע געשטאַלט פון איהר גוף איבערהויפט, אָט אזוי וויא ער געהט פון אונטען ברייט און דערנאָך שמעלער-שמעלער ביז אַרויף, זעהט אויס נאָר טאָק עפּיס וויא אַ היטעל צוקער. דער מלאך דאָרט האָט זיך ביי איהר געבוירען-ווערען הפנים געפלייסט, וויא אַ בריה אַ משרת, איינגעפאַסט איהר נשמה'לע און אַרויסגעלאָזט אויף דער וועלט אַזאָ סחורה אין אַ שקארמיץ... אויף דער וועלט

האָט דיא דאָזיגע סחורה געהאט א גאנג און שטארק געגאָלטען אונטער דעם נאָמען „דיא מוהמע שיינצע“.

אין דער יוגענד איז שיינצע געווען דאָס, וואָס מען טאָר נישט זאָגען... מוידווייז האָט זיא זיך אויפגעהאַלטען אין אייגע פון יענע הייזער, וואָס מען טאָר אויך נישט זאָגען — און נישטקשה געלעבט. נאָר פליצלינג, שוין א ביסעל אין דיא יאָהרען, נעמט זיא און האָט חתונה, שטעלט זיך פאַר א ווייב ביי לוי בחור..

שיינצע'ן איז דאָס מול געגאנגען. זיא עפענט א הייזעל און איז מיט דער צייט געוואָרען א בעל־חבית'טע מיט א געשעפט אַליין פאַר זיך. שיינצע האָט שטארק אָבגעקויט דאָס יודישקייט, איז געוואָרענט געווען אין דיא ווייבערשע מצוות, געגאנגען שבת אין שוהל אריין מיט א גרויסען גראָבען „קרבן־מנחה“, און געוויינט ביי דיא תחינות, געגאָסען טייכען טרערען. אויפ'ן קאָפּ האָט זיא געטראָגען א זיידען טיכעל, נישט קיין היטעלע, חליה, טאָקי גוט־גוט אראָבגערוקט, עס זאָל איהר קיין האָר נישט ארויסקוקען. אָס דאָס טיכעלע איז ביי איהר געווען נאָר קיין קאטאָוועס, איהר גאנצער שטאָלץ: דאָס טיכעלע האָט דאָך פערדעקט דיא חרפה און געוויזען דער וועלט, אַז זיא איז א ווייבעל. צו איהר גליק איז איהר נישט מעהר אָבגעגאנגען וויא קינדער. נאָר קינדער אָבער האָט זיא נישט געהאט און דאָס האָט איהר פאראומערט דאָס לעבען. „געה פרעג נאָט א קשיא“, איז דער שטייגער איהרער געווען זיך צו קלאָגען, טאָפּענדיג זיך ביים קאָפּ, „שוין א צוגעדעקטער קאָפּ“, ברוך השם, שוין מיט א טיכעל, און פאָרט גאָר־נישט, אַלץ טאָקי וואָס פריהער, מסתמא איז אזוי רעכט!...

שיינצע און לוי זענען געווען א גלייך פאַר פאָלק, טאָקי א זונג מן השמים. ביידע האָבען געאַרבייט אין דער פרנסה, ארויסווייזענדיג זיין בריה'שאפט, אימליכער נאָך זיין גאנג. און ווען שיינצע האָט ביי דער וועלט פערדיענט דעם נאָמען „מוהמע“, האָט לוי פון זיין זייט כשר פערדיענט דעם נאָמען „בחור“. וויא בלינד ער איז געווען אויף איין אייגעל, איז קיינער צווישען זיין חברה נישט געווען אזא מבין אויף „סחורה“ וויא ער, מען בעדאַרף נישט פערגעסען ווער דיא חברה־לייט, וואָס האַנדלען ביי יודען מיט „לעבדיגער סחורה“, ווער אזוינס זיי זענען. אַלע דאָרכגעטריבענע, קלוגע ממזרים, יאָלדען מיט ביינער. עפּים א שפּאַס, וואָס זיי טהוען איבער, קעהרען וועלטען, דרעהען און פערדעהען ביי יענע דיא קעפּ, בלענדען און פערפיהרען הונדערטער נפשות מיט אַלערליי המצאות. ס'איז דאָ צווישען זיי אַלע מיני פאָקסוניקעס, קאָמדיאנטען, וואָס מאַכען דיא שפּיעל, פערשטעלען זיך, כדי יענע צו פערפיהרען, פאַר חתנים, פאַר מענשען מיט געשעפטען, פאַר אנגענטען, פאַר גלאַט גומע שיינע כשרע יודען, וכדומה נאָך אַנדערע אַזעלכע פאָקסונען,

וויא עס פאסט צים ענין. היינט אַז אזוינע לייט האָבען תרבות פאַר לוי'ן, האַלטען פון איהם וויא פון א רבי'ן און פרעגען איהם א מאָל א שאלה אין א הארב שטיקעל אַרבייט, איז מסתמא לוי א בחור, טאָקי וואָס א בחור הייסט! אָס אין דער דאָזיגער גאנצער מעשה מיט איידלען איז שמערליך, דער מאן כלומרשט, און לוי בחור, דאָס יודעל מיט דעם בלינדען אייגעל, געווען יד אחת. דער בעל אכסניא, א געוועזענער משרת, א פאָקטער, וואָס פערשטעהט איין עסק, האָט אויך ביי זיי געטאָנצט אין קאָהן. דיא דאָזיגע פאַרשויען האָבען דאָ געמאַכט דיא שפּיעל נאָר וויא אין א טהעאַטער. אימליכער האָט געשפּיעלט זיין ראָלע וויא א מייסטער.

דאָ ביי לוי בחור אין הויז שטעלט זיך פאַר איידלען א נייע וועלט מיט נייע צרות... דיא פריהערדיגע זענען נישט מעהר געווען וויא א הקדמה צו דער מעשה, וואָס הייבט זיך ערשט דאָ מיט איהר אָן... דיא מעשה אַליין איז זעהר א שרעקליכע, אבער א גאנץ געוויינליכע; א מעשה, וואָס טרעפט זיך כמעט יעדען טאָג מיט נאָך א סך אַנדערע יודישע טעכטער, אַזעלכע אומגליק־ליכע נפשות וויא איידיל. א מעשה, וואָס איז בעקאַנט און מען פערשפאָרט א סך צו רעדען וועגען איהר... עס הייבט זיך אָן מיט גומע, דערנאָך געהט עס מיט ביווען. עס האָט אין זיך אַלערליי טעמים, זויער און ביטער. פון איין זייט: דאָס פיהלען דעם חוב אָבצוהייטען זיין ווערט, זיין מענשליכען כבוד און אַרענטליכקייט. פון דער אַנדערער זייט: גוים, עלענדר, הונגער, פיון, צוואנג, וועקסלען, בעל־חובות, עזות־פנימער, אַלע מיני שלעק און אַנשיקענישען... ס'איז אינווייניג אין זיך א קאָכעניש, א שטאַרם, א מלחמה, און דער מענש איז נישט מעהר וויא א זינדיגער מענש, פלייש און בלוט — און פאַלט!...

איידיל נעביד איז טאָקי אויך געפאַלען, אבער טיעף געוונקען איז זיא נישט אמת, ס'איז אויף איהר אויסגעגאָסען געוואָרען דער צאָרן, מען האָט איהר אָנגעטהאָן געבראָטענע לייד, געפייניגט, צוגענומען ביי איהר דאָס געזונד; — אבער דיא נשמה, דעם גייסט, א מתנה פון גאָט, דאָס צונעהמען ביי איהר, האָט מען נישט געקענט. אויך דיא אייגענע מעשה טאָקי, וואָס מיט דעם שטן און אויב'ן: ביי דיר, וועלט, אין דער האַנד איז יענעם לייב, נאָר נישט זיין נפש.. און דאָס איז איינס פון דעם אייבערשטענס גרויסע נסים, זאָנסט וואָלטען דיא מענשען מיט זייערע חפצות שוין לאנג געמאַכט איינער פון אַנדערן ווילדע חיות.

אין איידל'ן האָט זיך נאָך געקלאָפט א מענשליך האַרץ מיט געפיהלען פון גוטקייט און רחמנות. זיא האָט געפיהלט דאָס ביטערע האַרץ פון פיעל

אומגליקליכע נפשות נעבד, וואָס זענען מיט איהר דאָרט געווען און מיט וועלכע עס האָט זיך אויף אזעלכע טרויעריגע מעשיות פערלאָפּען. זיא איז זיי בייגעשטאַנען אין דיא נויטען, געווען פאַר זיי א גוטע מליצה און בשעת א מאָל א כּעס, א רוגזא, פלעגט זיא זיך ארויסשטעלען פאַר זיי אַקעגען לוי'ן און דער מוהמע שיינצע, נישט קוקענדיג דארויף, וואָס זיא פלעגט אָפּט דורכדעם האָבען יסורים, צוציהען צו זיך שנאה און לייד.

לוי בחור — דעם שבת מוז מען איהם אָבעבען — פלעגט זיך זעהר געטריי בעשעפטיגען מיט דער ערציהונג פון זיינע „לערנמירליך“, וויא זיי האָבען ביי איהם געהייסען, געקעלט מיט זיי וויא א גוטער מלמד און אָנגעווענדט אלע מיטעל, אַרויסצוטרייבען פון זיי דאָס קליינשטערמילדיגע ווילדקייט, דאָס שעהמען זיך פאַר לייט, דאָס נאָרישע שמיליגע עקשנות, און לערנען זיי דרדאָרץ, צו זיין פאַרטיגע מענשען... „דרדאָרץ איז פריהער פאַר אלע זאכען!“ אזוי איז דער שטייגער זיינער געווען צו זאָגען, „א מידעלע בעדאָרף זיין א שטילעטשקע, א גוטעטשקע, ליעב האָבען מענשען און אויפנעהמען איטליכען פריינדליך מיט א זיס-שמייכעלדיג פנים“... און אז עס האָט נישט געהאַלפּען קיין רייד, פלעגט ער שוין געברויכען דיא הענד, א שטעקען און א ריעמען אויף. נאָר עפּים נישט אזוי, זענען געפּלויגען פעטש, קלעפּ, וויפּיל ס'איז נאָר אַריין. א מאָל איז מען אויך געוועסען ביי איהם פערשפּאַרט אין א קעלער, אָהן עסען, אָהן טרינקען, און דאָרט האָט דיא גרעסטע עקשן'טע אפילו תשובה געטאָהן אויף איהרע זינד, אַרויסגעשלאָגען זיך פונ'ם קאָפּ דיא נאָרישקייט, דיא קליינשטערמילדיגע מיאוסע געגן, וויא בושא, שמייגליקייט וכדומה אזעלכע ווילדע זאכען..

דער טייפּעל, דער מלאך-חבלה, וואָס איז פול און פול מיט אויגען, מאכט נישט אָן אזא מורא וויא לוי בחור מיט דעם בלינדען איינעל. אין איהם שטעקט אפּשר א צעהנדליג טייפּעל. און דאָס בלינדע איינעל זיינס, וואָס וואָרפט זיך איהם אין אלע זייטען, איז עפּים נאָר טאָק וויא א מת, וואָס האָט נישט קיין רוה אין קבר און בלאַנקעט זיך אַרום נאָכ'ן טויט אויף דעם עולם הַתּוּעָה. זעהר פיעל מיני נפשות אזוינע זענען דאָ אויף גאָט'ס וועלטעל, וואָס האָבען דאָכט זיך א מענשליך געשטאַלט, עסען און טרינקען וויא מענשען, און באמת זענען זיי נאָר רוחות, טייפּעל. דאָס זענען דער נידריגסטער סאָרט לצים, טייפּעל שבטייפּעל, דעזערטירען, וואָס האָבען זיך דאָרט אין גיהנום אָבעריסען פון דער קייט, אריבער דיא גרעניץ בגנבה און געקומען אַהער, צו פערפיהרען דעם עולם מיט האָקוספּאָקוס, אָנצוטוהן דער וועלט גרויסע צרות, און עס איז נישט פון זיי פטור צו ווערען, נישט דאָרף א שפּורף, נישט דאָרף אויס-רויכערן מיט ווירויף און אויך נישט דאָרף טינט, וואָס דער שטן אפילו מיט זיין גאנצער קאמפּאַניע ציטערן דערפאַר. דיא גיהנום-פּאָליציי מיט איהרע

רוחות יאָגען נישט נאָך אזעלכע מיאוסע דעזערטירען, אויסוואָרפען, צו כאַפּען זיי און צו שלידערען צו אלדע שוואַרצע יאהר צוריק אין דער ערד אַריין; אדרבה, עס טהוט זיי הנאה, וואָס זיי זיינען פטור אזעלכע פערשטונקענע רוחות, מחילה!...

היינט ווער שמועסט דיא מוהמע שיינצע, זיא האָט געוועלטיגט נאָר א שרעק. געוואָלט אז חוץ איהר זאָל קיינער אין שטוב ניט טאָרען אויפהויבען דעם קאָפּ, האָבען עפּעס א ווילען. זיא פלעגט זיך אלץ קלאָגען אויף היינטיגע צייטען, אויף היינטיגע מענשען:

— אָט אזוי האָט מען עס היינט פון זיי, פון מיינע יפהפיות דאָ, מיין איך! מען וואָשט זיי, מען רייניגט זיי, מען שוכט און קליידעט זיי. און אז עס כאַפט דיא זעט, ווערט עס פריצות, קיינמאָל נישט צופריעדען, גלייך מען וואָלט זיי דאָ געקוילעט. אוי צייטען, היינטיגע צייטען!... איז איינע געווען זעהר שיין, פלעגט עס זיא אין האַרצען שטאַרק פער-דריסען. פלעגט זיך שטעלען מיט יענער פערעהרען און דערצעהלען איהר פון יענע גוטע יאהרען:

— אָט אזוי, טאָכטער, בין איך שיין געווען, נאָך אפּשר צעהן מאָל מעהר, מען האָט זיך פשוט אויף מיר געהאַנגען. נעם זיך נאָר נישט איבער, דו נאָרעלע! אודאי הייסט עס אצינד איך בין אלט, נאָר וויא דו קוקסט מיך אָן אָט-א — דערביי האָט זיא געמאַכט א פריקער-זיס שמייכעלע, אויסשטרעקענדיג זיך וויא גרויס זיא איז, דאָס קעפּעלע פערוואָרפען אַהינטער, דאָס בייכעל אויסגעפוצט פאָרענט-צו, נעמענדיג זיך מיט ביידע הענד ביי דיא זייטען — אָט וויא דו קוקסט מיך אָן-אָ, איז נאָך שיינצע נאָר נישט-ה'דיג... מאַך נאָר נישט קיין חן, דו!

האָט זיך איינע אַמאָל איינגעשפּאַרט אין עפּים א זאָך, נישט געטהאָן באלד וואָס זיא הייסט, האָט זיך דיא מוהמע שיינצע צעשריגען און דינע רויטע עדערליך זענען איהר ארויסגעטרעטען אויף דיא פעטע מיט שמאַלץ אָבעגעאָסענע באַקען:

— אויך מיר א מענש!... זיא מיינט, זיא איז אויך עפּים, זיא האָט אויך א ווילען!... דו ביזט נישט מעהר, הצופה איינע, וויא א גולם, א שטיק פלייש, א נבלה!...

א דם-שונא איז דיא מוהמע שיינצע געווען איידלען, אי פאַר איהר שיינקייט, אי פאַר איהר גוטקייט, וואָס זיא שטעהט אזוי פאַר דיא חבר'טעם איהרע, און דאָרכדעם זיי ארויסגעבראַכט אויס דער העזה... אונטער דיא אויגען פלעגט זיא זיך אלץ בעקלאָגען אויף איידל'ן:

— אָט האָסטו דיר דעם דאָנק פאַר דער טובה, וואָס מיר האָבען איהר געטהאָן! דער מאַן מיינער איז איהר בייגעשטאַנען אין דעם אומגליק, בשעת

זיא איז געבליבען א וויסטע עגונה, עלענדר וויא א שטיין. נישט גענוג, וואָס ער האָט זיא נישט געמאָהנט זיין אייגען געלד, וואָס קומט פון איהר, האָט ער נאָך אנדערע אויסגעצאָהלט חובות פאר איהר. מיר האָבען זיא אריינגענומען אין הויז צו זיך, זיא עסט אונזער זאָלץ און ברויט, טראָגט אונזערע קליידער און טהוט זיך אָן וואוילטאָג פון אונזער גוטס. ווען נישט מיר, וואָלט זיא דאָך, דיא עגונה, גע'פּאַר'ט פאר הונגער, און היינט... היינט...

דיא מוהמע שיינצע איז, נאָך איהר שטייגער דענקען, אפשר טאָקי פאר זיך נישט אומגעזעכט געווען. באמת, האָט דאָך איידיל מיט איהרע גוטע רייד, מיט איהר גאנצער בענעהמונג איינגעגעבען איהרע חבר'טעס שכל, זיי געלערנט נישט צו פערליערען אין גאנצען דאָס מענשליכקייט, האָבען אַליין פאר זיך אויך א שטיקעל ווילען; פונקט פערקעהרט פון דער מוהמע שיינצע'ס תורה. „מען איז טאָקי“, פלעגט זיא זאָגען, „ביים טייפעל אין דיא הענד; ער האָלט פעסט מיט ביידע לאַפּעס, שלעכט, מען איז געפאָנגען. נאָך דער גוף וויא דער גוף, גאָט'ס נשמה אבער מוז מען אָבחיטען, זיא האָלטען ריין וויא ווייט מעגליך. גרויסע צדיקות'ן, שמעהט געשריבען אין ספרים, זענען אַמאָל אויך געווען געפאָנגען און דער גוטער גאָט האָט זיי מוחל געווען דיא זינד צוליב דער ריינער נשמה זייערע“...

דיא חבר'טעס האָט דאָס הארץ געצויגען צו איהר. זיא איז ביי זיי געווען דער קאָפּ. מ א ל ו ו י נ ק ע, א יאָדערדיג מיידעל, א קלוגס, א לעבעדיגס, א פרייליכס, מיט א ברייט פנים און א פערריסען געזיך, האָט איידלען געקריינט מיט דעם נאָמען „אָפיציערקע“, און אזוי האָט זיא געהייסען ביי אימליכען. דיא „טערקינע“ אפילו, וואָס פריהער איז זיא געווען דיא עלטסטע, האָט מוחל געווען אויף איהר כבוד און איז צוגעקאָכט געוואָרען צו איידל'ן, זיא האָט אין איהר געקלעבט נאָך פיעל מעהר פון אלע אנדערע. — דיא דאָזיגע טערקינע, גיט'ל מיט'ן נאָמען, האָט געשטאמט פון א קליין שמעדיטל ערגיץ, דלפוניווקא, וואָס דיא איינוואָהנער דאָרט זענען עהרליכע יודען, ביטערע קבצנים. עפּים איינער, דער גוטער יאהר ווייסט איהם ווער ער איז, איז א מאָל געקומען אהין אין שמעדיטל און געלאָזט מעלדען: הנה זייט וויסען, ווער פון דיא היענע מיידלאך וויל מאַכען א גוט לעבען, פערדיענען גאָלד פון האַנד-ארכייט, זאָל פאָהרען מיט איהם אהיים קיין סטאַמבול... דער גאנצער עולם יודען פונ'ם שמעדיטל האָט זיך באַלד טאָקי א לאָז געטהאָן צו איהם, אימליכער וויינט, בעט: געוואָלט, האָט רחמנות און נעמט מיין טאָכטער! ער האָט זיך דער-בארעמט און אויסגעקליבען דריי מיידליך, דיא שענסטע אין שמעדיטל, און גיטל איז אריין אין דעם צעמל פון דיא דאָזיגע „גליקליכע“. דער שפיץ פון דער זאָך איז געווען, אז נאָך פיעל פאָהרעניש איז גיטל מגולגל געוואָרען צו לוי בחור אין הויז און איז דאָרט למזל געוואָרען א טערקינע, נישט אַנצוקוקען דיא טערקישע שטאָרט סטאַמבול אפילו אין דיא אייגען.

איידל'ן האָט אין דער מיאוסער לאַנע איהרער צוגעגעבען קראַפט אויס' צוהאַלטען איהרע צרות נאָך דער גלויבען, דיא האַפנונג אויסגעלייזט צו ווערען פונ'ם טייפעל'ס האַנד. זיא האָט אַלץ געהאַפּט, געהאַפּט — און לסוף...

דער סוף איהרער איז געווען וויא דער סוף פון אלע אומגליקליכע איהרס' גלייכען — א קרענק, א פּלאַג, וואָס האָט זיך איהר דערנאָך אריינגעכאַפּט אין דיא ביינער. א היבשע צייט איז זיא אוועקגעלעגען אין שפיטאָל, אין איין אָבגעזונדערט אָרט דאָרט, אָבגעריסען פון דער וועלט, פערוואָרפען, פערנעסען, וויא א פערדאָרטע כלום, א צעבראָכען כלי, א שאַרבען, וואָס ניצט נישט מעהר קיינעם, וואָס מען מיינט אויס און שיינעט זיך עס אַנצוקוקען...

דיא מוהמע שיינצע איז דיא גאנצע צייט אפילו איין מאָל נישט געקומען צו איהר געוואָהר ווערען, אויך פערבאָטען און שטאַרק אָבנעהיט, אז דיא חבר'טעס איהרע זאָלען צו איהר אהין אפילו דיא נאָז נישט ווייזען. זעלטען פלעגט זיי נאָך פיעל מיה געראטען, איבערשיקען איהר א ביסעל איינגעמאַכטס צום קוויקען זיך דורך מאַלווינקע'ן, וואָס פלעגט זיך איינשמעלען בנגבה און אריינכאַפען זיך צו איידל'ן מיט דער איבערגעפּעקעלטער טרפה סחורה.

איידל'ן איז געלעגען אין שפיטאָל ביז זיא איז אַרויס שלאָף, צעבראָכען, געל וויא וואָס, אויסגעדאָרט, אויסגעטרוקענט; דיא האָר אויסגעקראַכען, אין איין אַלט אָבגעבלאָקעוועט קליידעל... און נישט צו האָבען קיין אָרט, וואו דעם קאָפּ אנידערצולייגען, איז זיא כמעט נאָקעט, הונגער-פערשטאכט צוגעקומען אבענר'ציט צו לוי בחור'ס הויז. דיא מוהמע שיינצע אבער האָט זיא נישט געלאָזט אויף דער שוועל, פערשפאַרט פאר איהר דיא טהיר און זיא איז נעבעך געבליבען געפלעווט, נישט צו וויסען וואו זיך אהינצוטהון, וואו דיא נאָכט איבערצולעבען.

אויף דעם אנדערן טאָג אין דער פריה האָט מען זיא געפונען ביי לוי בחור אין גאָרטען — הענגענדיג אויף א בויס.

וועמען איז אָנגעגאנגען אזא נפש, מיטטיינס-געזאָנט, וויא איין איידל'ן, אז זיא האָט זיך געהאַנגען. איז דען אַזעלכע גאָר ווערט פון איהר צו רעדען, זיא אויף דעם מויל צו ברענגען? עס פערשטעהט זיך אז ניין, א שיינע ריינע כפרה!... אָנגעגאנגען איז זיא נאָך איהרע חבר'טעס. אַזעלכע נפשות מיטטיינס-געזאָנט, אזא סחורה וויא זיא אַליין. דער טאָג פון איידל'ס טויט איז ביי זיי אלע געווען א טרויער. איהר לעבען פונ'ם אָנהייב אָן און איהר וויסטער סוף האָט זיי געריהרט גוט ביי דער לעבער, שטאַרק אַנצוהערענעש געגעבען וויא ווייט אומגליקליך דערנידריגט זיי זענען — און זיי האָבען זיך שטאַרק פערטראַכט.

נישט צו מאַכען קיין גרויסע צערעמאָניעס, האָט מען איידל'ן, אזוי וויא זיא איז, אריינגעוואָרפען אין א מיסטוועגעלע, געזיכערט איינפ'ן גיטל'ס און

זיא בעגראָבען וויא א הונד אונטער דעם פלוים דאָרטען.
אויף דעם פרישען קבר איז געשטאנען דיא טערקינע און מאַלווינקא, אראָב-
געלאָזט דיא קעפ און דערביי ביטער געיאָמערט, געקלאָגט.
— ע — ע! צו וואָס זיך געהמען אזוי צום האַרצען? — טהוט
מאַלווינקא א זאָג, אויסווישענדיג זיך דיא אויגען און א מאַך-געבענדיג מיט דער
האנד.

— דו זעסט, מאַלווינקא, אָט דאָס, דאָס? — מאַכט דיא טערקינע,
אויסשטעלענדיג א פאָר רויטע פערשוואַלענע אויגען פון הייסע בלוטיגע טרערען,
און ווייזט איהר מיט א פינגער אויפ'ן פלוים אין א ווינקעלע.

— שפינען-געוועב זעה איך מיט הוילע הייטליך פון פליענען!
— אָט, דאָס שוועסטער, ביזט דו, בין איך, זיינען די אונזעריגע אלע; אָט
אזוי איז אונזער סוף! דיא שפינען אונזערע נאָגען אונז געפאָנגענע אין דער
נעץ, נאָגען, נאָגען אויס, געהען זיך דערנאָך ווייטער זייער וועג, און מיר
הענגען, פוילען! ... אוי, א צעזעצניש! — לאָזט אויס דיא טערקינע אויף
א וויינענדיג קול, אָנכאָפנדיג זיך ביים האַרצען — יענע וואָס פייניגען,
פערפיהרען, נאָגען, זיי זיינען עס דיא פיינע לייט, און דיא געפייניגטע, פער-
פיהרטע, אויסגענאָגטע זענען! ... דו וויסט וואָס? ... יענע האָבען דאָ אויפ'ן
בית-עולם, זעה נאָר זעה, דעם אויבען-אָן, מצבות מיט לאָנגע שבחים, און איידיל,
דיא גוטע, דיא טהייערע, וואָס מען האָט פערוויסט איהר וועלט, פערגיפט
איהר לעבען, זיא איז דאָ בעגראָבען וויא א הונד אונטער'ן פלוים! טאָטע-
מאָמע, דער לעבעדיגער גאָט וויסט וואו זיי זענען ערגיץ, קענען אפילו נישט
האָבען דיא האָפנונג, זיך א מאָל אויסצורוויינען אויף זייער טאָכטער'ס קבר.
אוי, מין אומגליקליכע איידיל, צו וואָס מענשען האָבען זיך געבראָכט! ...
אוי, וואו ביזט דו אל מלא רחמים, גוטער דערבארעמדיגער גאָט! ...

— וואָס העלפט דאָס קלאָגען, וואָס העלפט דאָס וויינען, אז ס'איז נאָר
נישט צו מאַכען? שאַ, שאַ, גענוג! — נעמט מאַלווינקא איין מיט רייד
דיא טערקינע, בעט אז זיא זאָל נישט וויינען, און צעוויינט זיך אליין.

— איך בין אויך געווען א קינד, א געליעבט ציטערדיג קינד — צעניעסט
זיך דיא טערקינע אין אַנייעם קוואַל טרערען — דיא מאָמע האָט געהאַט
מיט מיר גענוג מיה, נעכטווייז איבער מיר נישט געשלאָפּען, נישט דערגעסען,
נישט דערטרונקען, ביז זיא האָט דערלעבט צו זעהען איהר קינד אויסגעוואַקסען
וויא א בליהענדיגער רויז; פליצלינג קומען מענשען צום גרייטען, מענשען
אָהן האַרץ, אָהן רחמנות, און האָבען דיא רויז איהרע אויסגעריסען, צערטעטען! ...
לאָמדי-זשע כאָטש אַצינד מיך אויסוויינען, לאָז אין דעם דאָזיגען פרישען
קבר אַהין פאלען צו איהר מינע בלוטיגע טרערען, זיא זאָל וויסען, אז עס
בעקלאָגט און בעוויינט זיא איהר געטרייע אומגליקליכע שוועסטער.

ישראל יק.

..... לצים לאכען, נישטגוטע שפעטען. עס איז א נעשפעטעריי, א געריידעריי
נאָר פערריקט צו ווערען. דער קאָפּ איז דול.... דיא פיס, אוי, פיהלען נישט קיין
אָנהאלטעניש אונטער זיך — און איך היינג, דאכט זיך, נאָר אין דער לופטען!....
דער רוח, דער אשמדאי טהוט עס מיך א נעהם און הויבט זיך מיט מיר אויף גאנץ
הויך. ער האָט מיך געטראָגען וויא א רוח א מלמד און זעהר גיך מיט מיר גע-
פלויען.

נאָך אונז זיינען נאָכגעפלויען גאנצע מחנות רוחות. א טהייל זיינען גע-
פאָהרען רייטענדיג אויף עפעס מיני פלעדערמיז, וואָס הייסען וואמפירען, א
טהייל אויף דראקאָנען, אזעלכע מיני בייזע שלאנגען מיט פליגעל, אנדערע אויף
סאָוועס און נאָך אנדערע אויף יאשטשירקעס. צווישען האָבען זיך געדעהט אויך
מכשפים, טאשענשפיעלער, פאָקוסניקעס, שפרעכער פון אלערליי נאציעס, אינ-
איינעם מיט רוסאלקעס. אלטע מכשפה'מעס, קאָרטענווארפערענס, ציגאנערקעס
פון איטליכער נאמנה האָבען זיך אויפגעהויבען גאנץ הויך, רייטענדיג אויף מעט-
לעס, עפעס אויף מיני דראבעס, קאָכלעפעל, אויף קאָטשערעס און לאָפעטעכ.
ס'איז געווען א פחד אָנצוקוקען דאָס שרעקליך פעקיל, וואָס האָט א גאנץ וועג
זיך געדעהט, פונקט וויא שטויב דעהט זיך פונ'ם ווינד אין א רעדיל; וואָס
האָט געטאנצט, געשטיפט, געפויפט, געברומט, געפישטשעט, געשווישטשעט,
נישט גערוהט קיין רגע.

דער אשמדאי האָט מיך געהאלטען אין זיין האנד, וויא א פייגעלע, זיך גע-
היט מיר חלילה קיין קוועטש נישט צו טהון, צייטענווייס זיך מיט מיר אונטערגע-
שפיעלט און געמאכט קוצענירמוצעניו.

— ישראל'יק! — האָט ער איינמאָל צו מיר זיך אָנגערופען, בשעת מיר
זיינען געפלויען העט'העט הויך — קוק, זיי מוחל, אראָב אונטען וועסט דוא
עפעס זעהען און הערען.

— איך זעה — ענטפער איך, אראָבקוקענדיג אונטען — איך זעה עפעס
זעהר א שרעקליכען טומאן. קוים-קוים וואָס איך זעה ארומקריכענדיג דאָרט עפעס
מיני בישעפעניש, ווילדע בראים. זיי ווארפען זיך, צאפלען זיך עפּים משונה,
קריכען איינער אויף דעם אנדערען, עפענען דאָס מויל, אזוי וויא זיי שרייען דאכט
זיך, מיט קולות. נישט אנדערש דאָס איז דער גיהנם, מען מאטערט זיך דאָרט און
מען ליידט שווערע, ביטערע יסורים. איך זעה אָבער נישט און הער נישט ריכטיג
וויא געהעריג

— באלד, באלד, ישראל'ליק, וועסט דוא זעהען און הערען ריכטיג אלסדינג —
זאגט דער אשמדאי און טהוט מיר אן שארפע ברילען וויא שפאקטיותעס — אנו,
וואס זעהסט דוא אצינד?

— ערד, ערד! טהו איך א געשריי, נישט מיט יעצט פריעהליכען קול, וואס
קאלומבוס האט א מאל א געשריי געגעבען בשעת ער האט גאך א לאנגער רייזע
אויף דעם ים פלוצלים דערוועהן דיא ערד פון אמעריקא; נאך מיט אזא קול,
וואס איינער לאזט ארויס ווען ער דערשרעקט זיך פאר עפעס א ווילדע זאך. איך
האב דערקענט אונזער ערד מיט איהרע דערפער, מיט איהרע שטערט און מיט
אלע איהרע מיני פארשוינדליך. איך האב געזעהן וואס דאָרט געהערט פיר און
בין פערציטערט געוואָרען.

— ציטער נישט אזוי, ישראל'ליק! — בעט דער אשמדאי מיך מיט א שמיר
כעלע — נישקשה איך האלט דיך גוט אין דיא הענד. קוק בעסטער און גיב מיר
איבער ריכטיג וואס עס טהוט זיך דאָרט אזוינס.

איך זעה אויף פערלער ווייט ארום און ארום ליגען אויסגעשטרעקט טויטע
קערפער פון מענשען אינאיינעם מיט נבלות, געפייגערטע פערד. ביי א טהייל זיי
נען אָבעריסען דיא הענד. ביי א טהייל דיא פיס. וויערער ביי אנדערע קריכען
ארויס דיא געדערעס. צווישען זיי קרימען זיך, צאפלען זיך, נישט טויט נישט
לעבעדיג, עפעס מענשליכע געשטאלטען, מיטענהנס-געזאָגט. פון וואונדערן רינט
זיי בלוט, דיא מילדער אָפען, דיא אייגען פערזאָמען און דיא ליפען פערברענט
פערשמאכט פון דאָרשט. העט דאָרט טראָגען הינט גאנצע קעפ, ראָבען און אג
דערע מיני רויכ-פייגעל בעפאלען דיא טויטע, פיקען פיקען זיי דיא אויגען און
רייסען זיי אויס שטיקער פלייש.... אוי, בלוט! עס געסט זיך, רינט בלוט גאנצע
טייכען, פון וועלכע עס זעצט ארויס א הייסע פארע, וואס געהט ארויף ביז צו דיא
וואַלקענס.

— נישקשה נארעלע! — פאלט אריין דער אשמדאי מיר אין דער מיט רייד
מיט זיינס א וואָרט — פון דיא וואַלקענס, נארעלע, וועט עס פערשטעהסט רוא
מיך, אראָבטריפען אין גרויסע טראָפענס, אָנצוטרינקען זאט דיא פערלער מיט
זייערע תבואות, און דיא שיינע וויינגערמנער, וואס זייער וויין וועט דורכדעם גע-
ראָטען און וועט דערפערען מענשענס הערצער... נישקשה, תכשים מיינער. קוק
ווייטער! הא, וואָס?

— הינט, זעה איך, לעקען בלוט — און מענשען... אוי, מענשען, מענשען
עפעס אזוינע בעפאלען וויא דיא הינט דאָרט זייערע טויטע ברידער, בעזוכען זיי,

בע'גנב'נען און בערייסען זיי, אָהן א פיצעל געפיהל פון מענשליכקייט, פון
רחמנות. איינער דאָרט, זעה איך, א פערוואונדערטער, קוים וואָס ער זיפערט,
עפענט דאָס מויל, שטרעקט אויס דיא האנד, לעכצענדיג נעביך נאָך וואסער, און
יענע פארשויןען שלעפען איהם, בעטאפען איהם און נעהמען צו אלסדינג, וואָס
געפינט זיך ביי איהם, און אויף איהם מיט א קאלטע לעבער.... ניין, איך קען
נישט קוקען שרעקליך, שרעקליך!

— עט! — מאכט דער אשמדאי מיט א קנייטשעלע, שפעטענדיג אויס
מיר — גאנץ געוועהנטליכע זאכען... מלחמות! וויא דען אנדערש? א שעהנער
משאומת וואָלט, חלעבען, געווען פאר מיר, ווען מענשען חס ושלום וואָלטען
זינט דיא וועלט שטעהט ביז אצינד איינער דעם אנדערען נישט געמאכט דעם
טויט. דאָס איינציגע שטיקעל נחת, דאָס איינציגע שטיקעל נוסצען, וואָס איך,
טייפלע, האָב פון אייך, שעהנע, פיינע מענשעליך. שעהן איז נור דאָס א: זיי
פערדארבען, פערטיליגען, טהוען אן גרויס שאָד, און אויף מיר גיסט מען אויס
דאָס גאנצע באָד. זיי שעכטען און מיך מאכט מען צום שלעכטען. צובעקעס!
אין דעם חומש'ל, אין דעם תנ"כ'ל, נישקשה, איז איהם גאנץ רעכט דיא מלחמות
און דיא הריגות דאָרט. יענער, וואָס איך טאָר זיין נאָמען נישט דערמאָנען, הייסט
ביי זיי דאָרט איש מלחמה, א פערלדמארשאל אין א רויטען מונדיר מיט שפאָרען.
דאָרט איז רעכט, נישקשה, און דאָ איז איהם שרעקליך, שרעקליך!... מאָך נישט
קין חן, ישראל'ליק. קוק!

— איך קען נישט, אָסור! — שווער איך ביי מיין יודישקייט — עס ליגט
מיר נישט בטבע אזוינע זאכען. פער, וויא איך בין א יוד!.... טראָג מיך, רוח'ל,
טראָג מיך ווייטער ווייטער!

דער רוח טהוט א פליה ווייטער, בלייבט באלד שטעהען שוועבענדיג
אויף איין אָרט און הייסט מיר אראָבקוקען אונטען.

פאר מיינע אויגען וואקסט אויס עפעס א שטאָרט. איך זעה מחנות מענשען
לויפען משוגענערווייז, פאלען אן וויא דיא היישרעקען אויף הייזער, ברעכען
פענסטער מיט שטיינער, זעטצען אויס טהירען, האקען, בראָקען, רייסען, צופען
שלאָגען מיט אכזריות, ערגער נאָך פון ווילדע חיות, יונג און אלט גאָר אָהן
רחמנות. און דאָס אלסדינג, אוי-וועה, פאר גאָט און פאר לייט, אין דער מיט
שטאָרט!...

— געוואלד! — שריי איך מיט א פערקלעמט הארץ — וואו זיינען מיר....
וואו זיינען מיר עס אצינד?

— אַט האָט איהר אייך דעם חכם! — לאַכט דער אַשמדאי איבער ווינקענדיג דיג זיך מיט דעם גאנצען פעקיל לצים — דיא בעסטע יונגע יאָהרען פאַרעט מען זיך ביי זיי דאָרט אוועק מיט געאַגראַפיע, וויא עס הייסט ביי זיי, מיטטענהם געזאָגט, מען פאַהרט איבער דער לאַנדקארטע מיט פינף פינגער טאקי, אָנטייט טענדיג איטליכעס ווינקעלע, איטליכעס טייכעלע. דיא גאנצע ערד, דאכט זיך, איז אין זייערע הענד. א קאטאָוועס עפעס אזוינע קעפ, אזוינע אָנגעשטאַפּטע לומדים! און אז עס קומט אויס א מאָל עפעס וואָס אין דעם לעבען איז מען בחמות, גרויסע עמידהארצים, ווייסט מען נישט פון דאנען ביז אהין, זעהט מען נישט ווייטער פון דער נאָז.... בהמה! איבער רומעניען פליהען מיר אצינד. קוק, שומא איינער, קוק!

— אייא! — שריי איך קולות וויא א קינד איבער דער גאס ביים בעהעל פער אויף דיא פלייצעס, נישט וועלענדיג אָנקוקען דעם פינסטערען חדר, ויך ארויף דיא ברילען אויף דעם שטערען און פערמאך דיא אויגען.

— שא, שא, טהייערע נשמה! — נעהמט מיך איין דער אַשמדאי, צמאַקענדיג דיג צו מיר מיט דיא ליפּען, א גלעט געבענדיג מיך אין בעקעלע און לייגט מיר צו באלד טאקי צום אייער עפעס א רעהריל — אויב דיר נשמה'ניו איז שווערליך מיט א מאָל צו קוקען, טאָ האָרד-זשע דערווייץ א ביסל. נו, וואָס?

— איך הער א געשריי, א געבעט פון אומגליקליכע געביך, איך הער א קרעכ צען, א גוסען, א האָרלען.... אוי! — בעט איך רחמים — וויעדער דאָס אייגענע געוואלד, לאָז זיין אויס מלחמות, האָב רחמנות, גענוג מלחמות!

— שטילער, נארעלע, שא! דאָס איז נישט קיין מלחמות. דאָס איז גלאט אזוי זיך א מין שפיעל, א ניימאָדנע שפיעל. מענשעליך נעביך צופיהרען זיך אביסל דיא הענד. א מין פאַלעוואני, נארעלע, איז דאָס. מען שלאָגט און מען לאַכט.

— וועד וועמען?

— האָסט דען נישט דערקענט אין דיא הענד ווער? ! האָסט דען נישט דערקענט אין דעם קול וועמען? הקול קול....

— יעקב, אייא! — שריי איך, אָנחאפּענדיג זיך ביים קאַפּ — געוואלד, פאר וואָס, פאר וואָס?

— חיה-חיה! — צולאכט זיך דער אַשמדאי, טרעסענדיג מיט דעם ציגען בערדיל — ער פרעגט פאר וואָס? ! וואָס מאַכט עס אויס? יאָ פאר וואָס, נישט פאר וואָס, אבי מען שלאָגט! דערויף איז דאָך עס א שפיעל, א מין שפיעל,

חיה-חיה! א זון מיט א רענען, א געוויין מיט א געלעכטער אינאיינעם, אַט נייך דיין אויער, ישראל'יק, און הער!

— נייך, נייך! — מאַך איך, פערוארפענדיג מיט דעם קאַפּ, און שטופ דאָס רעהריל אָב פונ'ם אויער — איך קען נישט, אָסור חזיר, איך קען ניט, קען נישט הערען!

— טרום! — טהוט דער אַשמדאי אויף מיר א היק מיט שפאַט — ער קען נישט! קען נישט קוקען, קען נישט הערען! און לייענען דיא אָנגעמאכטע גע-שיכטעס אייערע, וויא הייסט עס ביי אייך עפעס היסטאָריעס-מיסטאָריעס, קענסט דוא? אויף אָנצושרייבען א צעטעל פון פיין רדיפות, צרות, געברענטע-געבראַטענע ליד, און אלע מיני פורעניות; א צעטיל פון פער-טריבענע, פערוואָגעלטע, געשלאָגענע, געפאַטשטע, געמאַטערטע, אומגעקומענע — דארויף נישקשה זיינען זיי בריות. הלילה, אזוינס צו פערנעסען. אדרבה, לאָז עס בלייבען, ליגען אין טעם קינדקינדס-קינדער. עס איז מסוגל דעם פאָלק צו דער נשמה, שעהן, פיין גאָר א מחיה.... קראצט מען ערגיץ אויס, העט אין דיא פריהערדיגע דורות, נאָך איין אויסגעפאַטשטען האפט מען איהם אויף וויא וויא אן אבן טוב, נאָך א געשמיסענעם — פוטץ אהער אויסגעשטעלט אין צעטיל.... נא, קוק, לאָז דיא וועלט קוקען, וויסען אונזערע גבורות!... סאיז א כבוד א שעהנ קייט, מען שעפט דערפון נחת, מען פיהלט זיך עפעס פרישער, לעבעדיגער, מיש-טעהנס-געזאָגט, מיט א מענשליך פנים — און לאָז אָבער אויסקומען איינעם צו ליידען, אליין טאקי, עפעס א מינדסט-קלייניגקייט, אָדער צוצוזהען עס מיט די אויגען, צוהערן עס מיט דיא אויערן, האדהא! צאפעלט ער מיט די הענד, מיט פיס ער קען נישט! א קאטאָוועס עפעס ישראל'יק, אזא ניבור, אזא אָנגעלערענטער, אזא יחסן, גאָר א שרעק! — לאָזט ער אויס מיט א בייז געלעכטעריל, א קוועטיט געבענדיג מיך דערביי אזוי, אז נישט ווילענדיג טהו איך א קוויטש.

אודאי איז מיר נישט לייעב געווען דער גאנצער עסק: נישט דער קוועטש נישט דיא שטעכווערטליך, אָנצוהערעניש אקענען יענע, וויא ער זאָגט, יענע געשיכטעס. פע, גאָר ניט קיין גוטער משא ומתן! נאָר וואָס קען מען אָבער טאָהן אז מען איז ביי יענעם אין דיא הענד, אז מען היינגט אין דער לופטען, אָבחינגענדיג דיג אינגאנצען פון יענעםס ווילען, מיטטעהענס געזאָגט. אַט וויל ער טהוט ער א מאַך מיט דער האנד, ווארפט דיך ארויס — און עס ווערט פון דיר א תל! וויא אין כעס מען זאָל נישט זיין מוז מען שווייגען, אראָבשלינגען אלסדינג, וויא עס זאָל נישט פארדריסען מוז מען זיך נישט וויסענדיג מאכען, יאָ, נאָך

מאכען א פרעהליכע מינע צו דער בייזער שפיל, כלומרשט: עס, גאָר ניט. נאָר אלס דינג איז גערעדט געוואָרען קענען יענע — ביי זיי העלפט חכמיות, פערשטעלען זיך, טראכט אלס דאָס בייז אבי א גוט פרום פנים'ל אבי א צינגעלע וויא צוקער. דער רוח אָבער לאָזט זיך נישט נארען, ער פערשטעהט זעהר גוט דינע געדאנקען. אז מען זאָגט: „קלוג וויא דער רוח“ איז אפנים טאקי אמת.

— עפעס ביסטו מיר, ישראל'יק, גאָר צורדעהט. הא, עפעס וויא שטארק נישט צופריעדען. אפשר איז דיר ענג דאָס אָרט דאָ ביי מיר אין האנד, מענסט דו דיר ארויס, אָה! — זאָגט דער אשמדאי, שארף אָנקוקענדיג מיך, און נישט צו מאכען מיט מיר גרויסע צערעכאָניעס נעהמט ער און זעצט מיך אַרויף באלד טאקי צו זיך אויף דעם שפיץ פונ'ם מינדעסטען פינגער.

איך שטעה אויף משקולת, ניט אהין, נישט אהער. פון א מינדסטען בלאָז חלילה, קען איך פערשליידערט ווערען העט-העט, בלייבען א קדוש, מען זאָל אפילו נישט וויסען וואו איז אהינגעקומען מיין געביין. עס גרוילט מיר פאר פחד דאָס ליוב, אוי, זעהרא מיאוסע לאַגע; ...

— ישראל'יק, ביי דיר איז דיא ברירה — מאכט דער אשמדאי עפעס וויא אָנגעברוגז'ט — געה דיר געה, זיי מוחל, אויב דיר געפעהלט נישט דאָ ביי מיר! — וואָס הייסט עס געפעהלט נישט? — מאך איך מיך תם, שטאמעל ציר דולט, מיט א חניפה-שמייעלע, אָנחאפנדיג זיך אין דעם רוח מיט ביידע הענד — אדרבה, פאני אשמדאי, ס'איז גאָר א מחיה. זעהר גוט, אָהן עק-הרע! איך פאָהר מיר אומזיסט, אָהן א בילעט, וויא א פריץ. דינע לצים מאכען זיך אפילו א מאָהל ביסעל נאריש מיט מיר, גאָר נישקשה, בין שוין געוועהנט מיט זיי. עס, גאָר נישט!

און איינריידענדיג דעם אשמדאי אזוי, קריך איך מיר דערווייל בנגבה אדיך וויא א פלוי צו איהם אין דעם בוועם און בעזעמץ מיך דאָרט, וואו מען טאָר ניט!

— אוי, ביסט דוא א קלוגעמטשקער, ישראל'יק! — מאכט מיט א בייז נע לעכטעריל דער אשמדאי, אויסשטרעקענדיג דאכיי דיא הענד און וויל מיך דער טאפען.

ש'לעכט! נאר פלוצלים פאלט אן עפעס א בייזע מהומה די לצים ציטערן פלאטערן, דיא נישט גוטע בלייבען צומישט, געפלעווט. עס ווערט א קאכעניש, א פליהעניש וויא דיא פערסאמטע — און מען פערגעסט דערווייל אין מיר. ערגעץ גאנץ ווייט, אין דיא אויבערשטע וועלטען, צו מורחז'וויט, שפאלט זיך דעם הימעל, און עס קוקען ארויס פיערויטע קעפל'יך פון שיינע ליכטיגע

כרובים, שרפים ואפנים, דיא גאנצע הימלישע חיל שטעהען מיט גרויס דרד-אראץ אויבען דאָרט, רופען איינער צום אנדערן און זאָגען: קדוש, קדוש, קדוש — הייליג, הייליג איז צבאות גאָט דער הערשארען! און באלד לאָזט זיך הערען פון כאָרען פון מלאכים א „הללויה“, וואָס צונעהט זיך אויף א געטליכער סטרונע איבער דער גאנצער וועלט אין א זיסער, פיין-שטילער מעלאָדיע, ריהרענדיג איטליכע נשמה, וועקענדיג אלע בעשעפענישען. אלע לויבען, דאנקען דעם אוי-בערשטען, פול איז דיא וועלט מיט זיין כבוד.

מיט דעם אשמדאי הויבט עס אָן צו ווארפען וויא א קדחת. עס דרעהט איהם צונויף פריהער וויא א קנויל, דערנאָך טהוט ער זיך א ראפטאָם מיט א גריל-צענדיג פיה א ציהדאויס, אונטערשפרינגענדיג מילענעווייט אין דער לופט, טהוט זיך פלוצלים א שטעל פאריסען דעם קאפ ארויף, עפענט א מויל, זידט קאכט און רעדט מיט העזה, אויפהויבענדיג דעם קולאק אין דער הויף.

— אז אָך און וועה צו אייך, צום געזאנג און לויב אייערן! איך קען אייך נישקשה. קנעכט זענט איהר, משרתים, אָהן אפיצעל אייגענעם ווילען, נאראנים, בטלנים! איך קען נישקשה אויך יענעם דעם בעל-הבית אייערן, דעם גרויסען פריץ. יענעם איז ליעב חניפה, צו הערען שטענדיג קאמפלימענטען, לויב און דאנק פאר זיין גוטסקייט, דאָס אלסדינג וואָס ביי אנדערע וויל ער נישט ליידען, האלט עס פאר א מיאוסע עבירה. חלילה בעטען געצאָהלט פאר א מצות, א דאנק פאר א טובה! איהם אָבער בענט, דאווען, דאווען, דאנק און לויב אָהן א אויפהער פאר איטליכעם פיטצעלע — און איהר קארגט נישט, ניט איהם שבחים מיט דער פור לער מאָס. חנפים, באסאָקעס זענט איהר, קריכערס, אונטערלעקערס! אזוי זידעלט זיך דער אשמדאי, קריצענדיג מיט דיא הינטעשע ציין און טרייבט אונטער דיא רוחות ניכער, ניכער צופליהען.

ברכה-זאָגען, וואָס איך האָב אָנגעהויבען וויא געוועהנטליך אין דער פריה, איז מיר געבליבען שטעהן וויא א בייז אין האלץ. געה דאווען, זיי מקיים יודיש קייט ביים טיפּעל דאָרט, נאָך אזעלכע ווערטער, וואָס א שרעק! אוי, איך בין צורדעהט! ס'איז נישט גוט, שטארק נישט גוט!

מיט רעש, מיט אימפעט פליהען די רוחות איבער פלאנעטעס און שטערען, ווייט ווייט ערגיז העט אין עק וועלט. עס ווערט מיט א מאָהל שווארץ-טונקעל אין דיא אויגען. עס רוישט, שמורעמט ארום און ארום, עס בלאָזט, קלאפט מיט שרעק. דאָס האָט פון גאָט דער פארטריבענער, דער וויסטער פארציטיגער „תהורבהו“ זיך געריסען וויא א ווילדע חיה פונ'ם פערשלאָסענעם געפיינגניש,

אריינצושפרינגען אין דעם גבול פון אָרט און צייט. דאָס האָט דער אשמדאי געפאכט מיט זיינע פלינגעל, געקלאפט אין דיא טויערן פון דער אויבונגער, אמאָלדי גער פינסטערניש, געקראצט, געזוכט עפעס א שפאלט וויא הינטענארום ארויסצור לאָזען זיא פריי און פערפינסטערן דיא וועלט. אי, וויא שרעקליך דאָס דאָזיגע אָרט איז גאָר א געוואלד! דאָ איז דיא גרענעץ פון ליכט—„וויקליכקייט“—און פון חשכות—„גאָרנישט“ א תהום. עס איז א געוואלדעניש, א שפארעניש, א ראנגלען זיך דא צווישען דיא געמארקען. עס הויבען זיך אויף שווארצע מאד רעס וויא דיא בערג, אַטאָם, דאכט זיך, פערשלינגען זיי הימעל און ערד. פייערדיגע מלאכים אָבער, וואָס שטעהען אויף דער וואך ביט בלייזע פלאמענ-דיגע שווערדען, רונערן און בליטצען און שרייען: „אָזאם!...! בין ראנען און ניט מעהר!“—עס ווערט א האפעניש. א יאָגעניש, פוטץ צוריק אין זייער רוח אריין... פון איין זייט דאָרט טאָגט וואָס ווייטער אלץ העלער און העלער. דיא הימעלען פערשטעלען דעם כבוד פון גאָט, כיתות מלכים זאָגען שירה, אימליכע נשמה לויבט זיין נאָמען הללויה! און פון דער אנדערער זייט אקענען איז שטאָקפינס-טער—נאכט!...! עס ווידמען זיך דאָרט מיני שלעך, שוויבלען און גריבלען דיא אלע ווילדע נפשות, בייזע רוחות שרייען וויא דיא לעמפערטען, ווילען פער-ציקען, צערשעמערן — אלסדינג צו אלדי שווארצע יאָהר!

יונה הנביא. איהם איז ניט אזוי שלעכט געווען צוליגען אין בויד ביים פיש וויא מיר ביים אשמדאי אין בוזעם. אונז ביידען, אמת טאקי, איז געווען גע-נוג פינסטער און ביטער. אזאָך און וועה צו אונזער ביידענס מול, צו ליעגען אין דער קלעהם, איז אזא שכנות מיטשטעהענס געזאָגט. דאָ איז פאָרט א גרויסער חילוק. ער, יונה, האָט וועניגסטענס געקענט האָטש שרייען. תפלה טאָהן צים אויבערשטען, זיך בעטען אהיים—און איך האָב געמוזט האלטען מויל, נישט געטאָרט אפילו א פיפס טאָהן, שא! דיא לצים זאָלען עס חלילה נישט דער-הערען, דער רוח זאָל מיך נישט א האפ טאָהן, דערמאָהנענדיג זיך אין מיר, און ארויסווארפען מיך וויא א דערקוועטשטע וואנץ אין דעם טיעפען אָבערונג.

עס איז א רעש, א געפילדער! הויך אין דיא הימעלען דרעהען זיך, קעהרען זיך וועלטען. זונען און לבנות געהען אויף און אונטערגעהען, אימליכער בעזונדער פאר זיך. עס ענדערן זיך דיא צייטען, עס בייטען זיך פון שטערען דיא וואָכען, דיא אַראָב יענע ארויף, אימליכער אין זיין צייט, יעדער אין זיין אָרט, עס זאָל עס געקרימט ווערען אויף א האָאר! דער אשמדאי פויקט צונויף זיין פעקעל רוחות און לאָזט זיך מיט זיי צוריק צו אונזער ערד, וואָס דרעהט זיך, אויסזע-

הענדיג וויא א שפילצען-קעפעל, ערגעץ ווייט דאָרט. ער וויל, הער איך, זיא נישט אָבלאָזען. קיין אנדערע וויא זיא טויג איהם נישט אזוי צו זיין ארכייט, דאָ האָט ער גענוג בעהעלפערס, גענוג מיטעל צו וויווען זיינע גבורות. דאָ איז א האָפנונג ער זאָל בייקומען, אין דער מלחמה מיט דעם רבונג של עולם זאָ ער זיין פון אויבען.

—וואָס טויגט איהר?... וואָס קומט אייך ארויס פון יענע אלע הימעלען, פון אייערע אלע גן-עדן'ס, אז איהר זענט קנעכט, לאקיען? אז איהר האָט נישט קיין פרייהייט, קיין אייגענעם ווילען, אז איהר זענט נור קוקלעס, וואָס טהוען, מאכען מיט דיא ליפען, פלאפלען אזוי וויא מען דרודעלט זיי אָן? ! טפו זאָל עס ווערען אין גאנצען!—זאָגט דער אשמדאי, אויפשמעלענדיג ביידע קולאקעס אין דער הויך, שפייט מיט פעך און שוועבעל, בלייזט—בליינצעלט מיט דיא אויגען, שיסט דערנאָך אויס מיט א געלעכטער, א שניידים וויא א מעסער, שרייט זיך איבער מיט דיא רוחות אויף משונה ווילדע קולות און גיט זיי אונטער חשק גיכער נאָך איהם צופליהען.

ער פליהט האסטויג. וואָס א מאַך מיט דיא פלינגעל פליהט ער אָב א וועלט, וואָס ווייטער ווייטער ווערט דיא ערד גרעסער גרעסער און דער אשמדאי אלץ רוהיגער. פלוצליס בלייבט ער שוועבען שטיל, ברעכט זיך, ציהט זיך, גלייך וויא ער וואָלט פון זיך אראָנגעוואָרפען משא גאנצע בערג, און אריינפאָהרענדיג מיט דער האַנד צו זיך אין בוזעם, א קראטץ צוטוהן זיך מסתמא, טאפט ער גאָר אומגעריכט מיך אָן.

— ע. ע. וואָהין, ישראל'יק, דוא האָסט זיך פערקליעבען! לאָז מען, נור א ווילע פונ'ם אויג דיך אָבלאָזען קריכסט-דוא קריכסט און קענסט באלד אין דער גרגרת אריינקריכען!..... אדנו זייט זיך מטריח, רב ישראל'יק, ווייטער אביסעל, ריקט זיך, רב ישראל'יק, זייט-זשע מוחל!—בעט מיך דער אשמדאי מחילה און שלעפט מיך ארויס, האלטענדיג צווישען דיא פינגער מיט א קליין קוועטשע-לע.

אודאי איז פער, טאקי וואָס פער הייסט! דאָך פאל איך ביי מיר ניט אראָפּ, מאַך מיר הארץ, דערמאָהנענדיג זיך אין מיין וואונדערדיגער געשיכטע, וואָס מיט מיר האָט ביז אהער זיך פאסירט, און טראכט ביי מיר: בע..... נישקשה! אז איך האָב געקענט מאכען ביז אהער אזא רייווע, א קאטאָוועס עפעס אזא רייווע, אויס זיין וואו דיא וועלט האָט איין עס, געפינענדיג זיך צווישען אזוי פיעל נישט נומע, אלערליי שלעס און בלייבען גאנץ מיט דיא ביינער, וועל איך, אסירצה-

השם ווייטער מיך מסתמא אויך אויסדרעהען. מיט דעם דאזיגען בטחון צאפעל איך ביים אשמדאי צווישען דיא פינגער, אַנקוקענדיג איהם דערביי משונה, עפעס מיט אזא מינע, וויא איינער רעדט: מילא א קועטש איז א קועטש, בין שוין געוועהנט.... קלייניגקייטען! וואָס-זשע אָבער נו וועט זיין ווייטער?

— דיין טרפה'נע מזל, ישרליק, וואָס אצינד גראד בין איך אויפגעריימט, שיינק איך דיר. זיסט, וואָלסט דוא ביי מיר געפלוניגען מיט'ן קאָפּ אין דער-ערד, עס וואָלט פון דיר נישט געבליעבען קיין זכר—זאָגט דער אשמדאי און לאָזט מיך אָב פריי ביי זיך אויף דער האנד.

אבי זוכה געווען צו הערען עפּים א גוט וואָרט ווער איך שוין ביי מיר שטארק געהויבען..... און שטעל מיך איין, וויא א היימישער, דעם אשמדאי אויף צו קאועטשט צו טאָהן א פרעג:

— וואָס איז מיט דיר, פאני אשמדאי, אזוי דיא שמחה?

— אָט וועסט דוא, בהמה, באלד זעהען פאר וואָס—ענטפערט ער און טחוט מיר וויעדער אָן ברילען, א שנעל מיר דערביי מיט א זיס-זויער שמיכעלעלע אין דער שפיטץ נאָז—א-נו, דוא זעהסט עפעס דאָרט אויף דער ערד.

— שווערליך! זאָג איך, רייכענדיג דיא נאָז און דיא אויגען—עפעס געהן ארויף זיילען רויך וויא פון טויענענדיג פיערשפיינענדיגע בערג. סאיז דאָרט עפעס איין איבערקעהרעניש וויא סרום און עמורה!

— ניין, נארעלע!—מאכט דער אשמדאי, א בלאָז געבענדיג אזוי, אז דער רויך איז זיך צוגעגאנגען אין דער זייט—קוק אצינד וועסט דוא זעהען קוימענס. דאָס רויכערן דאָרט גרויסע, הויכע קוימענס פון מיינע טויענענענדיג פאבריקעס פאבריקעס פון הארמאטעס, ביססען און בלא-מיני אנדערע בלייזן אויף צו מא-כענרעם טוידט; פאבריקעס מעהר וויא פיעל מען בעדארף אויף צו פעלשען אין לעבען נויטיגע זאכען, און אויך פאבריקעס אזוינע אויף צו מאכען שמאכטעס, וואָס עפעס ניט אזוי שטארק נויטיג אין לעבען אריין; פאבריקעס פון כלים און מאשינעס, צו פערשפאָרען מענשענס הענד, פערוועלוועלערען זייער ארבייט און צונעהמען ביי א סך דיא פרנסה; פאבריקעס פון אוועלכע מיני המצאות וויא צו פערקירצען אָרט און צייט און דורך דעם צו פערקירצען זעהר אָפט טאקי דעם בענשענס יאָהרען; פאבריקעס צו דרוקען און פערשפרייטען אין דער וועלט גיך און געשווינד זעהר פיעל נארישקייטען—ליגענס רכילות, בלבולים, וואָס נישט געשטויגען נישט געפלוניגען, שנאה—קנאה, נאָך און נאָך אוועלכע מאוסע זאעכנישען און אל דאָס בייז איינע אקעגען דיא אנדערע.... קורץ און גוט—

דאָס איז דער רויך פון דער „ציוויליזאציע“, ווי הייסט עס ביי אייך דאָרט, ווארט נור, ווארט א וויילע אָט האָסט דוא א פאָגראמע. קוק, זיי מוחל, און האָב הנאה! עס עפענט זיך אויף פאר מיינע אויגען א שטיק לאַנד, וואונדער שעהן, נור א נעמעהל. פערלער געהילט אין א סאמעט-גרינעס מאנטעל פון יונגע פרישע תבואות, געשפרינקעלט מיט בלומכענליך ביי דיא קאנטען. אין טאָהלען פיטערן זיך שאָף און אויף בערגלאך שפרינגען קלאָהר-ווייסע ציגען. אין דער לופט טראָגט זיך א קאנצערט פון אלערליי שטימעס: א געזאנג, א קנאקען פון שפיל-פייגעלאך און וועלדער און וועלדליך; א שמוצערן, א זשוזשען, א צימבלען פון פליהענדיקע מיסען, זשוכליך אויבען, און פון שפרינגענדיגע גרילען, היישישעריקען אין דעם גראָז אונטען. און צוויילען א הירזען פון פערד אויף א צובאסעווען פון קוה אויף דער ברייטער געמבע. ווייט ארום ליעגען צווייט דערפלאך, פערמעס, ה- זער געזונטע. געבויט מיט אלסדינג אין דער בעל-הבית-קייט, דערביי גרויסע שעה נע גערטנער און וויינגערטנער. דאָרט בליהט דער וויינשטאָק, דער פייגענבוים צולאָזט זיינע בלעטער, רויזען און אלע אנדערע שמעקעדיגע קרייטעכצער גיבען פון זיך ארויס א ריח פון געווייז. קינדער שפרינגען וויא דיא ציגעלעך אויף דיא הויפטן, שטיפען לאכען פונ'ם גאנצען הארצען, עלטערע זיטצען אָנגעלעהנט אונטער רביימער, רויכערן, שמועסען נאָך פרייליך, עסען, טרינקען און זיינען פרייליך. אָך—זאָג איך — וויא גוט, וויא שעהן! ס'איז דאָך עפעס דאָ א ליבען.

נאָר א גרעדן!

— אַיזא שעהן? אָט וועסט דוא באלד זעהען עטוואָס שעהנערער! — זאָג גענדיג אזוי טהוט דער אשמדאי א מאך מיט דער האנד פאר מיינע אויגען פלינק וויא א פאָסוסניק און הייסט מיה קוקען.

— אַיזא! לאָז איך ארויס א ביטער געשריי—נישט צו דערקענען דאָס לאַנד אזוי וויסט איז עס, אזא חורבן! נאקעט זענען דיא פערלער, נישטאָ קיין ווייץ, נישטאָ קיין קאָרען, א פיער האָט אויסגעקוילעט, אויסגעברענט ביז איין גרעזעלע דאָרט. פערדארט שטעהען ביימער, דיא צווייגען צובראָכען, אויס פרהעליכקייט ביי מענשען. מען הערט נישט קיין קול פון פיה—שא, נישט קיין פיפס, פייגעל און בהמות עפעס וויא אויסגעשטאָרבען!.....

— דאָס האָט זיא, דיא ציוויליזאציע, אזוי געמיהט — דערקלעהרט מיר דער אשמדאי דיא זאך מיט זיין געוועהנטליך בייז געלעכטערליך—דאָס איז זיא פאר גוטסקייט געקומען אהער אומגעבעטען מיט בלוט און פיוער און זיילען רויך. געקומען איז זיא פון גאנץ ווייט זיך לאָזען צו דערקענען דעם היגען פראָסטען

עולם דאָ מיט איהרע טובות. און אזוי וויא דער עולם אָבער האָט זיך בעו אנקט, געוואָלט לעבען וויא פריהער אָהן דיא טובות, האָט זיא איהם געלעהרענט דרך ארץ, געוויזען ווער עלטער איז. — וואָס איז מיט מיר, פרעגסטו, אזוי דיא שמחה? בהמה! ס'איז א פרייד צו זעהען וויא זיא ברענט, סמאליעט א וועלט. קלעקט איהר נישט אויף איהרע הפצות דיא וועלדער, גראַבט זי זיך וויא א קראַט טיף אין דער ערד. רייסט דאָרט קברים פון פארצייטיגע געוועקס, פלאנצען העט העט נאָך פאר דעם מבול, פון וועלכע סאיז געוואָרען פעהרארטעוועטע קוילען, און געהט זיי צו איהר געברויך. עס וועט איהר נישט קלעקען באלד דאָס אויף, זיא וועט אויסברענען, זיא וועט אויסברענען, אויפפרעסען דאָס אינוועניגעסעט אין דעם בויך פון דער ערד — דענסטמאָל וועט זיא זיך א געהם טאָהן אויבען צו דער זון. פון דעם אלטענס רייטוואָגען דאָרט אין הימעל וועט זיא ארויס'גנב'ענען דיא הייסע ברענענדיגע שרפים און זיי איינשפאנען אין איהרע מאשינעס, צו שלעפען, צו דרעהען רעדער, אונטערשמיסענדיג זיא, מחילה, מיט עלעקטרישע בליצען עס זאָל דונערן, שיסען, פליהען טראסקען — פוף-פאף-פוף! בהמה! דיא אלע קוימענס פון דיא גוזמאָגוזמאות פאבריקעס דאָרט, זאָס זיינען מזבחות, וואו עס רויכערט זיך לכבוד מיר ולכבוד דעם גאָלדענעם קאלב, דער גאָט פון ספע קולאציעס, שווינעל, פראַיעקטען און געלד. דער דאָזיגער רויך טריקענט אויס דיא הערצער, רויכערט אויס פון אָרט דיא געפיהלען און פערוואנדעלט אלסדינג אין סחורה. ליעבע, פריינדשאפט, פרומקייט, גלויבען, צדקה און דעסגלייכען — אויף סחורה. און וואָס נאָך? ער דער דאָזיגער רויך, רויכערט ביסלעכווייז פון דאָרטען אויס אויף יענעם, וואָס איך טאָר זיין נאָמען נישט דערמאָנען, עס ווערט איהם דאָרט אלץ איינגער, איינגער, עס בלייבט איהם אלץ ווייניגער אָרט, ער ריקט זיך מחילה, אלץ ווייטער, ווייטער, און מיט דער צייט, ס'איז דאָ א האַפֿ-נונג, וועט דיא ערד אין גאנצען בלייבען מיינע....

„א,א, נישט דערהארען וועסט דוא עס רשע איינער!“ — טראכט איך מיר אין הארצען. פערקרימענדיג זיך מיט א יראת-שמים פנים'ל.

— העהע! — מאכט דער אשמדאי, פעררייסענדיג דעם קאָפּ און סמאָ-רעט מיט דער נאָז — וואָס דאָרט טהוט זיך, רודערט זיך אביסל, העהע! און באלד טאקי דערהער איך הינטער מיר עפעס א רעש, א גערידער, א פאָ-כען וויא מיט ווייהערס, פליגעל פון א ווינטמיהל און משונה'דיגע קולות פון אי-כערגעשראָקענע אויף א קוויטש.

— מכשפה'מעס עטליכע האָבען בעקומען דיא ספאזמע, חלשה'ן דאָרט —

זאָגט דער אשמדאי מיט א שטעכעדיג געלעכטעריף — אי, א צייט א צייט, נאָך ניט דיא מכשפה'מעס וואָס אַמאָל! א מכשפה'מעט א מאָל אז זיא האָט זיך גענר מען פאָהרען רייטענדיג איז זיא געפאָהרען, געארבייט אויף אלע כלים, נישט מיד צו ווערען אויף א האָר, יענער אפילו זאָל דיא כפרה ווערען. היינטיגע מכשפה'מעס אָבער, מישטעהנס-געזאָגט, נאָך עפעס ווייס איך וואָס אזוינס — איז ביי זיי גערווען, ספאזמעס. האָבען ליעב קאוואלירען זאָלען זיי מינטערען.... אי, א צייט! וואָס פאר א מענשען אזוינע מכשפה'מעס, אזוינע לצים, אזוינע רוחות. הייא, ראַהיראָט!

א רוח, געקנייטשט געבויגען פאר אלטקייט, דאר וויא א שפענדיל א לויב פון א מית'משונה קאָליר מיט א היבשען האָרב און א דינע לאנגע, פערדרעהטע נאָז וויא ביי איין עלעפאנט, קומט געשווינד צופליהען צום אשמדאי, שטעלט זיך איהם אקעגען. פערווארפענדיג דעם לאנגען אויסגעקראַכענעם וויידעל צווישען זיינע היהנערשע פיס און אָנבויגענדיג דעם שמאָלען שטערען, אויף וועלכען עס סטארצען צוויי שטייפּע צעפליך האָר וויא דיא הערנער ביי דיא ביידע ווינקלען.

— ראהיראָט, מיין גוטער, געטרייער דינער! — ווענדט זיך דער אשמדאי צום רוח מיט א שטייכעלע — וואָס מאכען עפעס דאָרט אונזערע דאמען?

— חן, גענעדיגער האר מאכען זיי. ווייבער! ווייבער ווילען, וואָס? — א טענציל. נאָך אזא לאנגע ריזע גלוסט זיך זיי אביסל רוח, אָבפרישען זיך אביסל, אויספוטצען זיך, אונטערהאלטען זיך, געפעלען אבי וועמען, מעג זיך זיין האָטש דעם שווארץ-יאָהר....

— גוט, ראהיראָט! געה, טהו דיין זאך.

עס געדויערט נישט לאנג שפרייעט זיך אויס אין דער לופט העט ווייט ביו קיין אויג קען נישט פערנעהמען עפעס א מין זיידענער טהייערער קאוויאָר, גע-שטיקט פון גינגאָלד מיט דיא שעהנסטע קוויטען און אלערליי קונציגע געמעה-לען, וואָס אויף דער וועלט. עס פונקלען, שפילען דאָרט פאר דיא אויגען סמא-ראגער-גרינע וועלדער פון וועלכע עס קוקען ארויס רובין-רויטע פאָמעראנצען. פערעסעקס פארטיגע, שייך'נעוודיגע, שטעלען פון צווישען דיא בלעטער ארויס פולעטשקע, רויטליך-פערפארבטע בעקעליך, אָכגעשאַטען מיט דינע קורצע הערע-ליך, בעטען זיך עפעס וויא אליין, שטומערהייט, זיי א געשמאקען קוש צו טהון. שווארצע קארשען מאכען איינעליך, ווינקען, ווינקען און ציהען ביי דער נשמה. דיא אויגען צופלאקערען זיך פאר גרויס חשק, וואָהין מען קוקט איז שעהן, ליב-

ליד, וואָהין מען זאָל נישט קעהרען ווערנען מאַנטעטע עס עפעס, מאַנטעטע, עפעס גלוסט זיך, אוי — נאָר שטיינע צו ווערען!.....

וויא א היישרעק לאָזען זיך אהין אראָב דיא רוחות, גרויס און קליין אלט און יונג, צולויפען זיך דאָרט נאנץ פריי אין אלע זייטען און פערשווינדען באלד. דער אשמראי לאָזט מיך אָפּ אויך פריי און הייסט מיר זיך דורכנעהען אביסל שפאצירען.

ארויסרייסענדיג זיך פונ'ם טיפּעלס הענר בין איך געווען וויא א לאנגע צייט א געפּענטעטער האָהן, וואָס באלד נאָך דעם אויפבירדען איהם ליגט ער א וויילע שטיל און קוים האפט ער דעם אַטהעם טהוט ער זיך א שטעל-אויף קוממיות און מאכט קוקוריקו מיט ברויטקייט וויא דער גרעסטער, בעסטער וואוילסטער האָהן אין דער וועלט.... איך פערנעם זיך באלד אין דיא צרות, בן נאָר א וואוילער יונג, שפאציר מיר ארום, און צו וואָס איך זאָל מיך נישט צו קוקען בעקום איך חשק, עס גלוסט זיך מיר אלסדינג, עס ווילט זיך מיר אלע יענע שעהנע זאכען. — איך שטעל מיך אזוי אָב איינמאָל אויף דעם שפאצירגאנג ביי א גרויסען בוקעט פון דיא טהויערסטע איידעלשטיינער: דימאנטען, בריליאנטען, סאפירען, רובינען אלע סאָרטען, איינגעפאסט אין גאָלד. עס הויבט מיך אָן איינ-וועניג עפעס צודרעהען, כפי מיינע מבינות איז עס ווערט אוודאי א שרפ'ט אלפים טאָלער, און אפשר טאקי נאָך מיט א שמיטצעל אריבער, טאקי יאָיץ דיא גאנצע שרפ'ט מיליאָנען, זאָל עס נישט זיין צו קיין בושה! עס קאָטערט מיך: געוואלד, איך זאָל עס האָבען, וואָלט איך עס דאָך פערקויפט, געמאכט א שעהן קאפיטאַל, וואָלט געלעבט נגידיש, געהאט אויף קאשע מיט יאָיך און אָבעטער-כעט אזוי מיינע יאָהרען! — עס נעהמט מיך שטארק אָן דער יצירהרע. כאמת טאקי, זאָגט ער, פארוואָס זאָלסט דוא נישט אויפהויבען אזאמציאה, א כשרה מציאה? וועמען טויג עס דאָ, ווער האָט דערפון דאָ הנאה? נישט גאָט, נישט לייט. דער שווארץ-יאָהר וועט דיא רוחות נישט געהמען אָהן דעם אויך. זיי האָ-בען גענוג. נעהם! וועסט דערמיט זיך קויפען עולם-הבא. ביי איטליכס פיצעלע וואָס דוא וועסט דערפון געניסען וועסט דוא דאָך מאכען א ברכה, אויף א פוטער-געבעקסיל, א שטייגער — מאכען בורא מיני מזונות, אויף א גלעזעלע וויין, ווימאָרצויק — בורא פרי הגפן. גאָט וועט הנאה האָבען, און דוא טאקי אויך.... נעהם, נעהם! — איך קוק מיך ארום אין אלע זייטען נישטאָ קיינער, איך שטעה אביסל און בין זיך מישב. איך מאך מיר הארץ און.....

און וויא איך שטרעק אויס דיא האנד פיהל איך פון הינטען עפעס א קליין

שמיטצעלע וויא מיט א שטריק. איך קוק מיך נישט טויט נישט לעבעדיג אום און דערזעה יענעם אלטען, האָרבאטען רוח.

— אַא, שלום-עליכם! — זאָגט ער מיט א שמייכעלע, א שמיטצעל גע-בענדיג מיר אויף דער האנד, וויא דער שטייגער פון רוחות איז ביים גריסען זיך, מיט דעם וויידעל.

— עליכם שלום! — ענטפער איך אונטער דערנאָן, צוקוקענדיג זיך צו איהם מיט האלב פערמאכטע אויגען, כלומר'שט ווייס איך נאָך נישט רעכט, ווער ער איז — עפעס, דאכט זיך מיר, קענטליך.

— ראהיראט בין איך דאָך! וואָס, פערנעסען? איך בין ראהיראט, דער גר-בערנאטאָר פונ'ם דאָזיגען קאוויאָר.

— אזוי! דער גובערנאטאָר!! — טהו איך מיך א האפ דערשראָקען, טראכט טענדיג ביי מיר: אוי, וועה, האָט ער געמוזט אוראי זיך אָנשטויסען, וואָס איך האָב געוואָלט אָקאָרשט טהון.

— נישקשה, רב ישראל, מאכט נישט אזא פירוש! איך וויל אויך דאָ ביי מיר אויפנעהמען וויא א טהויערען גאסט. סטייטש, סטייטש רב ישראל'יק, אז איך האָב דיא זכיה צו זעהען ביי מיר אין לאנד דעם אייניקעל פון אזא בעריהמי-טען זיידען!

— אי, איהר לאכט?!

— חלילה! גאנץ ערנסט. איך האָב זעהר גוט געקענט אייער עלטער-זיידען, דעם וועלט-בעריהמטען חכם — שלמה המלך, אייך אויף צולאנגע יאָהר. איך האָב ביי איהם אוועקגעדינט א צייט מיט יאָהרען, דיא בעסטע יאָהרען, אז איך בין נאָך געווען יונג און מיון עס נישט אויסגעקראָכען, ער האָט עס מיר געמאכט פאר גובערנאטאָר אַידאָ-אָט!

אָט וואָס ראהיראט האָט מיר דערצעהלט מיט דיא דאָזיגע ווערטער: „דער דאָזיגער קאוויאָר, וועלכען איהר זעהט, וואָס האלט זעכציג מייל דיא ליינג און זעכציג מייל דיא ברייט, האָט געגעהרט שלמה המלך, אויף וועלכען ער פלעגט שטענדיג פאָהרען אין דער לופט גיך און געשווינד אזוי, אז ער פלעגט עסען מיטאָג אין דמשק, אין מזרח זייט, און וועטשערע אין מדי, אין מעריב זייט. חיל האָט ער געהאט אָהן א צאָהל, פון אלע מיני בעשעפענישען אין ווער וועלט. זיינע גרעסטע פליגעל-אדיוטאנטען, דורך וועלכע ער האָט קאָמאנדעוועט געשיקט ווינע בעפעחל, זיינען געווען פיער: פון מענשען — אָסר בן-ברכיה;

פון שדים — ראהיראט איך מיט מיין כבוד אליין; פון חיות דער לייב, און פון עופות דער אדלער.

— סטייטש, וואו איז דער אויערהאָהן? — פאל איך אריין ראהיראטען אין דיא רייך — עפעס שמועסט מען דאָך פון א אויערהאָן אויך!

— עט, נארעשקייטען. מישט נישט איך בעט אייך, איינס מיט'ן אנדערען. דער אויערהאָהן איז פאר זיך א מעשה, עפעס מיט דעם ווערעמיל, און דאָס איז עפעס נאָר אנדערש — מאכט ראהיראט מיט א זויערער מינע, פערדדעהנגדיג דיא נאָז און דערצעהלט ווייטער:

„שטאַלץ איז שלמה המלך געווען נישט וויא א רוח, נאָר וויא טויזענט מיר ליאָן רוהות אינאיינעם. ער האָט פון זיך געהאלטען א שרעק, איינער טאקי אין דער וועלט. דעריבער פלעגט ער, זאָל איהם צו קיין גנאי נישט זיין, טהון א מאָל נארעשקייטען און צוציהען זיך דערמיט פיינדשאפט, לייטישע רייד. איך אליין האָב געהאט מיט איהם איין אויפטריט אַמאָל, האָב נישט געוואָלט מעהר פיהרען אַט דעם קאוויאָר, זיינען באלד פערציג טויזענד מענשען אראָפּגעפאלען אויף דער ערד, און ער האָט געמוזט בחרפה ובבושה בעסער ווערען. איינמאָל האָט ער געהאפט א פסק אַט פון וועמען, אויף דער ריזע אין דער לופט פליהען ליר אַמאָל איבער דעם טאָהל פון דיא מילכען, הערט ער וויא איין שווארצער מילב זאָגט צו דיא איבעריגע: ניכער אריין אין דיא הייזליך אייערע, שלמה'ס מחנות זאָלען אייך נישט איבערפיהרען! — אזוי! זאָגט ער שטארק אויפגעבראכט. געה ראי היראט אראָב דאָרט צו איהר. איך קום, מאָד א „סלעכדסטוואָ“, שריי: סטייטש סטייטש! יענע איז זיך מודה. זיא האָט געזאָגט. — ווער ביסט דוא? איך בין דיא מלכה. — וויא הייסט דוא? איך הייס „מחשמה“. אהין-אהער איך ארעסטיר זיא און בריינג זיא צו שלמה'ן. ער געהמט זיא אויף דער האנד, גלייך זיך אקעגען פנים און מאכט צו איהר: זאָג, איז דען דאָ אויף דער וועלט א גרעסערער פון מיר? — יא! ענטפערט זיא, קורץ און שארף. — ווער? — ווער? — איך! — וויא אזוי ביסט דוא עס גרעסער? — ווען איך זאָל נישט זיין גרעסער פאר דיר, וואָלט דאָך דער אויבערשטער דיר נישט געשיקט אהער דוא זאָלסט זיך נאנצען מיט מיר, טראָגען מיך אויף דיא הענד. שלמה ווערט שטארק אין כעס טהוט זיא א שליידער אויף דער ערד, זאָגענדיג דערביי: מילב, דוא ווייסט נישט ווער איך בין? איך בין שלמה דער זוהן פון דוד המלך! ע, נעהם זיך פון דעסטוועגען נישט אזוי איבער, זאָגט זיא, דוא ביסט א בשר-זודם. וויא אלע אנדערע! —

שלמה איז געבליבען געפלעווט, זיך שטארק פערשעהמט פון דער מילבס ווערטער.

— איך בעט אייך איבער וויא איין אייגענע מוטער — רוח איך מיך אָן פערוואונדערט — ס'איז עפעס הארבליך צו פערשטעהען. א מילב — און אזוינע ווערטער! וויא געשיקט זיך עס?

— שא, שא! — זאָגט ראהיראט גאנץ געלאסען — אָבער אז איך וועל אייך בריינגען א מדרש, ווייזען אז דאָס אייגענע שטעהט אין מדרש, וועט איהר שוין גלויבען? איך האָב אייך צו דערצעהלען וועגען דעם ענין נאָך א מעשה, וויא שפעטער אביסיל אויף אזא לופט-רייזען האָט ער דערוועהן א וואונדערליכען פא-לאטץ אין וועלכען ס'איז געווען אוממעגליך אריינצוגעהן, און נאָכדעם וויא ער האָט זיך געראָטען מיט דעם אלטען, זיבענהונדערט-יאָהריגען אָדלער אַל-ע-גאד, מיט דעם נינהונדערט-יאָהריגען ברודער זיינעם אל-ע-גאד און מיט דעם טויזענט-דרייהונדערט-יאָהריגען ברודער זייערען אל-ע-גאד און ער סוף-כל סוף פאָרט אריין אהין אין דיא אינוועניגסטע חדרים; וויא אזוי ער האָט דאָרט ביי א גולם פון דער קעהלע ארויסדערטאפט א זילבערען טאָוועל וואָס דיא אויפשריפט דארויף איז איהם שווער געווען צו לייענען; וויא עפעס א בחור איז געקומען פון דער מדבר און זאָגט: אדוני קעניג, דער כתב איז גריכעש און דער טייטש דערפון איז אזוי: „איך שעדער בן-עאד האָב געקויניגט איבער טוי-זענדער מדינות, געריטען אויף טויזענדער פערד, געהאט טויזענטער מלכים אונ-טער מיר און טויזענטער גבורים טויטגעשלאָגען — און דאָך אז דער מלאך-המות איז צוגעקומען צו מיר האָב איך נאָר נישט געקענט טהון“. — אַט דאָס אלסדינג האָב איך געוואָלט דערצעהלען אייך באריכות, אין זעהר א לאנגע מעשה, נאָר אצינד, אז איך זעה, איהר זענט, האָט קיין פאראיבעל נישט א שטיקעל אפיקורס, גלויבט נישט אין א גרייז-גרויעם אלטען רוח, איז קליגער און בע-סער — צו שווייגען. דאָך אָבלאָזען אייך אזוי איז אוממעגליך. פאָרט רב ישראל'יק, פאָרט א טהייערער גאסט, שלמה המלך'ס אייניקעל! זאָגט וואָס ווילט איהר רב ישראל'יק!

איך האָב געוואָלט בעמען יענעם בריליאנטענעם בוקעט, צו וועלכען דאָס הארץ האָט מיר אלץ שטארק געצויגען, נאָר באלד האָב איך מיך בעטראכט — ניין! ארויסזאָגען עס גלייך, גלאט פשוט: ניב מיר! טויג נישט. דער רוח זאָל איהם וויסען וואָס ער מיינט. אפשר איז דאָס נור איין אַנשטעל. אלא וואָס דען?

מען בעדארף פרווען הינטער ארום, מיט א שפיטצעלע. — און באלד טאקי פאל איך אויף א אויבערהסברא און טהו איהם א פרעג:

— זאגט מיר, פאני ראהיראט, אָט וואָס: לויט אייערע אייגענע ווערטער האָט דער דאָזיגער קאוויאָר געגעהרט שלמה המלך, דאָס הייסט מיין זיידען, כפי איהר זאָגט. היינט איז דאָך דיא קשיא וויא קומט ער צום אשמדאי, האָ? דרינען איז געלעגען שטארקע אָנצוהערעניש, א הקדמה צום בוקעט, אזוי: וועסט דוא מיר געבען מיט גוטען, מהיכא-תיתי, וועל איך זיין צופרידען האָטש דערמיט אויך. מיט שרפ'ט מיליאָן טאָלער קען מען אויך וויא ס'איז לעבען. אלא נישט, וועל איך מיך ארויסשטעלען פאר א יורש, מאָהנען דעם גאנצען קאוויאָר און דיך שטעלען פאר איין עדות.

ראהיראט האָט עס א פנים גוט פערשטאנען. ער איז געבליבען צומישט, זיך געקרימט און געשטאמעלט עפעס האלבע ווערטער.

— ס'איז, פערשטעהט איהר מיך, א היסטאָריע... א געשיכטע... ס'איז עפעס פאָרגעפאלען א מאָל צווישען שלמה המלך און דעם אשמדאי. ער, דער אשמדאי, האָט איהם, פערשטעהט איהר מיך, פערוואָרפען אויף פיערהונדערט מיל. צוגענומען דיא מלוכה, דיא ווייבער, מחילה, אלסדינג... ס'איז א גאנצע מעשה. נאָר... איהר זענט א שטיקל אפיקורס — לאָזט אויס ראהיראט, א דרעה געבענדיג דעם וויידעל און ווערט פערשוואונדען....

— ווארט, ווארט, עס וועט א רוח אין אייער טאטען אריון! — טראכט איך ביי מיר שטארק אויפגעבראכט. — א תירוץ אביסיל: ער האָט צוגענומען!... א שעהנע געשיכטע, הלעבען, א שעהנע היסטאָריע!... איהר פערשטעהט? שלמה המלך'ס מלוכה, א „גוט“ פון זעכציג מיל צוגענומען — און נא דיר א פייג!....

אויף שונא-יציון געזאָגט געוואָרען מיין ביטער הארץ! וואָס א טריט ווייטער קומט פאָר דיא אויגען אנטיקען וואונדער-שעהנע זאכען, אזא רייכקייט, אזא גוטס — מיינס, מיינס בעוונותינו הרבים און פאָרט נישט מיינס!... פלוצליך וואקסט פאר מיר אויס, וויא פון דער העלער הויט, א פאלאץ — און עס גיט מיר א טיפאקע דאָס הארץ, מיין יודיש הארץ!...

דער פאלאץ איז אינוועניג טהייער געפוצט. מעביל פון פימסענהאלץ, זיל-בערנע טישען געגרייט מיט גילדענע קרעדענצען און אלערליי כלים פון קריסטאָל. עס שימערט, עס בלענדעט, פערנעהמט דיא אויגען. עס דרעהען זיך דאָרט ארום, אויפוועה, בתמלכות, באלאָווע געקליידט, און גאן, כמעט האלב נאקעט, מיט

הוילע אָרעמס און מיט דעם גאנצען תאָלז ביז דיא ברוסט, פֿע, אינדרויסען. עפעס נור טאקי וויא אין דיא געשריעבענע מעשיות. — אויף א הויכער כימה אין דער מיט שטעהט וויא איין אָנגעמאָהלטער גולם, אָנגעבויען דעם קאָפּ מיט א משונה ערנסט פנים דער אשמדאי מיט זיין כבוד אליין. יונגע מכשפה'טעס, יפהפות דרעהען זיך ארום איהם, טאפען איהם, גלעמען איהם דאָס ציגען-בערדיל און ער שמאָכט עפעס אזוי נארעשעוואטע פאר גרויס פערנגיגען. אלטע מכשפה'טעס, גריין-און-נעל פאר קנאה, קוקען עס צו פון דערווייטענס, און אויס גרויס פאָרנט צו-צוגעהען נאָהענט צו איהם, ער זאָל זיי נישט אַ בריק טהון, נעהמען זיי אָן פאר ליעב פראָסטע לצים, אלטע דראכעס; טאנצען, שפרינגען משונענערווייז אין א ראָד און ביים פארבייגעהן גיבען זיי איהם אָב כבוד מיט גרויס אָבשיי: לצים-קאוואלירען טהוען זיך א בוק, און דאמען קליפות שנורען צונויף דיא ליפעליך און מאכען א קניס. מען קניעט זיך, מען ביסט זיך און מען רויכערט איהם אונטער מיט ווירויף. דער אשמדאי שמעקט דעם זענפטויגען ריח, גלייך וויא דאָס איז איהם נייטיג אין לעבען אריון.

איבערהויפט האָט דער אשמדאי אין יענער צייט אויסגעזעהען מיט זיין גאנץ בענעהמען: מיט זיין שמעקען, מיט זיין לאָזען זיך גלעמען און אלע זיינע חנ'דליך — עפעס טאקי זעהר לעקישעוואטע. נאָר ניט, דאכט זיך, דער אשמדאי, וואָס פריהער, נאָר א למד, מיטטעהנס-געזאָגט, וואָס בעט זיך ביי דיא ווייבער, וואָס קוקט יענעם אין מויל אריון און בעדארף אָנקומען צו אנדערע....

— ליבער, זיסער ישראל'יק!... ווענדט דער אשמדאי זיך צו מיר מיט א ווייכער, שוואכער שטימע פון געבעט — אוי, השמקני, ישראל'יק!

„מכות! וועסט עס ביי מיר נישט פועל'ען“ — טראכט איך ביי מיר און מאך מיך תם, גלייך וויא נישט אָנשטויסענדיג זיך וואָס ער וויל, וואָס השמקני בעטייט.

— א שמעק, א שמעק! — גיט ער מיר מיט א רחמנות-פנים'ל צו פער-שטעהען דעם טייטש — דוא וועסט מיר דערמיט צוגעבען כח... בתמיה, וויא גע-שיקט זיך עס!

— מאך זיך נישט געפגרט, ישראל'יק! ווייסט זעהר גוט נישטקשה, אז „יע-נער“, נאָר דער גרויסער תקיף, ער וויל אויך דורך זיינע דיענער בעקומען קראפט, זאָל דורך זייער דינסט זיין בכח... הא, וואָס זאָגען דאָרט עפעס אייערע ספרים? — והשנית — רעד איך מיר ווייטער טאקי מיינס, וויא כלומרשט נישט גע-הערט, וואָס ער בעבעט מיר עפעס אזוינס — והשנית פרעג איך דיך צוואָס בע-

דארפסט דיא קבצענע ביי מיר א שמעק, אז דיא נאנצע וועלט ווירדיק שטעהט דיר פריי? נעהם, שמעק וויפיעל דוא ווילסט.

— אָט, הויבט זיך אַן חקירה! נישט פאר דיין מוח, ישראל'יק, אוינע הויכע זאכען... איבריגענס, שא! בריינגען צום לאכען איינעם קען דוקא יענעם א קיטצעל.... אצינד פערשטעהסט דו שוין אביסיל?

— בע! — מאך איך מיט א קנייטשעלע — האָסט אָנגעהאן מיט דיינע קיטצלערם....

— געה טענה מיט א יודען! — מורמעלט דער אשמדאי, אוועק-קעהרענדיג אָנגעברונגט דעם קאָפּ אין דער זייט.

איינע פון דיא בת-מלכות, א שעהנע, שווארצע-ווידינע קליפה הויבט אויף איהרע אויגען צו מיר און זאָגט שטיל פערקאָכט: קום — טאנצען!

טפוא! שפיי איך אויס, רויט ווערענדיג פאר בושה און טרעה גראָד איינעם פון דיא „נישטנוטע“, דעם יצירהרע, גלייך אין באָרד אריין.

— א דוא, קלויזניס. פלאסקערדינע, מעריר, פרא-אדם, אָהן געפיהל, אָהן טאקט, אָהן וועלט, אָהן לעבען, אָהן אלץ-מיט-אנאנדער! — ווארפט זיך דער יצירהרע אויף מיר מיט מיאוכע ווערטער, און טהוט מיך, וויא דער שטייגער זיך נער איז א קיטצעל.

דיא קליפה ווינקט, ווינקט, נעהמט קיין אויג נישט אראָב פון מיר איהר איט-ליכס בליק איז א פיל, טרעפט טיעף אין הארץ, איטליכער קוק ציהט, ציהט.... און באלד טאקי, אליין נישט רעכט צו געדיינקען וויא און וואָס מיר איז געשעהען, שטעה איך געאַרעמט מיט דער יפהפה, און ביידע פערפלאַמט מיט א שמייכלעלע טאנצען מיר קאדריל! מיט אויגן אין קאָהן טאנצען נאָך פיעל אנדערע פאָרליך לצים מיט קליפות פון אלערליי סאָרטען — אלע יענע פיינע לייט, וואָס האָבען אָנגעהאן כבוד יודישע קינדער צו שמעהען אין זייער געשיכטע.... דרעהענדיג זיך אין דער לעצטער פיגור פארביי דעם אשמדאי טהוט מיך דיא קליפה א ציה-אוי וועה! איך טהו מיך, איהר צו ליעב, א בוק, און גיב איהם א שמעק ווירדיק!... ער ווערט עפעס פרישער, שטארקער, וויא איין אלטער תרח נאָך א גוטען שמעק טאבאקע. ער טהוט א דרינע מיט דיא הינהערשע פיס, פערבייסט דעם ווידעל-און פוטץ אראָב פון דער בימה ניסענדיג, קייכענדיג פאר פרייד.

איך בלייב אָהן א נשמה פאר שרעק און מיין: אַט-אַט האפּ איך פון איהם דעם אייגענעם פסק, וועלכען יוסף דילערייניש האָט אמאָל געהאפט פונ'ם סם נאָך דעם שמעק ווירדיק, וואָס ער האָט איהם פאר רחמנות געגעבען.

— לעבעדיג, עולם! — גיט אונטער דעם אשמדאי קוראזש — לאָז זיך גיסען נסכים — גיסונגען פון וויין, פון וואָס איהר ווילט!....

עס הויבען זיך אויף וויא א שטורמוינד לצים, קליפות פון פערשיעדענע מינים און געשטאלטען, גרויס און קליין, און יונג און אלט אלע אינאיינעם. עס איז איין אויסמישעניש, א יאָגענעש אהין, אהין.... יענע מיט רויטע רויטע נעז, מיט געמבעס, פון דער גוטער קאמאנדע, לויפען פאָראוים מיט א געפייפער, א ליארעם, א געשריי, לעבעדיג פרעהליך מיט'ן קנאק.

— גיכער, ישראל'יק, אהער! זעה און הער מיין גרויס כבוד דאָ אויף דער ערד — זאָגט דער אשמדאי און איז מיר מכבד מיט קוקען געבענדיג מיר בשעת מעשה א בויג אראָב הינטער ארום דעם קאָפּ.

עס הערט זיך א ווילדע שירה פון טויזענדער אָפּענע מיילער, א לאכען, א פלאטצען פון גלאָז און פלעשער, א קלאפען, צוועטצען, א ברעכען פון פעסער — עס גיעסען זיך נסכים פון בראנפין, וויין און אנדערע געטריינקען. עס הערט זיך אויף א ביטער געוויין פון ליידענדע, א ברעכען דיא הענד, א שלויכטצען, א קרעכ-צען פון טויזענטער געבראָכענע הערצער — עס גיסען זיך נסכים פון בלוטיגע טרעהרען. עס איז איין אויסמישעניש פון פריידענגעשריי און פון אוי-וועה, פון שטארקע, האָפּערדיג א געטימעל און פון שלאפענקע געפאלענע קולות ביז אין הימעל, פון בייסעניש, רייסעניש, פון שטעכווערטער, געשפעט, לייטישע צינגער און אָנצוהערעניש מיט הענד, מיט פינגער.

אוי, נישט אנגענעהם איז דיא שירה, וואָס דיא ערד זאָגט — א ווילדע, זעהר א ווילדע שירה!

— גענוג, גענוג! — שריי איך — געוואלד לאָז זיין גענוג געקוקט! נישטאָ קיין ענטפער!...

דער אשמדאי, זעה איך, איז עפעס פערדולט, שטארק פערענדערט. דאָס פנים רויט, דאָס שווארצע-אפּעלע פערגרעסערט, דיא אויגען וויא גלעזערנע, אויס-געגלאָצט, דער קאָפּ פארבלענדעט זיך, קוים קוים וואָס ער פלאָנטעט מיט דיא פלעגעל. ער זינקט דרעהענדיג זיך אין דער לופט אָנהענדיג אהין-אהער, אַט-אַט, דאכט זיך, פאלט ער אראָב וויא א שטיין, איך מיט איהם — און עס ווערען מיר צושאָמען דיא ביינער. שלעכט א שרעק! איך האפּ מיך צו איהם-העדה! עס זעטצט איהם ארויס פון דער נאָז א ריח פון נסך: פון בראנפין, ספירט, אזוי, דוא ביסט שכור! זאָג איך, און גיב איהם טאקי מיט דעם גאנצען כח א גוטען קניפ — אויסקריינקען זאָלסט דוא יענעם בראנפין, יענעם בלוט, נאָך נישט

אצינד; שפעטער, שפעטער, אז איך וועל דיינער פטור ווערען און ארויס בשלום פון דיינע הענדר. איך קנייף איהם, מינטער איהם — אומזיסט דיא מיה. מען מוז טראכט איך, רופען צו איהם זיינע מכשפהטעס, שפרעכערקעס. איך קוק מיך אום אהין צו זיי — אלע זיינען פערלעקט, יונג און אלט — אלע פערקנאקט, נישטא, מיישטעהנס-געזאגט, מיט וועמען צו ריידען! ס'איז מיר געווען צו מוטא וויא יענע בשעת דיא שוף זייערע טרינקט זיך אין ים.

און בשעת איך בין דא אזוי צוטראגען טהוט זיך פון אונטען עפעס א זעמץ, אזוי אז איך שפרינג אויף אונטער און דער אשמדאי טהוט זיך א האפ-אויף.

— טפוא, טפוא! — שפייט ער, שצירעט אויס א פאך אויטען און מאכט מיט דיא לעפצען עפעס אהן ווערטער, שטארק צודולט. איך גיב א קוק — העהע! מיר געפינען זיך אויף א ראך ביי א פאגנאר, דורך וועלכען עס שיינטאריין ליכט וויא דורך א פענסטער אונטען אין א גרויסען זאל.

— אט, וואהין! פערקראכען! א ראטהוויז-הי-חיה! — געבעט דער אשמדאי, אונטערשמיכלענדיג וויא א שיכור, קוקט אריין פון אויבען איז זאל דורכ'ן פענסטער און שאקעלט מיט דעם קאפ וויא ער ווינטעט זיך דאָרט מיט א בעקאנטען — א-א, שלום עליכם, שלום עליכם פאני המן!

— וואָס המן וואו, היינט המן? ! המן איז אויפגעהאנגען געוואָרען מיט זיינע בנים שוין מעהר פון א פאך טויזענט יאָהא צוריק! רעדסט עפעס מחילה וויא — וויא א שכור האָב איך געוואָלט זאָגען, און האָב פאר מורא זיך געהאפט צוריק!

— בהמה! אז מען דארף א נגב, בהמה, שניידט מען איהם אָפּ פון דער תליה! וואָס מיר וואָס אַמאָל וואָס, וואָס מיר היינט וואָס? הערסט, ישראל-ליק — המן! אלע דאָ זיינע בנים, ויזתא אויך — בעבענדיג אזוי געהמט ער און קוועטשט מיר צו שטארק דאָס פנים צום פענסטער — זעהסט, הא?

— יא! — זאָג איך, פערבייסענדיג דיא ליפּען — איך זעה פון זיין קוועטש קראקוויא און לעמבערג.

— גערעכט! — לויבט מיר דער אשמדאי, א קנייף געבענדיג מיר אין בער קעלע — וויא ער קען עס אביסיל געאָגראפיע!! אָהן עין-הרע! נו, וואָס ווייטער?

— דיא זאל איז פול מיט מענשען. איינער, זעה איך, שמעהט אויף דער

כימה, און וויא ער עפענט נור אויף דאָס מויל פאטשט מען איהם שוין פון אלע זייטען בראוואו!

— אָט דאָס מיינ איך טאקי! — לאכט דער אשמדאי, א בויג געבענדיג מיר פון הינטען דעם קאָפּ און ווייטער א קוועטש — דוא הערסט דיא דרשה? — נישט, מיישטעהנס-געזאָגט, וואָס צו הערען — ענטפער איך אונטער דער נאָז, פאראיבעל האָבענדיג אויף דעם קוועטש.

— נישטא, זאָגט ער, וואָס צו הערען! — קרימט זיך נאָך דער אשמדאי, ארויסשטעקענדיג מיר א צונג — יענער דאָרט, רעדט, דאכט זיך מיט א מויל, געניץ קלאָר: ישנו, זאָגט ער, ס'איז דאָ א פאָלק, צווייעט צושפרייעט, זאָגט ער, ככל — אין אלע מדינות! הער נאָר ווייטער, ווייטער, וואָס ער זאָגט! — אלטע מעשיות! — זאָג איך, א מאָד-געבענדיג מיט דער האנד — עס שלאָגט צום הארצען, ווערט נישט גוט הערענדיג. פע חלעבען! איך בעט דיר, לאָז זיין גענוג!

— א שאָד, חלעבען. דאָס וואָס דוא האָסט געזעהען און געהערט איז ערשט א טראָפען פונם ים. נאָר מיר אליין איז אצינד עפעס אויך פע בורר! מען בער-דארף געהמען נאָך א ביסיל נסך צום אויסניכטערען זיך! ... קום אהין צווישן דאָס דייניגע....

— פאר וואָס, געוואָלט, צווישען מייניגע? — משקה אויף אַנצוטרינקען א וועלט — דאָס איז ביי זיי, דאָס איז זייער זאך! ... יענער, וואָס האָט מיך צום ערשטען מאָל אָנגעטרונקען מיט וויין, מיך גע-מאכט שכור, ווייסט-דוא דאָך גאנץ גוט, ווער ס'איז געווען — דאָס איז געווען אייערער, בניהו בן-יהוידע! וואָס, הא, אפשר א ליגען? געה, פרעג אייערע קלויז-ניקעס; הער וואָס אייערע חכמים דאָרט זאָגען!

— גענוג! — בעט איך מיך ביים טייפּעל — עס דרעהט זיך מיר דער קאָפּ און איך בין דול! ... געוואָלט לאָז מיך אָב!

א מכשפהטע, א מבוערעט, טהוט זיך פלוצלים א ווייז. מאכט א קניקס, לויפט צו דערנאָך צום אשמדאי מיט א זיס שמייכלעלע אויף די פערשנירטע לוי-פעליך, און שושקעט זיך מיט איהם אוועק א היבשע צייט. עפעס געהט פיר צוויי-שען זיי זעהר א וויכטיגע זאך. ביידע זיינען פערפלאמט און פערטיפט שטארק אין עסס — דער אשמדאי ווענדט זיך שפעטער אביסיל צו מיר מיט דיא ווערטער:

— ריינע נסים נאָר איז תמיד מיט דיר ישראל-ליק! איך מוז באלד טאקי

פון דאנען אוועק אויף דער ווייטער אינזעל „איל-דע-דיאבעל“ אַבארכייטען דאָרט
א געשעפט מיט אלע מיינע לייט אזוי, אז עס זאָל זיך רעש'ן דערמיט דיא וועלט.
עס פערשטעהט זיך, איך וואָלט דיך אהין פערשלעפט און דוא וואָלט זיכער גע-
וואָרען דיא כפרה דאָרט.... צו דיין טרפּהנעם מוז אָבער באדארף איך גראָד דיא
דאָזיגע שעהנע בכבודיגע מכשפהטע פאָהרע נויטיג אהיים, אויף דער ערד, אין
מיינע אנגעלעגנהייטען. נו, וועט זיא דיך מיטנחמען. דוא וועסט דאָרט זיטצען
א קורצע צייט. זיך אויסרוהען, ארויסשלאָגען דעם דול דיח פונ'ם קאָפּ ביז דער
רוח וועט דיך האַפּע און מיר וועלען ווייטער פליהען אין דער לופטען....
דיא מכשפהטע זעטצט זיך באלד טאקי ארויף רייטענדיג אויף א קאָטשערע,
אויפ'ן קאָפּ ביי איהר האָט זיא א היטיל מיט א פויגעל און פלעדערווישען, אין
איהר פון הינטען האָט זיא מיר, ישראל'יק'ן דעם ברמזל. איך זיטן אויף דער
קאָטשערע, אָנהאלטענדיג זיך אין דער קליפה מיט ביידע הענד און מיר פליהען
געשווינד הענדום-פּענרום צו דער-ערד.

ענדע.